



24 மணி நேரமும் உடனுக்குடன் செய்திகளை அறிந்துகொள்ள
NEWUTHAYAN.COM




உதயன்

மக்கள் மனம் நிறைந்த தமிழ் நாளிதழ்

பக்கங்கள்: 28
விலை: 30

சுடர் 34 கதிர் 74 தை 26ஆம் நாள் சனிக்கிழமை 09 பெப்ரவரி 2019 வள்ளுவர் ஆண்டு 2050

கொலைகார ராஜபக்ச கும்பல் தமிழருக்குத் தீர்வைத் தராது



அடித்துக் கூறுகின்றார் பொன்சேகா

கொழும்பு, பெப்ரவரி 9

தமிழ் மக்களுடன் நேரடியாகப் பேசி அரசியல் தீர்வுத் திட்டத்தை வழங்குவேன் என்று முன்னாள் அரசு தலைவர் மகிந்த ராஜபக்ச கூறியிருப்பதை நினைக்கும்போது சிரிப்புத்தான் வருகின்றது.

கொலைகார ராஜபக்ச கும்பல் தமிழ் மக்களுக்கு ஒருபோதும் அரசியல் தீர்வை வழங்க முன்வராது. கடந்தகால அனுபவங்களில் இருந்து தமிழ் மக்களும் தமிழ்த் தேசியக் கூட்டமைப்பினரும் இதை உணர்ந்து விட்டார்கள். இவ்வாறு முன்னாள் இராணுவத் தளபதியும் ஐக்கிய தேசிய முன்னணியின் நாடாளுமன்ற உறுப்பினருமான பீல்ட் மார்சல் சரத் பொன்சேகா தெரிவித்தார். >> 04



வவுனியாவில் வெற்றியளித்த இறப்பர் உற்பத்தித் திட்டம்

வவுனியா, பெப். 9

வடக்கு மாகாணத்தில் முதல் தடவையாக வவுனியா மாவட்டத்தில் 8 ஏக்கரில் மேற்கொள்ளப்பட்ட இறப்பர் உற்பத்தித் திட்டம் வெற்றியளித்துள்ளது. வவுனியா தெற்கு சிங்களப் பிரதேச சபையின் ஏற்பாட்டில் 7ஆண்டு >> 24

வெள்ளத்தைச் சாட்டாக வைத்து இழப்பீடு பெற்றுக்கொள்ள முயற்சி

இதனாலேயே உதவி வழங்கலில்

தாமதம் என்கிறார் பொறுப்பு-அமைச்சர்

கொழும்பு, பெப். 9

வடக்கு மாகாணத்தில் கடந்த ஆண்டு இறுதியில் ஏற்பட்ட வெள்ளப் பேரிடரைச் சாட்டாக வைத்துப் போலியான தகவல்களை வழங்கி இழப்பீடுகளைப் பெற்றுக் கொள்ள முயற்சிக்கின்றார்கள். இதனாலேயே இழப்பீடு வழங்க >> 24

தண்டனையிலிருந்து விடுதலையானார் ஞானசார தேரர்!

கொழும்பு, பெப். 9

பொதுபல சேனா அமைப்பின் பொதுச் செயலர் கலகொட அத்தே ஞானசார தேரர் கடுழியச் சிறைத்தண்டனையிலிருந்து நேற்று விடுவிக்கப் >> 04

பால்மா விவகாரத்தில் ராஜித ஏமாந்துவிட்டார்

பிரதி அமைச்சர் புத்திக்க தெரிவிப்பு

கொழும்பு, பெப். 9

இறக்குமதி செய்யப்படும் பால்மா தொடர்பில் நாடாளுமன்றத்தில் >> 04

நாட்டுக் கோழியா? புறொயிலர் கோழியா?

சபையை கலகலப்பாக்கிய அனூர

கொழும்பு, பெப். 9

நாட்டுக்கோழி, புறொயிலர் கோழி போன்று அமைச்சுப் புத்திகள் வழங்கப்பட்டுள்ளதால் எது நாட்டுக்கோழி, எது புறொயிலர் கோழி எனக் கண்டுபி >> 22

கொக்கைனுடன் இந்தியக்குடிமகன் கட்டுநாயக்காவில் நேற்றுக் கைது

ஒரு கோடி ரூபா பெறுமதியானது என்கின்றனர் அதிகாரிகள்

கொழும்பு, பெப். 9

ஒரு கோடி ரூபாவுக்கும் அதிக பெறுமதியான கொக்கைனுடன் கட்டுநாயக்க வானூர்தி நிலையத்தில் >> 22

சிறிதர் தியேட்டர்

மின்சார நிலுவை விவகாரம் சட்ட நடவடிக்கை எடுப்பேன்

மின்சக்தி அமைச்சர் ரவி தெரிவிப்பு

யாழ்ப்பாணம், பெப். 9

ஈ.பி.டி.பியின் யாழ்ப்பாண அலுவலகமாக இயங்கும் சிறிதர் தியேட்டர் மற்றும் ஊடக நிறுவனங்கள் இயங்கிய கட்டடங்கள் என்பவற்றுக்காக செலுத்தவேண்டிய மின்சார நிலுவை தொடர்பில், சட்டநடவடிக்கை எடுக்கப்படும் என்று மின்சக்தி எரிசக்தி அமைச்சர் ரவி கருணாநாயக்க தெரிவித்தார். >> 23



தேசிய பொருளாதாரக் கொள்கையால் வடக்கு அபிவிருத்தியை முன்னெடுக்க முடியாது

மத்திய வங்கியின் பொருளாதார அபிவிருத்திக் கட்டமைப்புக் குழு தெரிவிப்பு

யாழ்ப்பாணம், பெப். 9

நாட்டின் தேசியப் பொருளாதார கொள்கை மூலம் வடக்கு மாகாணத்துக்கான அபிவிருத்தியை செய்ய முடியாது. மாகாணத்துக்கு என்று சிறப்பான பொருளாதாரக் கொள்கை வேண்டும். இவ்வாறு இலங்கை மத்திய வங்கியின் பொருளாதார அபிவிருத்திக் >> 24

வடக்குப் பாடசாலைகளில் யோகாப் பயிற்சி கட்டாயம்

18ஆம் திகதியிலிருந்து நடைமுறைக்கு வருகிறது

யாழ்ப்பாணம், பெப். 9

வடக்கு மாகாணத்திலுள்ள சகல பாடசாலைகளிலும் எதிர்வரும் 18ஆம் திகதி முதல் காலை வழிபாட்டுடன் உடற்பயிற்சி - யோகா செய்வதை கட்டாயமாக்கியுள்ளது வடக்கு மாகாண கல்வி அமைச்சு. முறையான உடற்பயிற்சி எவ்வாறு செய்யப்படவேண்டும் என்பதை விளக்கி இறுவட்டையும் கல்வி அமைச்சு வெளியிட்டுள்ளது. >> 04

மைத்திரியின் குற்றச்சாட்டுக்களால் மனமுடைந்துள்ளதாம் ஆணைக்குழு

கொழும்பு, பெப். 9

இலங்கை மனித உரிமைகள் ஆணைக்குழுவின் செயற்பாடுகள் தொடர்பில் நாடாளுமன்றத்தில் அரசு தலைவர் மைத்திரிபால சிறிசேன முன்வைத்த விமர்சனங்களால் தாம் அதிருப்தி அடைந்துள்ளதாகவும், தைரியத்தை இழந்துள்ளதாக >> 24

வும் அந்த ஆணைக்குழு நேற்றுத் தெரிவித்துள்ளது.

அரசு தலைவர் மைத்திரிபால சிறிசேன கடந்த புதன்கிழமை நாடாளுமன்றத்தில் ஆற்றிய உரை தொடர்பில் இலங்கை மனித உரிமைகள் ஆணைக்குழு நேற்று வெளியிட்டுள்ள அறிக்கை >> 24

ஸ்மார்ட் தர வகுப்பு ஆரம்பம்



கொழும்பு, பெப். 9 இலங்கையின் முதலாவது 'ஸ்மார்ட் கிரேட்' சிறி ஜெயவர்தனபுர கோட்டை பாடசாலையில் நேற்று ஆரம்பிக்கப்பட்டுள்ளது. இந்த வகுப்பறையில் மாணவர்களுக்குப் புத்தகப் பயன்பாடு இல்லை. அனைத்து நடவடிக்கை >> 23

பொயில் கைதான போதைப் பொருள் கடத்தல் கும்பலுக்கு முன்னாள் அமைச்சரின் மகனுடன் தொடர்பு

கொழும்பு, பெப். 9

மாகந்தூர மதாஷ் உள்ளிட்ட போதைப்பொருள் கடத்தல் கும்பலுக்கும் முன்னாள் அமைச்சர் ஒருவரின் மகனுக்கும் தொடர்பிருப்பதாக தகவல்கள் கிடைத்துள்ளதாக உள்ளக, உள்நாட்டலுவல்கள், மாகாண சபைகள் மற்றும் உள்ளராட்சி இராஜாங்க அமைச்சர் ஜே.சி.அலவத்துவெலவ தெரிவித்தார்.

நாடாளுமன்றத்தில் நேற்று வெள்ளிக்கிழமை எதிர்க்கட்சி உறுப்பினரான உதய கம்பன்பில் ஒழுங்குப்பிரச்சினை மைய முன்வைத்து, பொயில் மாகந்தூர மதாஷ் உள்ளிட்ட போதைப் பொருள் கடத்தல் கும்பலை அந்த நாட்டுப் பொலிஸார் கைது செய்தபோது இலங்கை இராஜதந்திர கடவுச்சீட்டுக் கைப்பற்றப்பட்டுள்ளதாக வெளிநாட்டு ஊடகமொன்று செய்தி வெளியிட்டுள்ளது. இலங்கை இராஜதந்திரக் கடவுச்சீட்டுக்கு உரியவர் யார் என்று நான் இச்

சபையில் புதன்கிழமை கேள்வி எழுப்பியபோது பின்னர் பதில் வழங்குவதாகக் கூறப்பட்டது. இன்னும் பதில் கிடைக்கவில்லை - என்றார்.

சபை முதல்வரும் அமைச்சருமான லக்ஷ்மன் கிரியெல்ல, அது தொடர்பான விசாரணைகள் நடைபெற்று வருவதால் தற்போது எதனையும் கூறமுடியாது - என்றார்.

உள்ளக, உள்நாட்டலுவல்கள், மாகாண சபைகள் மற்றும் உள்ளராட்சி இராஜாங்க அமைச்சர் ஜே.சி.

அலவத்துவெலவ, மாகந்தூர மதாஷ் உள்ளிட்ட போதைப்பொருள் கடத்தல் கும்பலை அந்த நாட்டுப் பொலிஸார் கைது செய்தபோது இலங்கை இராஜதந்திர கடவுச்சீட்டு எதுவும் கைப்பற்றப்பட்டதாக உறுதிப்படுத்தப்பட்டதெனக் கிடைக்கவில்லை. எனினும் மாகந்தூர மதாஷ் உள்ளிட்ட போதைப்பொருள் கடத்தல் கும்பலுக்கும் முன்னாள் அமைச்சர் ஒருவரின் மகனுக்கும் தொடர்பிருப்பதாக தகவல்கள் கிடைத்துள்ளன - என்றார். (இ.5.31)

(தொடர்புடைய செய்தி 13ஆம் பக்கம்)

வழக்கையடுத்து

உணவு கையாளும் நிலையத்தை மூட நடவடிக்கை எடுத்த வார்த்தகர் நீதிமன்றால் தண்டமும் விதிப்பு

அடிப்படை வசதிகளின்றி இயங்கியதாகக் குற்றம் சுமத்தப்பட்ட உணவு கையாளும் நிலையத்தை மூடவுள்ளதாக கடை உரிமையாளர் நீதிமன்றில் தெரிவித்ததைத் தடுத்து தாக்கல் செய்யப்பட்ட வழக்கின் 4 குற்றங்களுக்கு நீதிமன்றால் தண்டம் விதிக்கப்பட்டுள்ளது. வரணப் பகுதியில் உள்ள உணவு கையாளும் நிலையம் அடிப்படை சுகாதார வசதிகளின்றி கழிவுகள் திரண்டு காணப்பட்டமை, அழுக்கான பாத்திரங்களில் பொருள்களை களஞ்சியப்படுத்தியிருந்தமை, கடைக்குள் போதிய வெளிச்சம் இன்றிக் காணப்பட்டமை போன்ற குற்றங்கள் சுமத்தப்பட்டு பொதுச் சுகாதாரப் பரிசோதகரால் கடந்த 25ஆம் திகதி சாவகச்சேரி நீதிமன்றில் வழக்குத் தாக்கல் செய்யப்பட்டது.

நீதிமன்றில் வழக்கு விசாரணைக்கு எடுத்துக் கொள்ளப்பட்டபோது, பொதுச் சுகாதாரப் பரிசோதகர் முன்வைத்த குறைகளை நிவர்த்தி செய்வதற்கு நீதி

மன்றம் நேற்று வரையில் கால அவகாசம் வழங்கியிருந்தது. அது வரையில் கடையை மூடாமலும் உத்தரவிட்டிருந்தது.

இந்த வழக்கு நேற்று மீண்டும் விசாரணைக்கு எடுத்துக் கொள்ளப்பட்டது. வழங்கப்பட்ட கால அவகாசத்தில் சுமத்தப்பட்ட குற்றச்சாட்டுக் களை கடை உரிமையாளர் நிவர்த்தி செய்யவில்லை என்று மன்றில் தெரிவிக்கப்பட்டது. இதன்போது கடை உரிமையாளர், கடையை மூடவுள்ளதாக மன்றில் தெரிவித்தார்.

அடிப்படை வசதிகளின்றியும் கழிவுகளை ஓரிடத்தில் வைத்திருந்தமை ஆகிய குற்றங்களுக்காக தலா 5 ஆயிரம் ரூபா வீதமும் அழுக்கான பாத்திரங்களில் உணவுப் பொருள்களை களஞ்சியப்படுத்தியிருந்தமை போதிய வெளிச்ச வசதியின்மை ஆகிய குற்றங்களுக்காக தலா ஆயிரம் ரூபா வீதமும் மொத்தமாக 12 ஆயிரம் ரூபா தண்டம் விதிக்கப்பட்டது. (இ.5.9)



எறிகணை மீட்பு

கொடிகாமம், பெப். 9
சாவகச்சேரி சரசாலை தெற்கில் வெடிக் காத்த 60 மி.மீ எறிகணை நேற்று முன்தினம் மீட்கப்பட்டுள்ளது. அந்தப் பகுதியிலுள்ள காணி விவசாயத் துக்காக துப்புரவு செய்யப்பட்டபோது வெடிக் காத்த நிலையில் எறிகணை காணப்பட்டதைத் தடுத்து காணி உரிமையாளர் சாவகச்சேரி பொலிஸாருக்குத் தெரிவித்துள்ளார். பொலிஸார் அதனை மீட்டுள்ளனர். (இ.5.159)



பாதுகாப்பற்ற கிணற்றுக்குள் வீழ்ந்த பசுமாடு பத்திரமாக மீட்பு

புதுக்குடியிருப்பு சந்தியிலுள்ள பாதுகாப்பற்ற பாழடைந்த கிணற்றுக்குள் தவறி வீழ்ந்து உயிருக்குப் போராடிகொண்டிருந்த பசுமாடு இளைஞர்களின் துரித செயற்பாட்டால் பாதுகாப்பாக மீட்கப்பட்டுள்ளது.

புதுக்குடியிருப்பு சந்திக்கு அண்மையிலுள்ள பகுதிக்கு மேய்ச்சலுக்குச் சென்ற பசுமாடு பாதுகாப்பற்ற கிணற்றுக்குள் தவறி வீழ்ந்துள்ளது. கிணற்றிலிருந்து மீண்டு வருவதற்கு பல்வேறு போராட்டங்களை மேற்கொண்டபோதும் பசுவால் வெளியே வர முடியவில்லை. இதையடுத்து அந்தப் பகுதி மக்கள் பிரதேச சபையினருக்குத் தகவல் வழங்கியுள்ளனர். அவர்கள் சம்பவ இடத்துக்கு வருவதற்கு முன்னர், அந்தப் பகுதியில் நின்றிருந்த இளைஞர்கள் உரிய முறையில் செயற்பட்டு உயிருக்குப் போராடிகொண்டிருந்த பசுவை பாதுகாப்பாக மீட்டுள்ளனர். (இ.5)

புகைப் பரிசோதனை சான்றிதழ் எடுத்துச் செல்லாமைக்கு ரூ.1000 தண்டம் விதிப்பு

வாகனம் செலுத்தும்போது புகைப் பரிசோதனை சான்றிதழ் எடுத்துச் செல்லாத சாரதிக்கு சாவகச்சேரி நீதிமன்றில் நேற்று ஆயிரம் ரூபா தண்டம் விதிக்கப்பட்டது. பொலிஸாரால் தாக்கல் செய்யப்பட்ட வழக்கு நேற்று விசாரணைக்கு எடுக்கப்பட்ட போது சாரதி குற்றத்தை ஒப்புக் கொண்டதைத் தடுத்து ஆயிரம் ரூபா தண்டம் விதிக்கப்பட்டது. இதேவேளையாழ்ப்பாணம் நீதிமன்றில், புகைப் பரிசோதனைச் சான்றிதழ் எடுத்துச் செல்லாத சாரதிக்கு எதிரான வழக்கு விசாரணையின்போது, சான்றிதழை சாரதி காண்பித்ததைத் தடுத்து அவர் கடும் எச்சரிக்கையுடன் விடுவிக்கப்பட்டமை குறிப்பிடத்தக்கது. (இ.5.9)


லிப்டில் சிக்கிய எம்.பிக்கள் புதிய சர்ச்சை கிளம்பியது

கொழும்பு, பெப். 9

ஐக்கிய மக்கள் சுதந்திர முன்னணியைச் சேர்ந்த நாடாளுமன்ற உறுப்பினர்கள் சிலர் நாடாளுமன்றத்தின் மின்தூக்கி (லிப்டில்) சிக்கியமை தொடர்பில் நேற்று முன்தினம் சர்ச்சை எழுந்திருந்தது. தற்போது நாடாளுமன்ற உறுப்பினர்களுக்கு எதிராகவே மற்றொரு சர்ச்சை கிளம்பியுள்ளது.

சிறிலங்கா சுதந்திரக் கட்சி மற்றும் மகிந்த அணியைச் சேர்ந்த முக்கிய நாடாளுமன்ற உறுப்பினர்கள் 12 பேர் மின்தூக்கியில் நாடாளுமன்றின் கீழ் தளத்திலிருந்து மேல் தளத்துக்கு வந்துள்ளனர். இதன்போது திடீரென மின்தூக்கி இயங்கவில்லை. நாடாளுமன்ற உறுப்பினர்கள் உள்ளே சிக்கிக் கொண்டனர். நீண்ட நேரத்தின் பின்னர் அவர்கள் அனைவரும் பாதுகாப்பாக மீட்கப்பட்டார்கள்.

இது தொடர்பில் நாடாளுமன்ற அமர்வில் சிறப்புரிமை பிரச்சினை எழுப்பி அவர்கள் வாதங்களிலும் ஈடுபட்டார்கள்.



தற்போது புதியதொரு விடயம் வெளியாகியுள்ளது. நாடாளுமன்ற மின்தூக்கியில் ஒரே தடவையில் ஆகக் கூடியது ஆறு பேர் மாத்திரமே பயணிக்க முடியும். இது தொடர்பான அறிவித்தல் மின்தூக்கியின் நுழைவாயிலில் மும்மொழிகளிலும் குறிப்பிடப்பட்டுள்ளது. ஆனால் மகிந்த அணி மற்றும் சிறிலங்கா சுதந்திரக் கட்சியைச் சேர்ந்த 12 நாடாளுமன்ற உறுப்பினர்கள் ஒரே தடவையில் ஒரு மின்தூக்கியில் வந்தமை புதிதாகச் சர்ச்சையைத் தோற்றுவித்துள்ளது. (இ.5)

“லிப்டில்” சிக்கிய எம்.பிக்களை காப்பாற்றாது விட்டிருக்கலாம்!

மக்களின் எதிர்பார்ப்பு அதுவே என்று
அமைச்சர் ரஞ்சன் ராமநாயக்க தெரிவிப்பு

கொழும்பு, பெப். 9

நாடாளுமன்ற மின்தூக்கியினுள் சிக்கிய நாடாளுமன்ற உறுப்பினர்கள் 12 பேரையும் ஏன் காப்பாற்றினார்கள்? அதற்குள்ளேயே விட்டு அவர்களைச் சாகடித்திருக்கலாம் என்பதுதான் மக்களின் எதிர்பார்ப்பாகவுள்ளது. அந்தளவுக்கு அவர்களின் மோசடிகளால் மக்கள் வெறுத்துள்ளனர். இவ்வாறு நெடுஞ்சாலைகள், வீதி அபிவிருத்தி இராஜாங்க அமைச்சர் ரஞ்சன் ராமநாயக்க தெரிவித்தார்.

நாடாளுமன்றில் நேற்று இடம்பெற்ற கோபு குழு அறிக்கை தொடர்பான சபை ஒத்திவைப்பு வேளைத் தீர்மானத்தில் கலந்துகொண்டு உரையாற்றும்போதே அவர் இவ்வாறு தெரிவித்தார். அவர் மேலும் தெரிவித்துள்ளதாவது: நாடாளுமன்ற உறுப்பினர்கள் சிலர் மேற்கொண்டிருக்கும் போசடிகள் காரணமாக மக்கள் எங்கள் மீது சாயிடுகின்றனர். அந்தளவுக்கு மக்கள் விரக்தியடைந்துள்ளனர். இந்த நிலையை மாற்ற கடுமையான நடவடிக்கை எடுக்கப்படவேண்டும்.

நாடாளுமன்ற மின்தூக்கியினுள் நாடாளுமன்ற உறுப்பினர்கள் 12 பேர் சிக்கிக்கொண்டமை தொடர்பில் இலங்கையில் மட்டுமன்றி பன்னாடுகள் வரை பரபரப்பு ஏற்பட்டது. ஆனால் இங்குள்ள சமூக வலைத்தளங்களைப் பார்த்தால் சிக்கிய 12 பேரையும் ஏன் காப்பாற்றினார்கள்? அதற்குள்ளேயே விட்டுச் சாகடித்திருக்கலாம். வீணாகக் காப்பாற்றிவிட்டார்கள். அதுசெய்விழ்ந்து நிற்காமல் அறுந்து வீழ்ந்திருக்கலாம் என்று மக்கள் சபித்துள்ளனர்.

தற்போது நாடாளுமன்றத்திலுள்ள 225 உறுப்பினர்களும் செத்தொழிய வேண்டுமென்பதே மக்களின் விருப்பமும் எதிர்பார்ப்பாகவுள்ளது. நாடாளுமன்றம் மீதும் மக்கள் பிரதிநிதிகள் மீதும் அந்தளவுக்கு

மக்கள் வெறுப்படைந்துள்ளனர். நாடாளுமன்ற உறுப்பினர்களுக்குப் பின்னால் சங்கிலி அறுப்பவர்களும், மணல் கொள்ளையர்களும் இருக்கின்றனர். இவ்வாறான நிலையில் மக்கள் சிக்காமல் என்னதான் செய்வார்கள்?. இது ஒரு பயங்கரமான நிலைமை. தற்போது கோப் குழுவில் இருக்கும் உறுப்பினர்களில் சிலர் அதற்குத் தகுதி இல்லாதவர்கள். கோப் குழு பதவிகளுக்கு நல்லவர்களை அனுப்புமாறு கட்சித் தலைவர்களைக் கேட்டுக்கொள்கிறேன். குற்றவாளிகளிடம் பணம் வாங்கியவர்கள் சிலரும் அந்தக் குழுவில் இருக்கின்றனர். கோப் குழுவில் அவர்களுடன் இணைந்து சுற்றி வளைப்புக்களைச் செய்யச் செல்லும்போது மக்கள் சிரிக்கின்றனர். பொதுச் சொத்துக்களைக் களவாடியவர்கள், குற்றவாளிகளை கோப் குழு பதவிகளுக்கு நியமிக்காதீர்கள் - என்றார்.

(த-31)



யாழ்ப்பாணம் அளவெட்டி மலைவேம்படிப் பகுதி வர்த்தக நிலையத்தில் நேற்றுமாலை பொருள்கள் அடித்துச் சேதமாக்கப்பட்டுள்ளன. அங்கு வந்த சிலர் அவற்றைச் சேதமாக்கினர் என்று தெல்லிப்பழைப் பொலிஸ் நிலையத்தில் முறையிடப்பட்டுள்ளது. விசாரணை நடக்கின்றது என்று பொலிஸார் தெரிவித்தனர். (கு-26,63)

புற்றுநோய் தினத்தை முன்னிட்டு பேரணி

பன்னாட்டு புற்றுநோய் தினத்தை முன்னிட்டு செலான் வங்கியின் அனுசரணையுடன், பருத்தித்துறை ஆதார மருத்துவமனையும், வடமராட்சி வலயக் கல்வி அலுவலகமும் இணைந்து நடத்தும் புற்றுநோய் விழிப்புணர்வுப் பேரணி இன்று காலை 6.30 மணியளவில் நெல்லியடி செலான் வங்கியில் ஆரம்பித்து பருத்தித்துறை ஆதார வைத்தியசாலையில் நிறைவடையவுள்ளது.



அமெரிக்காவுக்கு எதிராக கொழும்பில் போராட்டம்

கொழும்பு, பெப். 9
தென்னமரிக்க நாடான வெனிசுவாவில் ஏற்பட்டிருக்கும் அரசியல் நெருக்கடியில் அமெரிக்கா தலையிடுவதைக் கண்டித்து கொழும்பிலுள்ள அமெரிக்கத் தூதரகத்துக்கு முன்பாக மக்கள் விடுதலை முன்னணியினர் நேற்றுப் போராட்டத்தில் ஈடுபட்டனர்.

மக்கள் விடுதலை முன்னணியின் ஆதரவாளர்கள் மற்றும் அரசியல்வாதிகள் அதில் கலந்து கொண்டனர். "வெனிசுவா மீது கை வைக்காதே, வெனிசுவா மக்களே! ஏகாதிபத்தியத்துக்கு எதிரான உங்கள் போராட்டத்துக்கு இலங்கை மக்களின் வாழ்த்துக்கள், வெனிசுவாவுக்கு எதிரான ஏகாதிபத்திய தலையீட்டைத் தோற்கடிப்போம்" என்ற பதாகைகளை ஏந்தியவாறு போராட்டத்தில் ஈடுபட்டவர்கள் கோசங்களை எழுப்பினர்.

போராட்டத்தின் இறுதியில், மக்கள் விடுதலை முன்னணியின் பொதுச் செயலர் ரில்வின் சில்வா கருத்துத் தெரிவிக்கையில், "வெனிசுவா அரசுதலைவர் நிகொலஸ் மதுரே, தானே அந்த நாட்டின் அதிகாரம் செய்யக்கூடிய அரசுதலைவர் என்று வாதிட்டு வருகின்றார். அதற்கு அமெரிக்கா தனது ஆதரவை வழங்கியுள்ளது.

இது முற்றுமுழுதாகக் கண்டிக்க வேண்டியது. அமெரிக்காவின் தலையீடு வெனிசுவா மக்களின் ஜனநாயக ரீதியான தீர்மானங்களுக்குப் பங்கம் விளைவிப்பதாக, நாட்டின் சுதந்திரத்தன்மையைப் பாதிப்பதையச் செய்வதாக அமைந்துள்ளது.

அமெரிக்கா தன்னாதிக்கம் மிக்க நாடாக தன்னை அடையாளப்படுத்திக்கொள்வதுடன், ஏனைய நாடுகளின் சுதந்திரத்திலும் தலையிடுவதென்பது ஏற்றுக்கொள்ள முடியாத விடயம். இவ்வாறாகவே ஆப்கானிஸ்தான், கொரியா போன்ற நாடுகளின் பிரச்சினைகளிலும் அமெரிக்கா தலையிட்டுள்ளது - என்றார். (கு-61)

சைவ மங்கையர் கழகக் கட்டடங்கள் விடுவிப்பு

மன்னார், பெப். 9
திருக்கேதீஸ்வரத்தில் இராணுவத்தினரின் கட்டுப்பாட்டில் இருந்த சில கட்டடங்கள் நேற்று விடுவிக்கப்பட்டுள்ளன. இராணுவத்தினரின் உபயோகத்தில் இருந்த சைவ மங்கையர் கழகத்தின் கட்டடங்களே இவ்வாறு விடுவிக்கப்பட்டுள்ளன.

இந்தக் கட்டடங்களை மன்னார் பிரதேச செயலர் திருமதி கனகாம்பிகை சிவசம்பு, சைவ மங்கையர் கழகத் தலைவி திருமதியோகேஸ்வரா சிவா நந்தியிடம் நேற்று மாலை கையளித்தார்.

திருக்கேதீஸ்வரம் சைவ மங்கையர் கழகம் 1953ஆம் ஆண்டு ஆரம்பிக்கப்பட்டு மனநிறை பாதிக்கப்பட்ட

பெண்கள், கணவனை இழந்த பெண்கள், பெற்றோரால் கைவிடப்பட்ட பெண் குழந்தைகள் ஆகியோருக்கு ஆதரவளித்து அவர்களின் வாழ்வியலை முன்னேற்றும் நோக்குடன் இயங்கி வருகின்றது.

பின்னர் நாட்டில் ஏற்பட்ட போர்ச் சூழல் காரணமாகக் கழகக் கட்டடம் மருத்துவ சேவை நிலையமாக இயங்கி வந்தது. 1990ஆம் ஆண்டு முதல் 2009ஆம் ஆண்டு வரை இந்தப் பகுதி பாதுகாப்பு வலயமாக அறிவிக்கப்பட்டு இராணுவ முகாம் அமைக்கப்பட்டது.

போர் முடிந்த பின்னர் இராணுவம் அவற்றைக் கைவிடாத நிலையில், அந்தக் கட்டடங்களை விடுவிக்க

வேண்டும் என்று தொடர்ச்சியாகக் கோரிக்கை விடுக்கப்பட்டு வந்தது. தற்போது அரசு தலைவரின் காணிக்களை விடுவிக்கும் நிகழ்ச்சித் திட்டத்தின் ஊடாக அந்தக் கட்டடங்கள் விடுவிக்கப்பட்டுள்ளன. அவற்றை உத்தியோகபூர்வமாக பிரதேச செயலர், உரிய தரப்பினரிடம் நேற்று ஒப்படைத்துள்ளார்.


இந்தக் கட்டடங்கள் அமைந்துள்ள காணீ 5 ஏக்கர் பரப்பளவுடையது. அதில் சிறிய பௌத்த குருமடம் ஒன்று புதிதாக அமைக்கப்பட்டுள்ளது. அதுதொடர்பில் விகாராதிபதிகளுடன் பேசிய பின்னர் நடவடிக்கை மேற்கொள்ளப்படும் என்று தெரிவிக்கப்பட்டது. (எ-213)

உறுதியான அரசை அமைக்க நாடாளுமன்றத் தேர்தலை வழி

தினேஸ் எம்.பி. கூறுகிறார்

கொழும்பு, பெப். 9

ஐக்கிய தேசியக் கட்சி தலைமையிலான அரசு நாடாளுமன்றின் பெரும்பான்மையில்லாமலேயே அதிகாரம் செலுத்தி வருகின்றது. அரசை உறுதிப்படுத்தக் கூட்டு அரசு அமைப்பதாகக் குறிப்பிடுவதை ஏற்றுக் கொள்ள முடியாது. உறுதியான அரசை அமைக்க வேண்டுமாயின் நாடாளுமன்றத் தேர்தலுக்கான வழிமுறைகளை அரசு முன்னெடுக்க வேண்டும்.



இவ்வாறு நாடாளுமன்ற உறுப்பினர் தினேஸ் குணவர்த்தன தெரிவித்தார்.

நாடாளுமன்றக் கட்டடத் தொகுதியில் நேற்று நடத்தப்பட்ட செய்தியாளர் சந்திப்பில் கருத்துத் தெரிவித்தபோதே அவர் இவ்வாறு தெரிவித்துள்ளார்.

அவர் மேலும் தெரிவித்ததாவது: ஐக்கிய தேசியக் கட்சி - சிறிலங்கா முஸ்லிம் காங்கிரஸ் இணைந்து உருவாக்கவிருந்த கூட்டு அரசுக்கான முன்மொழிவு எதிர்த் தரப்பினரின் எதிர்ப்பால் ஒத்திவைக்கப்பட்டுள்ளது. நாடாளுமன்ற நிலையியல் கட்டளைக்கு எதிராக நேற்றுமுன்தினம் குறித்த முன்மொழிவை விவாதத்துக்கு எடுத்துக் கொள்ள ஐக்கிய தேசியக் கட்சியினர் முயற்சிக்கின்றனர். இந்தவிடயம் தொடர்பில் கட்சித் தலைவர்கள் கூட்டத்தின் பொழுது இணைக்கப்பட்ட தீர்மானங்களே முன்னெடுக்கப்பட்டன.

முஸ்லிம் காங்கிரஸுடன் கூட்டணியமைக்கவுள்ள உறுப்பினர் அரசின் இராஜாங்க அமைச்சராகப் பதவி வகிக்கின்றார். மறுபுறம் இவர்களின் தலைவரும் அரசின் அமைச்சுப் பொறுப்பில் ஆளும் தரப்பினரோ

கவே உள்ளார். இந்த நிலையில் எவ்வாறு கூட்டு அரசை அமைப்பது?

ஐக்கிய தேசியக் கட்சியினரைத் தவிர்த்து பிற கட்சியினர் கூட்டு அரசு உருவாக்கத்துக்குக் கட்டும் எதிர்ப்பை வெளிப்படுத்தி வருகின்றனர்.

கூட்டு அரசு உருவாக்கம் என்பது சாத்தியமற்றதன் காரணமாகவே அரசு அந்த முன்மொழிவு மீதான விவாதத்தைத் தற்காலிகமாக ஒத்திவைத்துள்ளது. இந்தப் பிரச்சினைகள் அனைத்துக்கும் தேர்தல் ஊடாகவே தீர்வைப் பெற்றுக் கொள்ள முடியும். பொய்யான விடயத்துக்கு அரசு முக்கியத்துவம் கொடுக்காமல் கூட்டு அரசு உருவாக்கம் தொடர்பிலான முன்மொழிவையும் மீள்பெற்றுக் கொள்ள வேண்டும் - என்றார். (கு-31)

கந்தானையில் சிக்கியது கசிப்புத் தொழிற்சாலை

கொழும்பு, பெப். 9

கம்பகா, கந்தானையில் கசிப்பு உற்பத்தி நிலைய மொன்று நேற்றுமுன்தினம் மாலை சுற்றிவளைக்கப்பட்டது. சந்தேகத்தில் ஒருவர் கைது செய்யப்பட்டுள்ளார் என்று கந்தானைப் பொலிஸார் தெரிவித்தனர். அங்கிருந்து 5 லட்சத்து 73 ஆயிரத்து 750 மில்லிலீற்றர் கசிப்பு, அதை வடிக்கப் பயன்படுத்தும் 32 லட்சத்து 4 ஆயிரத்து 600 மில்லி லீற்றர் கோடா என்பன கைப்பற்றப்பட்டுள்ளன. அவர் நீதிமன்றில் முற்படுத்தப்படுவார் என்று பொலிஸார் தெரிவித்தனர். (கு-71)

வீதி விபத்தில் ஒருவர் சாவு

கொழும்பு, பெப். 9

கேகாலையில் இடம்பெற்ற வாகன விபத்தில் ஒருவர் உயிரிழந்துள்ளார் என்று பொலிஸார் தெரிவித்தனர். கேகாலையில் பிரிவுக்குட்பட்ட வேரகொட பேலிகலை துணைவீதியில் நேற்றுமுன்தினம் இரவு 7 மணியளவில் இந்த விபத்து நடந்துள்ளது. வேரகொட நோக்கிச் சென்ற மகிழ்ந்து, உழவு இயந்திரத்துடன் நேருக்கு நேர் மோதியது. உழவு இயந்திர சாரதி சம்பவ இடத்திலேயே உயிரிழந்துள்ளார்.

களுகலை பேலிகலையைச் சேர்ந்த 63 வயதுடைய ராப்பன் தீ தேவயலாகே இலங்கரத்தன் என்பவரே உயிரிழந்துள்ளார்.

மகிழ்ந்துச் சாரதி கைது செய்யப்பட்டுள்ளார். விசாரணை இடம்பெறுகிறது என்று பொலிஸார் தெரிவித்தனர். (கு-71)

யாழ் மண்கும்பான் வெள்ளைப்புற்றடி
ஸ்ரீ வீரகத்தீ வநாயகர்
மகா கும்பாபிஷேகம்
2019.02.11.
இன்று (09.02.2019) சனிக்கிழமை காலை 8.30 மணிமுதல் விராயகர் வழிபாடு, விஷேசரத்தி, தைலாப்பியாங்கம், தர்மத்துவஜ வழிபாடு, யாக்யுஜை, பாபனாபிஷேகம், மஹாகணபதி, உபநிஷக்ஹோமம், தீபாராதனை, தேவாரத்திருமுறை பாராயணம், பிரசாதம் வழங்கல், மாலை 5.30 மணிமுதல் விராயக வழிபாடு சிவோகம் பாவனை, யாக்யுஜை, சகஸ்ரநாமஹோமம், விசேட தீபாராதனை, நாட்டியாஞ்சலி, திருமுறை பாராயணம், பிரசாதம் வழங்கல்.

நடராசா கஜந்தன்
நியூ மைதிலி ஜீவலர்ஸ்
இல.38,40, கஸ்தூரியார் வீதி, யாழ்ப்பாணம்.
Tel: 021 221 7878, 021 221 7877
E-mail: newmaithily40@gmail.com

Study in
RUSSIA
100 க்கு மேற்பட்ட
பட்டப்படிப்புகள்

- ENGINEERING
- STUDY MEDICINE (MD)
- BUSINESS
- INFORMATION TECHNOLOGY etc...

Medium: ENGLISH

- பகுதி நேர வேலை வாய்ப்பு
- குறைந்த கட்டணம்
- பட்டப்படிப்பின் பின்னர் நிரந்தர வதிவுரிமை
- ஐரோப்பாவிற்கான இலகுவான நுழைவு
- 100% வீசா உத்தரவாதம்

BCAS STUDY ABROAD
APPLY NOW
076 322 2406

BCAS City Campus 256, Galle Rd, Colombo 6. 011 236 4458
info@bcas.lk | www.bcas.lk



கூட்டரசின் காலத்தில் நடந்த ஊழல், மோசடிகளை அரசு தலைவர் ஆணைக்குழுவுக்கு முறையிடுங்கள்

அரசு தலைவர் நேற்று அறிவித்தார்

கொழும்பு, பெப். 9

2015 தொடக்கம் 2018 வரையான காலப்பகுதியில் கூட்டரசின் காலத்தில் அரசு நிறுவனங்களில் இடம்பெற்றதாகக் கருதப்படும் ஊழல், மோசடிகள் தொடர்பில் அறிவிப்புகள். அந்த முறைப்பாடுகளை அரசு தலைவர் விசாரணை ஆணைக்குழு பொறுப்பேற்க ஆரம்பித்துள்ளது என்று அரசு தலைவர் மைத்திரிபால சிறிசேன தெரிவித்துள்ளார். இந்த விடயத்தை அரசு தலைவர் ஊடகப்பிரிவு நேற்று விடுத்தது.

அதில் மேலும் உள்ளதாவது:

2015 ஜனவரி மாதம் 14 ஆம் திகதி தொடக்கம் 2018 டிசம்பர் மாதம் 31 ஆம் திகதி வரையிலான காலப்பகுதியினுள் அரசு நிறுவனங்களில் இடம்பெற்றுள்ளதாகக் கருதப்படும் ஊழல் செயற்பாடுகள், மோசடிகள் பற்றி ஆராய்வதற்கு அரசு தலைவர் மைத்திரிபால சிறிசேன ஆணைக்குழுவை நியமித்திருந்தார். அந்த ஆணைக்குழு முறைப்பாடுகளைப் பொறுப்பேற்க ஆரம்பித்துள்ளது.

இந்தக் காலப்பகுதியினுள் அரசு நிறுவனங்களில் இடம்பெற்றுள்ளதாகக் கருதப்படும் ஊழல் செயற்பாடுகள், மோசடிகள், குற்றவியல் ரீதியான நம்பிக்கை மோசடிகள், சொத்துக்களைத் தவறாகப் பயன்படுத்துதல், ஏமாற்றுதல் மற்றும் அதிகாரம் அல்லது தத்துவம், அரசு வளங்கள் மற்றும் சிறப்புரிமைகளை முறையற்ற விதத்தில் பயன்படுத்துதல் அல்லது தவறாகப் பயன்படுத்துதல் மற்றும் சொல்லப்பட்ட குற்றங்கள் மற்றும் தவறான செயற்பாடுகளின் பெறுபேறாக அரசு சொத்துக்களுக்கு, அரசு வருமானத்துக்கு பெருமளவு நட்டம் அல்லது சேதத்தை ஏற்படுத்தியிருந்தல் தொடர்பில் அரசியல் பதவி வகித்த அல்லது தொடர்ந்தும் பதவி வகித்துக்கொண்டிருக்கும் ஆள்கள், அரசு அலுவலர்கள் மற்றும் நியதிச் சபை அலுவலர்களாகவும் பணியாற்றிய மற்றும் தொடர்ந்து சேவையில் ஈடுபட்டிருக்கின்ற ஆள்களுக்கு எதிராகப் பாரதாரமான குற்றச்சாட்டுக்கள் தொடர்பான பொதுமக்களின் முறைப்பாடுகள், தகவல்கள் மற்றும் ஏனைய விடயங்களைக் கோருதல் மற்றும் பெற்றுக்கொள்ளாதல் இந்த ஆணைக்குழுவின் பொறுப்பு என்று தெரிவிக்கப்பட்டுள்ளது.

குறிப்பிடப்பட்டுள்ள முறைப்பாடுகள், தகவல்கள் மற்றும் குற்றச்சாட்டுக்கள் தொடர்பில்

துரிதமாக, பக்கச்சார்பற்ற, விரிவான புலனாய்வுகளை, விசாரணைகளை நடத்துதல் இந்த ஆணைக்குழுவின் ஊடக மேற்கொள்ளப்படவுள்ளது.

விருப்பிய மொழியில் முறையிட முடியும்

இந்த விடயங்கள் பற்றிய எந்தவொரு எழுத்து மூல முறைப்பாடுகள் அல்லது தகவல்கள் சிங்களம், தமிழ் அல்லது ஆங்கில மொழியில் ஆணைக்குழுவின் செயலருக்கு அனுப்பிவைக்க முடியும்.

அவற்றை செயலர், அரசு நிறுவனங்களில் இடம்பெற்றதாகக் கருதப்படும் ஊழல்கள், மோசடிகள் தொடர்பாக ஆராயும் அரசு தலைவர் ஆணைக்குழு, அறை இல: 210, புளொக் 02, இரண்டாவது மாடி பண்டாரநாயக்க ரூபகார்த்த பன்னாட்டு மாநாட்டு மண்டபம், பெளத்தாலோக மாவத்தை, கொழும்பு 07 என்ற முகவரிக்கு அனுப்பிவைக்கப்பட வேண்டும்.

சகல முறைப்பாடுகளும் 2019 மார்ச் மாதம் 7 ஆம் திகதியன்று அல்லது அதற்கு முன்னர் சமர்ப்பிக்கப்படுதல் வேண்டும். அவ்வாறான முறைப்பாடுகள் அல்லது தகவல்களை வழங்குகின்ற ஆள்களின் பெயர், முகவரி, தேசிய அடையாள அட்டை இலக்கம் அல்லது கடவுச்சீட்டு இலக்கம் ஆகியவை சமர்ப்பிக்கப்படுதல் வேண்டும். அவர்களுடைய தனித்துவத்தை வெளிப்படுத்துவதற்கு விரும்பாவிடின் அதுபற்றி கோரிக்கை விடுக்க முடியும் என்றும் குறிப்பிடப்பட்டுள்ளது.

ஆணைக்குழுவுக்கு வாய்ப்புலம் சமர்ப்பிப்பதற்கு விருப்பமுள்ள நிறுவனங்கள் அல்லது ஆள்கள் 2019 மார்ச் மாதம் 7 ஆம் திகதியன்று அல்லது அதற்கு முன்னரான திகதியொன்றைக் குறித்தொதுக்கிக் கொள்வதற்கு 0112665382 என்ற இலக்கத்துடன் இணைப்பை ஏற்படுத்திக்கொள்ள முடியும். ஆணைக்குழுவின் முதலாவது இடைக்கால அறிக்கை மூன்று மாதங்களிலும், பரிந்துரைகளை உள்ளடக்கிய இறுதி அறிக்கை ஆறு மாதங்களிலும் அரசு தலைவரிடம் சமர்ப்பிக்கப்படவுள்ளது என்றுள்ளது.

ஓய்வூதிய உயர்நீதிமன்ற நீதியரசர் உபாலி அபேரத்தனவின் தலைமையிலான இந்தச் சிறப்பு ஆணைக்குழு கடந்த ஜனவரி 17 ஆம் திகதி அரசு தலைவரால் நியமிக்கப்பட்டது. (கு)

கொலைகார...

முன்னாள் அரசு தலைவரும், எதிர்க்கட்சித் தலைவருமான மகிந்த ராஜபக்ச கடந்த செவ்வாய்க்கிழமை தமிழ்ப் பத்திரிகை ஆசிரியர்களைச் சந்தித்திருந்தார். இதன்போது, இனப் பிரச்சினைக்கான தீர்வு முயற்சிகளை கூட்டமைப்பே குழப்பியது என்றும், எதிர்காலத்தில் ஆட்சிக்கு வந்தால் தமிழ் மக்களுடன் பேச்சு நடத்தித் தீர்வை வழங்குவேன் என்றும் கூறியிருந்தார்.

இது தொடர்பில் கேட்டபோதே சரத் பொன்சேகா மேற்கண்டவாறு கூறினார்.

அவர் மேலும் தெரிவித்ததாவது: மீண்டும் ஆட்சியைப் பிடித்து தலைமை அமைச்சர் கதிரையில் அமர்ந்திருக்கவும் தனது சகோதரர்களில் ஒருவரை அரசு தலைவராகக் கவுமெகிந்த ராஜபக்ச விரும்புகின்றார். இதற்கு தமிழர் தரப்பின் பேராதரவு அவருக்குத் தேவைப்படுகின்றது. இதற்காகவே தமிழர் மனதை வெல்லும் வகையிலும் தமிழ்த் தேசியக் கூட்டமைப்பு மீது வீண்பழியைச் சுமத்தும் வகையிலும் அவர் கருத்துக்களை வெளியிட்டு வருகின்றார்.

சுமார் பத்து வருடங்கள் ஆட்சியில் இருந்தவர் மகிந்த ராஜபக்ச. அவருக்கு தமிழர் மீது உண்மையான அக்கறை இருந்திருந்தால் அப்போதே தீர்வை வழங்கியிருக்கலாம்.

நான் அரசு தலைவர் தேர்தலில் போட்டியிட்ட போது வடக்கு, கிழக்கு தமிழ் மக்கள் எனக்கு அமோக வாக்குகளை அளித்தனர். ஆனால், அந்த வாக்கு வீதத்தில் இருப்பது வீத வாக்குகளைக் கூட வடக்கு, கிழக்கில் அன்று மகிந்த பெறவில்லை.

2010ஆம் நடைபெற்ற அரசு தலைவர் தேர்

தல் 2015ஆம் ஆண்டு தேர்தல் மாதிரி நீதியாக நடந்திருந்தால் நான் அரசு தலைவராகியிருப்பேன். தமிழ்த் தேசியக் கூட்டமைப்பின் வேண்டுகோளுக்கிணங்க என்னை நம்பி வாக்களித்த தமிழ் மக்களிடம் நான் தீர்வுத் திட்டத்தை முன்வைத்து உரிய தீர்வை வழங்கியிருப்பேன் என்றார். (ஆ.5.22)

தண்டனையிலிருந்து...

பட்டார். அருக்கு விதிக்கப்பட்டிருந்த 6 மாதங்கள் கடுழியச் சிறைத் தண்டனை 5 வருடங்களுக்கு ஒத்திவைக்கப்பட்டதால் அவர் விடுவிக்கப்பட்டார்.

நீதிமன்ற அவமதித்த குற்றத்துக்காக, ஹோமாகம நீதிவான் மன்று ஞானசார தேரருக்குக் கடந்த வருடம் விதித்த தண்டனையை நீக்குமாறு கோரி ஹோமாகம மேல் நீதிமன்றில் மனுத் தாக்கல் செய்யப்பட்டிருந்தது. அது மீதான விசாரணையின் பின்னர் மேற்குறித்த உத்தரவு நேற்று வழங்கப்பட்டது. காணாமல் ஆக்கப்பட்ட ஊடகவியலாளர் பிரகீத் எக்னெலிகொடவின் மனைவியான சந்தியா எக்னெலிகொடவை ஹோமாகம நீதிவான் மன்றில் வைத்து ஞானசார தேரர் அச்சுறுத்தியிருந்தார். அவருக்கு எதிராக நீதிமன்ற அவமதிப்பு வழக்குத் தாக்கல் செய்யப்பட்டது. அந்த விசாரணையின் பின்னர் தேரரைக் குற்றவாளியாகக் கண்ட நீதிவான் மன்று 6 மாதங்கள் கடுழியச் சிறைத் தண்டனை விதித்திருந்தது. அவர் சிறைச்சாலையில் தண்டனை அனுபவித்து வந்தார்.

அவரை விடுவிக்குமாறு அவர் சார்பில் சட்ட தரணிகள் ஹோமாகம மேல் நீதிமன்றில்

சிறிபாத கல்லூரியில் நால்வருக்கு மாற்றல்

மட்டக்களப்பு, பெப். 9

பத்தனை தேசிய சிறிபாத கல்வியற் கல்லூரியில் முறைகேடாக நடந்து கொண்டனர் என்று குற்றச்சாட்டப்படும் பதிவாளர்கள் உட்பட நால்வருக்கு இடமாற்றம் வழங்கப்பட்டது. கல்வியியற் கல்லூரிகளின் ஆணையாளர் எம்.

என். ஏ. பண்டாரவால் இந்த நான்கு பேருக்கு மாண இடமாற்றத்துக்கான கடிதம் பத்தனை தேசிய கல்வியியற் கல்லூரிக்கு தொலைநகல் மூலமாக அனுப்பப்பட்டிருந்தது என்று கல்லூரியின் பீடாதிபதி தெரிவித்தார். அவர்களுக்குப் பதிலாக வேறு பதிவாளர்கள் கல்லூரிக்கு அனுப்பி வைக்கப்படவுள்ளனர் என்றும் தெரியவருகிறது. (ம)

மேன்முறையீடு செய்திருந்தனர். அதனை மன்று பரிசீலித்தது.

அது தொடர்பான கட்டளைக்காக மேல்நீதிமன்றில் நேற்று எடுக்கப்பட்டது. சிறைச்சாலை அலுவலர்கள் ஞானசார தேரரை மேல்நீதிமன்றில் முற்படுத்தியிருந்தனர். மனுமீதான தீர்ப்பை அறிவித்த மேல்நீதிமன்ற நீதிபதி அமல் திலகரத்தன, ஞானசார தேரருக்கு விதித்த சிறைத் தண்டனையை 5 வருடங்களுக்கு ஒத்திவைப்பதாகத் தெரிவித்தார். அவரை விடுவிக்குமாறு தெற்கில் சில அமைப்புகளும் சில அரசியல்வாதிகளும் போராட்டம் செய்திருந்தன. அரசு தலைவரிடமும் கோரிக்கை விடுத்திருந்தன. இந்து அமைப்பு ஒன்றும் ஞானசாரரை விடுவிக்குமாறு கோரிக்கை விடுத்திருந்தது. (கு)

பால்மா...

தெரிவிக்கப்பட்ட விடயங்களுக்கு நான் பொறுப்பேற்கத் தயாராக இருக்கின்றேன். சுகாதார அமைச்சர் அதிகாரிகள், சுகாதார அமைச்சர் ராஜிதவை ஏமாற்றியுள்ளனர். நாடாளுமன்றத் தெரிவுக்குழு அமைத்து உண்மையைக் கண்டறிய நடவடிக்கை எடுக்கவேண்டும் என்று கைத்தொழில் வணிகத்துறை பிரதி அமைச்சர் புத்திக்க பத்திரண தெரிவித்தார்.

நாடாளுமன்றத்தில் உரையாற்றுகையிலேயே மேற்கண்டவாறு கூறினார்.

அவர் மேலும் தெரிவித்ததாவது: இறக்குமதி செய்யப்படும் பால்மாவில் கலந்திருக்கும் விடயங்கள் தொடர்பில் நான் நாடாளுமன்றத்தில் தெரிவித்திருந்தேன். எனது பிரதி அமைச்சுக்கும் நுகர்வோர் அதிகார சபைக்கும் கிடைத்த முறைப்பாடுகளுக்கமையவே நான் தெரிவித்திருந்தேன். இந்த விடயங்களை சபையில் முன்வைப்பதற்கு விடயத்துக்குப் பொறுப்பான அமைச்சர் அது தொடர்பில் எனக்கு எழுத்து மூலம் அனுமதி வழங்கியிருந்தார்.

என்னுடைய உரையில் நான் எந்த நிறுவனத்தின் பெயரையும் தெரிவிக்கவில்லை. ஆனால் அன்றைய தினம் இது தொடர்பில் உறுப்பினர்கள் கருத்து தெரிவிக்கும்போது பெயர்களை தெரிவித்திருக்கலாம்.

பால்மா இறக்குமதி செய்யும் நிறுவனமான பொன்டேரா முந்திக்கொண்டு இறக்குமதி

போரில் அங்கவீனமான பொலிஸாருக்கு சலுகை

பாதுகாப்பு இராஜாங்க அமைச்சர் தெரிவிப்பு

கொழும்பு, பெப். 9

புலிகளுக்கு எதிரான போரில் அங்கவீனமடைந்த பொலிஸாருக்குப் பதவியுயர்வுகள் மற்றும் சம்பள அதிகரிப்புகள் வழங்கப்படும் என்று பாதுகாப்பு இராஜாங்க அமைச்சர் ருவான் விஜயவர்த்தன தெரிவித்தார்.

நாடாளுமன்றத்தில் நேற்று கருத்துத் தெரிவித்த எதிர்க்கட்சித் தலைவர் மகிந்த ராஜபக்ச, போரில் அங்கவீனமடைந்த பொலிஸாருக்க பதவி உயர்வுகள் மற்றும் சம்பள அதிகரிப்பு என்பன வழங்கப்படவில்லை. இது தொடர்பில் அரசு எவ்வாறான நடவடிக்கைகளை எடுத்துள்ளது? என்று கேள்வியெழுப்பினார்.

அதற்குப் பதிலளித்தபோதே பாதுகாப்பு இராஜாங்க அமைச்சர் மேற்கண்டவாறு தெரிவித்தார்.

அவர் தெரிவித்ததாவது அவர்களுக்குப் பதவி உயர்வு மற்றும் சம்பள அதிகரிப்பு வழங்குவது தொடர்பில் அமைச்சரவையில் ஏற்கனவே அங்கீகாரம் வழங்கப்பட்டுள்ளது. அமைச்சரவை அங்கீகாரத்துக்கமைய போரில் அவயவங்களை இழுந்து சேவையில் இருந்து ஓய்வுபெற்ற 785 பொலிஸ் அலுவலர்கள், அவயவங்களை இழுந்து இலகு சேவையில் ஈடுபட்டுள்ள 677 பொலிஸார் அடையாளம் காணப்பட்டுள்ளனர்.

இவ்வாறு இலகு சேவையில் ஈடுபட்டுள்ளவர்களில் 340 பேருக்கும் இரண்டு சம்பள உயர்வுகளை அவர்கள் அங்கவீனம் அடைந்த தினத்தின் அடிப்படையில் பெற்றுக் கொடுப்பதற்கு 2018ஆம் ஆண்டு நவம்பர் மாத சுற்றறிக்கையின் கீழ் நடவடிக்கை எடுக்கப்பட்டுள்ளது.

அவயவயங்களை இழுந்து மருத்துவ ஆலோசனையின் பேரில் ஓய்வுபெற்ற 785 பொலிஸ் அதிகாரிகளுக்கான பதவியுயர்வுகள் மற்றும் அவற்றுக்கான கொடுப்பனவுகளைப் பெற்றுக் கொடுக்க நடவடிக்கை எடுக்கப்படும் என்று பொலிஸ்மா அதிபர் தெரிவித்துள்ளார். அதேவேளை, பத்து வருடங்களை பூர்த்திசெய்யாது ஓய்வுதியத்துக்கு விண்ணப்பித்த 150 பொலிஸ் அலுவலர்களுக்கு ஓய்வுதியத்தைப் பெற்றுக் கொடுப்பதற்கு 2014ஆம் ஆண்டு டிசம்பர் மாதம் அமைச்சரவையில் அனுமதி வழங்கி இருந்தது - என்றார். (கு-31)

செய்யும் பால்மாவில் எந்த கலப்படமும் இல்லை இன்று (நேற்று) ஊடகங்களில் அறிவித்தல் போட்டிருக்கின்றது. மதுவரித்திணைக்கள முன்னாள் அதிகாரி ஒருவர் பொன்டேரா நிறுவனத்தில் இருந்துகொண்டு பால்மாவின் விலையை அதிகரிக்குமாறு நுகர்வோர் அதிகார சபை அதிகாரிகளை மிரட்டி வருகின்றார். விலை அதிகரிக்காவிட்டால் பன்னாட்டு ரீதியில் நடவடிக்கை எடுப்பதாகத் தெரிவித்துள்ளார்.

பால்மாவினால் மனித உடலுக்கு ஏற்படும் பாதிப்புகள் தொடர்பில் சுகாதார அமைச்சர் சால் பத்திரிகைகளில் விளம்பரம் பிரசுரிக்கப்பட்டிருந்தது. பால்மாவில் எந்தப் பிரச்சினையும் இல்லை என்று சுகாதார அமைச்சர் நேற்று (நேற்று முன்தினம்) நாடாளுமன்றத்தில் தெரிவித்துள்ளார். சுகாதார அமைச்சர் அவருக்கு கிடைக்கப்பெற்ற அறிக்கைகளை வைத்துக்கொண்டுதான் இவ்வாறு தெரிவித்திருப்பார். ஆனால் நான் சபையில் பொய்சொல்லவில்லை. சுகாதார அதிகாரிகள் சுகாதார அமைச்சரை ஏமாற்றியுள்ளனர்.

இதுதொடர்பாக நாடாளுமன்றத் தெரிவுக்குழு அமைத்து இறக்குமதி செய்யப்படும் பால்மாவில் கலப்படங்கள் மேற்கொள்ளப்படுகின்றதா என்பது தொடர்பில் உண்மையை வெளிப்படுத்த நடவடிக்கை எடுக்கவேண்டும் என்றார். (ஆ.5.31)

வடக்குப்...

வடக்கு மாகாணத்திலுள்ள பாடசாலை மாணவர்களை இணைத்து யோகா உடற்பயிற்சி காணொலி தயாரிக்கப்பட்டுள்ளது. சுமார் 8 நிமிடங்களை கொண்டமைந்துள்ளது. இந்தக் காணொலியில் வரும் மூன்று உடற்பயிற்சி மாணவர்கள் காலை வழிபாட்டின்போது மேற்கொள்ளவேண்டும்.

இது தொடர்பில் வலயங்களிலுள்ள விளையாட்டுத்துறைப் பொறுப்பாளர்களுக்கு 12ஆம் திகதி அறிவித்தல் வழங்கப்படும். அவர்களுக்குப் பயிற்சிகள் வழங்கப்படும். எதிர்வரும் 18ஆம் திகதி முதல் மாகாணத்திலுள்ள தரம் 6 தொடக்கம் 13 வரையுள்ள பாடசாலை மாணவர்கள் இரண்டு நாட்கள் இந்த உடற்பயிற்சிகளைச் செய்யவேண்டும் என்று மாகாண கல்வி அமைச்சர் வட்டாரங்கள் தெரிவித்தன. (ஆ.5.7)



கெற்பேலி - கிளாலி வீதியை சீரமைக்குமாறு கோரிக்கை

கொடிகாமம், பெப் 9

தென்மராட்சிப் பிரதேசத்திலுள்ள கெற்பேலி - கிளாலி வீதி மிக மோசமாக சேதமடைந்துள்ளமையால் போக்குவரத்தில் பெரும் சிரமங்களை எதிர்கொள்ள வேண்டியுள்ளது என்று மக்கள் சுட்டிக்காட்டுகின்றனர்.

கெற்பேலியிலுள்ள 522 ஆவதுபடைத்தலைமைய கத்திலிருந்து கிளாலி பாடசாலை வரையிலான ஏறத்தாழ சுமார் 2 கிலோ மீற்றர் நீளத்தைக்கொண்ட இந்த வீதி போக்குவரத்துக்கு பயன்படுத்த முடியாத நிலையில் மணலும் பள்ளங்களும் நிறைந்த வீதியாகக் காணப்படுகிறது. மழை காலங்களில் வெள்ளம் பாய்ந்தோடும் வாய்க்கால் போன்றும் தண்ணீர் தேங்கி நிற்கும் இடமாகவும் இந்த வீதி உள்ளது. இந்த வீதியினுடாக தினசரி பயணம் செய்யும் பாடசாலை மாணவர்கள் வெளி மாவட்டத்திலிருந்து பணியாற்ற வரும் ஆசிரியர்கள், அலுவலகர்கள் வியாபாரிகள் பொது மக்கள் எனப் பல்வேறு தரப்பினரும் பயணம் செய்கின்றனர். இந்த வீதியை சீரமைத்துத் தர வேண்டும் என்று பல தரப்பினரும் கோரிக்கை விடுத்துள்ளனர்.

எதிர்வரும் மழைக் காலம் ஆரம்பிப்பதற்கு முன்னர் குறித்த வீதியை பாவனைக்கு உகந்தவாறு திருத்தியமைத்துத் தர வேண்டும் என்று கிளிநொச்சி கிளாலி நோ.க.த.க. பாடசாலை அதிபர் ஏ.கஜேந்திரனும் சம்பந்தப்பட்ட அதிகாரிகளிடம் கோரிக்கை விடுத்துள்ளார். சாவகச்சேரி பிரதேச சபைக்குட்பட்ட வீதிகளின் சீரமைப்புத் தொடர்பில் சபைத் தவிசாளர் க.வாமதேவனிடம் தொடர்புகொண்டு கேட்டபோது, உள்நாட்டுப் போர் நிறைவுக்கு வந்ததன் பின்னர் வீதிகள் சீரமைக்கும் பணிகள் ஆரம்பிக்கப்பட்டன. நாட்டில் உள்ள உள்ளூராட்சி சபைகளின் வீதிகளை சீரமைக்கும் திட்டம் அதாவது காப்பெற்றவீதியாக மாற்றும் திட்டம் உலக வங்கியின் நிதி உதவியுடாக உள்ளூராட்சி அமைச்சின் கீழ் வேலைகள் ஆரம்பிக்கப்பட்டன.

அதன்போது சில வீதிகள் காப்பெற்றவீதியாக மாற்றப்பட வேண்டும் என்று அடையாளம் காணப்பட்டன. ஏனைய எட்டு மாகாணங்களும் உரிய தரப்பினருடன் கதைத்து வேலைகளை நிறைவுக்கு கொண்டு வந்துள்ளன. ஆனால் வடக்கு மாகாணத்தில் இந்த வேலைகள் நிறைவு பெறவில்லை. சாதாரணமாக வீதியை தார் மரபான விடயம். ஆனால் காப்பெற்றவீதியாக மாற்றுவது என்பது கடினமான வேலை. நிதியும் அதிகம் தேவை. நீண்ட காலத்தின் பின்னர் அதாவது சுமார் 9 ஆண்டு களுக்குப் பின்னர் காப்பெற்றவீதிகளை அமைக்கும் வாய்ப்பு சாவகச்சேரி பிரதேச சபைக்குத் தற்போது கிடைத்துள்ளது. இதன்படி 20 வீதிகள் 51.82 மில்லியன் ரூபா செலவில் மாற்றப்படவுள்ளன. இந்த வருட இறுதிக்குள் பணிகள் நிறைவடையும்.

தாண்டிக்குளம் வீதி, நுணாவில் வீதி, டச்சு வீதி, மீசாலை வரணி வீதி, வரணி குடத்தனை வீதி, மட்டுவில் அம்மன் கோவில் வீதி, கச்சாய் கேற்பேலி வீதி, தேவாலய வீதி, அரசடி வீதி, அன்னமாளி கோவில் வீதி, கைதடி மூர்த்தியாவத்தை வீதி, சுப்பிரமணியம் இணைப்பு வீதி, பிச்சம்பள்ளம் வெள்ளவாய்க்கால் வீதி, கொடிகாமம் மடத்தடி வீதி, மடத்தடி முதலாவது ஒழுங்கை, பிள்ளையார் கோவில் வீதி, மணன் குண பிள்ளையார் வீதி, மீசாலை வயற்கரை வீதி, தாமோதரம்பிள்ளை முதலாவது வீதி, குடமியன் பாடசாலை வீதி, மந்துவில் சிறிபாரதி வீதி, செல்லையா வீதி, கோயில் மனை வீதி ஆகியனவே காப்பெற்ற வீதிகளாக சீரமைக்கப்படவுள்ளன. என்று தெரிவித்திருந்தார். (ஊ-159)

நோயாளர் காவு வண்டிகள் கையளிக்கும் நிகழ்வு 13இல்

யாழ்ப்பாணம், பெப். 9

கொழும்பு சுகாதார அமைச்சு வடக்கு மாகாணத்துக்கு வழங்கவுள்ள 17 நோயாளர் காவு வண்டிகளையும் பிராந்திய சுகாதார சேவைகள் நிலையத்துக்குக் கையளிக்கும் நிகழ்வு எதிர்வரும் 13 ஆம் திகதி இடம்பெறவுள்ளது என்று வடக்கு மாகாண சுகாதார சேவைகள் திணைக்களம் தெரிவித்துள்ளது.

வடக்கு மாகாண மருத்துவ மனைகளின் தேவைகளைக் கருத்தில் கொண்டு கொழும்பு சுகாதார அமைச்சு 21 நோயாளர் காவு வண்டிகளை மாகாணத்துக்கு வழங்கியுள்ளது. அவற்றில் 4 நோயாளர் காவு வண்டிகள் ஏற்கனவே கையளிக்கப்பட்டன. மீதமுள்ள 17 வண்டிகளையும் கையளிக்கும் நிகழ்வு எதிர்வரும் 13 ஆம் திகதி கிளிநொச்சி பொது மருத்துவமனையில் நடைபெறவுள்ளது. 16 சாதாரண நோயாளர் காவு வண்டிகளும் அதிகூடிய வசதிகள் கொண்ட நோயாளர் காவு வண்டி ஒன்றும் அதில் அடங்குகின்றன. முல்லைத்தீவு 2, மன்னார் 3, வவுனியா 1, கிளிநொச்சி 3, யாழ்ப்பாணம் 3 வண்டிகள் என்ற அடிப்படையில் பகிர்ந்தளிக்கப்படவுள்ளன என்று தெரிவிக்கப்பட்டது. (த-7,50)



**அடிக்கல்
நடும் நிகழ்வு**

கிளிநொச்சி, பெப். 9
கரைச்சி பிரதேச சபையின் ஆளுகைக்கு உட்பட்ட பிரதேசங்களில் 2019 ஆம் ஆண்டுக்கான வரவு செலவுத் திட்டத்தின் கீழ் அடுத்த கட்ட அபிவிருத்தி வேலைகள் ஆரம்பிக்கப்பட்டுள்ளன. கிளிநொச்சி, அக்கராயன், வன்னேரி, தர்மபுரம், பிரமந்தனாறு, கோணாவில், புன்னைநீராவி ஆகிய பிரதேசங்களில் பொருத்தமான முறையில் பெட்டிப் பாவங்கள் அமைப்பதற்கான அடிக்கல் அண்மையில் நடப்பட்டன. (ஊ-159)

கஞ்சா வைத்திருந்த குற்றச்சாட்டில் கைதானோருக்கு விளக்கமறியல்

சாவகச்சேரி பெப் 9 பெருமளவு கஞ்சா வைத்திருந்தனர் என்ற குற்றச்சாட்டில் இருவரை விளக்கமறியலில் வைக்குமாறு சாவகச்சேரி நீதிமன்றில் நேற்று முன்தினம் உத்தரவிடப்பட்டது. கூடந்த திங்கட்கிழமை இரவு மீசாலைப் பகுதியில் உந்து ரூளியில் பயணித்த வேளை அவர்களிடம் பொலிஸார் மேற்கொண்ட சோதனையின் போது உரப்பை ஒன்றில் 77 கிலோ 340 கிராம் கஞ்சா இருந்தமை கண்டு பிடிக்கப்பட்டு இருவரும் கைது செய்யப்பட்டனர். சந்தேகநபர்களை சாவகச்சேரி நீதிமன்றில் முற்படுத்தி தொடர் விசாரணை மேற்கொள்ள 48 மணிநேரம் அவகாசம் வழங்குமாறு நீதிமன்றில் கடந்த செவ்வாய்க்கிழமை அனுமதி கோரியிருந்தனர். நீதிமன்றின் அனுமதியுடன் தொடர் விசாரணைக்கு கொண்டு சென்ற பொலிஸார் இருவரையும் நேற்று முன்தினம் மீண்டும் நீதிமன்றில் முற்படுத்தினர். வழக்கு விசாரணைக்கு எடுக்கப்பட்ட போது இருவரையும் எதிர்வரும் 21 ஆம் திகதி வரை விளக்கமறியலில் வைக்குமாறு மன்று உத்தரவிட்டது. (ஊ-9)

போதையுடன் சாரத்தியம் 10,500 ரூபா தண்டம்

யாழ்ப்பாணம், பெப். 9 சாரதி உரிமப் பத்திரமின்றி மதுபோதையில் வாகனம் செலுத்திய இருவருக்கு தலா 10 ஆயிரத்து 500 ரூபா தண்டம் விதிக்கப்பட்டது. இருவரும் தலா 50 மணித்தியாலங்கள் சமுதாயப் பணியில் ஈடுபட வேண்டும் என்றும் யாழ்ப்பாண நீதிவான் மன்ற நீதிவான் ஏ. எஸ். பி. போல் உத்தரவிட்டார். கோப்பாய் பொலிஸார் இரண்டு சாரதிகளுக்கும் எதிராக மேற்குறித்த குற்றச்சாட்டுக்களை முன்வைத்து வழக்குத் தாக்கல் செய்திருந்தனர். இருவரும் குற்றத்தை ஏற்றுக்கொண்டனர். அதன்படி மேற்குறித்த தண்டனையை விதித்தது. சமுதாயப் பணிகளில் ஈடுபடுவதற்காக இருவரும் தலா 25 ஆயிரம் ரூபா ஆள் பிணையில் விடுவிக்கப்பட்டனர். வழக்கு எதிர்வரும் ஏப்ரல் 25 ஆம் திகதிக்கு ஒத்திவைக்கப்பட்டது. (த-8)



சேதமடைந்த பாலத்தை சீரமைக்கக் கோரிக்கை

கிளிநொச்சி, பெப். 9 கிளிநொச்சி கரைச்சி பிரதேசத்துக்குட்பட்ட கோணாவில் யூனியன்குளம் கிராமத்துக்குச் செல்கின்ற முதன்மை வீதியில் அமைக்கப்பட்டிருந்த பாலத்தின் ஒரு பகுதி வெள்ளத்தால் சேதமடைந்துள்ளது. போக்குவரத்துக்கு இடையூறாக உள்ள இந்தப் பாலத்தை சீரமைத்துத் தர வேண்டும் என்று பிரதேச மக்கள் கோரிக்கை விடுத்துள்ளனர். பாலத்தில் பொருத்தப்பட்டிருந்த தண்ணீர்க் குழாய் (போக்கு) இரண்டாகப் பிளந்து காணப்படுகின்றது. இந்த வீதியுடாக பெரிய வாகனங்கள் செல்ல முடியாத நிலை காணப்படுகிறது. தற்போது அறுவடை காலம் என்பதால் விதைப்பு நெல்களை கூட இந்த வீதியால் கொண்டு செல்ல முடியாத நிலை காணப்படுகின்றது என்று பொதுமக்கள் கவலை தெரிவித்தனர். இந்தப் பாலத்தை மீள் சீரமைப்பதற்கு அடிக்கல் நடப்பட்ட போதும் இதுவரை வேலைகள் ஆரம்பிக்கப்படவில்லை. அந்தப் பாலத்தை சீரமைத்துத் தர உரியவர்கள் நடவடிக்கை எடுக்க வேண்டும் என்று மக்கள் கோரிக்கை விடுத்தனர். இது தொடர்பாக கரைச்சி பிரதேச சபையின் தவிசாளரிடம் கேட்டபோது குறித்த பாலம் சீரமைப்புக்கு நிதி ஒதுக்கப்பட்டு யூனியன்குளம் கிராம அபிவிருத்தி சங்கத்துடன் ஒப்பந்தம் செய்யப்பட்டுள்ளது. குழாய் உடாக செல்லும் தண்ணீர் முழுமையாக வழியாததன் காரணத்தால் சீரமைப்புப் பணிகள் தாமதமடைகின்றது என்று தெரிவித்தார். (ஊ-6)

சின்னம் கூட்டும் நிகழ்வு

கொடிகாமம், பெப். 9 போக்கட்டி அ.த.க பாடசாலையின் மாணவ தலைவர்களுக்கான சின்னம் கூட்டும் நிகழ்வு நாளையாறுதினம் திங்கட்கிழமை 10.30 மணிக்கு அதிபர் தி. அபராஜிதன் தலைமையில் நடைபெறவுள்ளது. இந்த நிகழ்வில் முதன்மை விருந்தினராக தென்மராட்சிக் கல்வி வலய நிர்வாகப் பிரிவுக்கான பிரதிக் கல்விப் பணிப்பாளர் த. கிருபாகரன் கலந்து சிறப்பிக்கவுள்ளார். (ஊ-159)

சந்தைக்கு வர ஆரம்பித்துள்ள உள்ளூர் உருளைக்கிழங்குகள்

யாழ்ப்பாணம், பெப். 9 யாழ்ப்பாணக் குடாநாட்டில் பயிரிடப்பட்ட உருளைக்கிழங்கு அறுவடை ஆரம்பமாகியதையடுத்து அவை சந்தைக்கு விற்பனைக்கு வரத் தொடங்கியுள்ளது. செய்கையாளர்கள் சிலர் முன்கூட்டியே நடுகை செய்ததால் அவற்றை அறுவடை செய்கின்றனர். என்றாலும் முழுமையான அறுவடை இந்த மாத நடுப் பகுதிக்குப் பின்னரே ஆரம்பிக்கப்படும் என்று யாழ்ப்பாண உருளைக்கிழங்கு உற்பத்தியாளர் விற்பனைக் கூட்டுறவுச் சங்கங்களின் சமாசத்தின் தலைவர் இ. தெய்வேந்திரம் தெரிவித்தார். செய்கையாளர்களின் வசதி கருதி அரசு இந்த முறையும் உருளைக்கிழங்கு இறக்குமதி வரியை அதிகரித்துள்ளது. இதனால் செய்கையாளர்கள் பாதிப்பின்றித் தப்பிக்க முடியும். திருநெல்வேலி சந்தையில் நேற்று ஒரு கிலோ உருளைக்கிழங்கு 100 ரூபாவாக விற்கப்பட்டது என்று தெரிவிக்கப்பட்டது. (த-17)





முன்பள்ளி ஆசிரியர்களுக்கு டிப்ளோமா கற்கை ஆரம்பம்

யாழ்ப்பாணம், பெப் 9

வடக்கு மாகாண முன்பள்ளி ஆசிரியர்கள் 350 பேருக்கு காண டிப்ளோமா கற்கை நெறி இந்த மாதம் 16 ஆம் திகதி ஆரம்பிக்கப்படவுள்ளது என்று மாகாணக் கல்வி அமைச்சர் சின் முன்பள்ளி பிரிவு தெரிவித்தது.

இது தொடர்பில் தெரிவிக்கப்பட்டதாவது:

வடக்கு மாகாண முன்பள்ளி ஆசிரியர்கள் முன்பள்ளி டிப்ளோமா கற்கையை நிறைவு செய்திருப்பது கட்டாயமானது. அதனால் அவர்களுக்கு ஓராண்டு டிப்ளோமா பயிற்சி நெறி வழங்கப்படவுள்ளது. ஆசிரியர்கள் க.பொ.த. சாதாரண தரத்தில் 6 பாடங்கள் சித்தியடைந்திருக்க வேண்டும். தமிழில் "சி" தரச் சித்தியும், கணிதத்தில் "எஸ்" தரச் சித்தியும் இருத்தல் அவசியம்.

தற்போது ஆரம்பிக்கப்படவுள்ள பயிற்சி 2018 / 2019ஆம் ஆண்டுக்கான பயிற்சியாகும். வவுனியா, கிளிநொச்சி, முல்லைத்தீவு, தென்மராட்சி, யாழ்ப்பாணம், வலிகாமம், வடமராட்சி ஆகிய கல்வி வலய பிரிவுகளில் கற்கை நெறிகள் நடைபெறும் என்று தெரிவிக்கப்பட்டது. (ஊ-7)

'அறிவு ஒளி' வினா விடை போட்டி சாவகச்சேரியில்

சாவகச்சேரி, பெப்.9

தென்மராட்சி கல்வி வலயப் பாடசாலைகளில் உயர்தர வகுப்பு மாணவர்களுக்கான அறிவு ஒளி வினா விடைப் போட்டி சாவகச்சேரி மகளிர் கல்லூரியில் இடம்பெற்றது. இலங்கை மின்சார சபையினரும் இலங்கை ஒலிபரப்புக் கூட்டுத்தாபனத்தினரும் இணைந்து இந்த நிகழ்வை ஏற்பாடு செய்திருந்தனர்.



வலயத்தைச் சேர்ந்த பத்துப் பாடசாலைகளிலிருந்து தலா 5 மாணவர்கள் வீதம் 50 மாணவர்கள் போட்டிகளில் பங்குபற்றினர்.

இவர்களுடன் ஒவ்வொரு பாடசாலையிலிருந்தும் தலா 20 மாணவர்கள் வீதம் 200 மாணவர்கள் பார்வையாளர்களாகக் கலந்து கொண்டனர். போட்டிகளின் நிறைவில் போட்டியில் பங்குபற்றிய அனைத்து மாணவர்களுக்கும், பார்வையாளர்களாகக் கலந்து கொண்டு சரியான விடைகளை வழங்கிய மாணவர்களுக்கும் பரிசில்களும் சான்றிதழ்களும் வழங்கப்பட்டன.

நிகழ்வில் இலங்கை மின்சார சபையின் முன்னாள் பிரதி பணிப்பாளர் நாயகம் மேர்வினஸ் கல்பே, முதன்மை பொறியாளர்களான நிஸாந்த பட்டபந்திகே, ஜே.அமலேந்திரன், ர.லிங்கசேகரன் ஆகியோரும், சபையின் ஊடகப்பிரிவு முகாமையாளர் வஜிரபண்டாரநாயக்கா, பொறியியலாளர் அனூரா செல்வராசா, பிராந்திய முகாமையாளர் ச.ஞானகணேசன், சாவகச்சேரி அலுவலக மின் பொறியியலாளர் ச.இராசகுமார், தென்மராட்சி வலயக் கல்விப் பணிப்பாளர் சு.சுந்தரசிவம், பிரதி கல்விப் பணிப்பாளர் திருமதி சி.சிவநாதன், இலங்கை ஒலிபரப்புக் கூட்டுத்தாபனத்தின் நிகழ்ச்சித் தயாரிப்பாளர் சங்கர் கணேஷ் ஆகியாரும் கலந்து கொண்டனர். (ஊ-9)



கற்றல் உபகரணங்கள் கையளிப்பு

யாழ்ப்பாணம், பெப்.9

சாவகச்சேரி நோமன் கத்தோலிக்க இடைநிலை கலவன் பாடசாலையில் கல்வி கற்கும் மாணவர்கள் 27 பேருக்கு கற்றல் உபகரணங்கள் கடந்த புதன்கிழமை வழங்கப்பட்டன.

யாழ்ப்பாணப் பாதுகாப்பு படை கட்டளை தளபதி மேஜர் ஜெனரல் தர்ஷன் ஹெட்டியாராச்சியின் ஆலோசனைக்கு அமைய 52ஆவது படையினரின் ஏற்பாட்டில் இந்த உதவிகள் வழங்கப்பட்டன. (ஊ)

கச்சாய் துறைமுகம் வரை பேருந்துச் சேவை தேவை

மக்கள் கோரிக்கை

கொடிகாமம், பெப். 9

பருத்தித்துறை - கொடிகாமம் வரை சேவையில் ஈடுபடும் பேருந்துகளை கச்சாய் துறைமுகம் வரை சேவையில் ஈடுபட அனுமதிக்க வேண்டும் என்று பருத்தித்துறை சாலை முகாமையாளரிடம் தென்மராட்சி கிழக்குப் பகுதி மக்கள் கோரிக்கை விடுத்துள்ளனர்.

தென்மராட்சி கிழக்கு, கச்சாய், பாலாவி, கெற்பேலி, விடத்தற்பளை, அல்லாரை, உசன் பகுதிகளிலிருந்து கொடிகாமம் சந்தைக்கு கொண்டு வரப்படும் விளை (உற்பத்தி) பொருள்கள் பெரும் பாலானவை வடமராட்சி பிரதேச விநியோகிகளால் கொள்வனவு செய்யப்படுகின்றன.

இந்த விளைபொருள்களை உற்பத்தி யாளர்கள் வடமராட்சிப் பகுதியில் உள்ள பொதுச் சந்தைகளில் நேரடியாகக் கொண்டு சென்று விற்பனை செய்வதற்கு போக்குவரத்து வசதியின்மை பெரும் குறையாக அமைகிறது.

இதேவேளை வடமராட்சி பகுதியில் உள்ள பாடசாலைகளில் கற்கும் தென்மராட்சி கிழக்கு பிரதேச மாணவர்கள் கொடிகாமம் சென்று அங்கிருந்து இ.போ.ச.பேருந்து மூலம் வடமராட்சிக்குச் செல்கின்றனர். கொடிகாமத்திலிருந்து கச்சாய் வரைக்கும் செல்லும் வீதி குன்றும் குழியுமாக காணப்பட்டதால் பேருந்து சேவையை நடத்த முடியாத நிலை ஏற்பட்டது. தற்போது வீதி சீரமைக்கப்பட்டு போக்குவரத்துக்கு இலகுவாகக் காணப்படுகிறது. பருத்தித்துறையிலிருந்து கொடிகாமத்துக்கு வரும் பேருந்துகள் தரித்து நின்ற பின்னரே புறப்படுகின்றன. அங்கு

தரித்து நிற்கும் நேரத்தில் 5 கிலோமீற்றர் நீளமான கச்சாய் துறைமுகம் வரைக்கும் சேவையில் ஈடுபட்டால் அனைவரும் பயன் பெறுவர். இந்தச் சேவையை பருத்தித்துறை கச்சாய் துறைமுகம் வரை நடத்தவேண்டும் என்று அந்தப் பகுதி மக்கள் மேலும் தெரிவிக்கின்றனர்.

இது தொடர்பில் பருத்தித்துறை சாலை முகாமையாளர் க.கந்தசாமியிடம் தொடர்புகொண்டு கேட்டபோது, பருத்தித்துறையிலிருந்து இ.போ.ச.சேவையைக் கச்சாய் வரை நடத்துவதற்கு தனியார் பேருந்து உரிமையாளர்கள் எமக்கு தடை விதிக்கின்றனர். கச்சாய் துறைமுகம் வரை எமது பேருந்து சேவையை நடத்தினால் கச்சாய் துறைமுகத்தில் ஏற்றப்படும் பயணிகளோடு மட்டுமே செல்ல வேண்டும். கொடிகாமத்தில் வைத்து பயணிகளை ஏற்றக்கூடாது என்று அவர்கள் குறிப்பிடுகின்றனர்.

கச்சாய் துறைமுகத்தில் ஏற்றப்படும் சிலருக்காக கச்சாய் துறைமுகம் வரை பேருந்துச் சேவையை நடத்துவது எமக்கு இலாபத்தை தராது. அதையும் மீறிப்பயணிகளை ஏற்றினால் தனியார் பேருந்து உரிமையாளர்கள் இ.போ.ச. நடத்துனர் மற்றும் சாரதிகளைத் தாக்க

குகிறார்கள். இவர்கள் எம்மை மறிக் கின்றனர். அப்படியாயின் தனியார் பேருந்து உரிமையாளர்கள் தமது சேவைகளை கச்சாய் துறைமுகம் வரை நடத்தலாம் தானே. அவர்கள் மக்கள் நலனை பாராது தமது வருமானத்தைத் தான் பார்க்கிறார்கள். எனக்குக் கோரிக்கை கடிதம் தந்த பொதுமக்களுக்கு தனியார் பேருந்து உரிமையாளர்களிடம் கச்சாய் துறைமுகம் வரை இ.போ.ச.பேருந்து சேவையை நடத்துவதற்கு அவர்கள் ஒரு பிரச்சனைக்கும் வரமாட்டார்கள் என்று அனுமதி பெற்று தருமாறு கூறினேன். அதற்கு என்னை அவர்களுடன் கதைக்கச் சொன்னார்கள். பொது மக்களுக்கு கச்சாய் துறைமுகம் வரை பேருந்து சேவையை நடத்துவதற்கு அனுமதி வழங்குமாறு நான் கேட்க முடியாது. பொது மக்களாகிய நீங்கள் அனுமதி பெற்றுத் தந்தால் நாங்கள் கச்சாய் துறைமுகம் வரை சேவையை செய்யலாம். என்று கூறினேன் எம்மிடம் போதிய பேருந்துகள் உள்ளன. எமது சேவையை நடத்துவதற்கு தனியார் பேருந்து உரிமையாளர்கள் அனுமதி தந்தால் எமது சேவையை நடத்துவதற்கு நாம் தயாராகவே உள்ளோம் -என்றார். (ஊ-159)

நிகழ்வுகள்

யாத்திரை
திருத்தல
திருவிழா

வடமராட்சி, பெப்.9

பருத்தித்துறை தும்பளை புனித ஜூது அன்னையின் யாத்திரை திருத்தல திருவிழா கடந்த சனிக்கிழமை பருத்தித்துறை பங்குதந்தையும் மறைக் கோட்ட முதல் வருமான அருட்பணி ஏ.யாவிஸ் அடிகளார் தலைமையில் கொடியேற்றத்துடன் ஆரம்பமானது.

தினமும் 4.30 மணிக்கு திருச் செப மாலைபுடன் நவநாள் வழிபாடுகள் நடைபெறுகின்றன.

நவநாள் வழிபாட்டில் அருட்பணி ஜெகன் திருமறை உரை நிகழ்த்துகின்றார்.

நாளை ஞாயிற்றுக்கிழமை மாலை வழிபாட்டில் தீவ்விய நற்கருணை விழா திருப்பலியும், ஆராதனையும், பவனியும் யாழ்ப்பாண மறை மாவட்ட குரு முதல்வர் அருட்பணியாளர் பி. ஜே ஜெயரட்ணம் அடிகளார் தலைமையில் நடைபெறவுள்ளது.

நாளை மறுதினம் திங்கட்கிழமை காலை 5.30 மணிக்கு திருப்பலிகள் ஒப்புக்கொடுக்கப்படும். திருவிழா திருப்பலியை யாழ்ப்பாண மறை மாவட்ட ஆயர் பேரருட் ஊஸரின் பெர்னாட் ஞானப்பிரகாசம் ஆண்டகை தலைமை தாங்கி ஒப்புக்கொடுப்பார்.

திருப்பலி நிறைவில் புனித ஜூர்து அன்னையின் திருச்சொருபவனியும் ஆசியும் இடம்பெறும் என அறிவிக்கப்பட்டுள்ளது. (ஊ-173)

பொதுக்கூட்டம்

அச்சவேலி, பெப். 9

வலிகாமம் கிழக்கு கோப்பாய் பிரதேச செயலகப் பிரிவு அரசுசேவைகள் ஓய்வூதியர் நம்பிக்கை நிதியச் சங்கத்தின் 10ஆவது வருடாந்த பொதுக்கூட்டம் இன்று சனிக்கிழமை மு.ப.9.30 மணிக்கு பிரதேச செயலக மாநாட்டு மண்டபத்தில் நடைபெறும். தலைவர் சி.அண்ணாத்துரை தலைமையில் நடைபெறும் கூட்டத்தில் தலைமை விருந்தினராக வலிகாமம் கிழக்குப் பிரதேச செயலர் திருமதி சுபாஜினி மதியழகன் கலந்து கொள்கின்றார்.

சிறப்பு விருந்தினராக கலாநிதி ஆறு. திருமுருகன், மதிப்புறு விருந்தினர்களாக வலி.கிழக்கு பிரதேச செயலக கணக்காளர் திருமதி த.ஆனந்தகிருஷ்ணன், ஓய்வூதியர் நம்பிக்கை நிதியத்தின் யாழ்ப்பாண மாவட்டத் தலைவர் பொ.கமலநாதன் திருநெல்வேலி கொமர்ச்சல் வங்கி முகாமையாளர் தெ.விதர்சன் ஆகியோர் கலந்துகொள்கின்றனர். (ஊ.11)

நிர்வாக சபைக் கூட்டம்

யாழ்ப்பாணம், பெப்.9

வட இலங்கை சமாதான நீதிவான் கள் சங்கத்தின் நிர்வாக சபைக் கூட்டம் இலங்கை சென். ஜோன்ஸ் அம்பலன்ஸ் மண்டபத்தில் நாளை ஞாயிற்றுக்கிழமை முற்பகல் 10 மணிக்கு இடம்பெறும் என்று தலைவர் பி.ஜெயவிந்தன் அறிவித்துள்ளார். (ஊ-23)

சேவை நயப்பு நிகழ்வு

சாவகச்சேரி, பெப் 9

கைதடி சாந்தி நிலையத்தின் அத்தியட சூாகக் கூடமையாற்றி ஓய்வூதியர் த.கிருபாகரனுக்கு சேவை நயப்பு நிகழ்வு இணையங்கித்தோட்ட அன்னை இரத்தினம் மணிமண்டபத்தில் நாளை ஞாயிற்றுக்கிழமை பிற்பகல் 2.30 மணிக்கு நடைபெறவுள்ளது. கைதடி பொது அமைப்புகள் இணைந்து இந்த நிகழ்வை ஏற்பாடு செய்துள்ளன. நிகழ்வில் முதன்மை விருந்தினர்களாக வடக்கு மாகாண சமூக சேவைகள் திணைக்களப் பணிப்பாளர் திருமதி.வனஜா செல்வெரட்ணம், உள்ளூராட்சி அமைச்சின் மூத்த உதவிச் செயலரும் சமூக சேவைகள் திணைக்களத்தின் முன்னாள் பணிப்பாளருமாகிய திருமதி.நளாயினி இன்பராஜ ஆகியோர் கலந்து கொள்ள உள்ளனர்.


சிறப்பு விருந்தினர்களாக சாவகச்சேரி பிரதேச சபை தவிசாளர் க.வாமதேவன், தென்மராட்சி பிரதேச செயலக உதவிப் பிரதேச செயலர் செல்வி. க.வினோஜிதா, மதிப்புறு விருந்தினர்களாக கிளிநொச்சி மாவட்ட சமூக சேவைகள் அலுவலர் வே.தபேந்திரன், தென்மராட்சி பிரதேச செயலக சமூக சேவைகள் அலுவலர் வி.சண்முகநாதன், ஓய்வூதியை வலயக்கல் விப்பணிப்பாளர் திருமதி.அருளேஸ்வரி வேதநாயகம், கைதடி மக்கள் நலன் பேணும் நபுறவுக்கழகத்தின் தலைவர் லயன்.ப.செல்லத்துரை ஆகியோர் கலந்துகொள்ளவுள்ளனர் என்று அறிவிக்கப்பட்டுள்ளது. (ஊ-9,17,159)



போதையில் தள்ளாடிய இருவருக்குத் தண்டம்

சாவகச்சேரி, பெப். 9
பொதுமக்கள் கூடும் இடத்தில் மது போதையில் அநாகரிமமாக நடந்து கொண்ட இருவருக்கு சாவகச்சேரி நீதிமன்றம் தலா 2 ஆயிரத்து 500 ரூபா தண்டம் விதித்தது. மது போதையில் பொதுமக்களுக்கு இடைபூறு ஏற்படுத்தும் வகையில் நடந்து கொண்ட

டனர் என்ற குற்றச்சாட்டில் பொலிஸார் இருவருக்கும் எதிராக வழக்குத் தாக்கல் செய்திருந்தனர். அந்த வழக்குகள் நேற்று விசாரணைக்கு எடுக்கப்பட்டன. நீதிமன்றில் சந்தேகநபர்கள் இருவரும் தம் மீதான குற்றத்தை ஏற்றுக் கொண்டனர். அதையடுத்து தண்டம் விதிக்கப்பட்டது. (கு-9)



9 கிராம அலுவலர் பிரிவுகளில் கிராம சக்தி அபிவிருத்திகள்

சாவகச்சேரி, பெப். 8
கிராம சக்தி நிகழ்ச்சித் திட்டத்தின் கீழ் தென்மராட்சி பிரதேசத்தில் இந்த வருடம் ஒன்பது கிராம அலுவலர் பிரிவுகளில் அபிவிருத்திகள் மேற்கொள்ளப்படவுள்ளன என்று தெரிவிக்கப்பட்டது. அவற்றில் மூன்று கிராம அலுவலர் பிரிவுகள் உற்பத்திக் கிராமமாகவும், ஆறு கிராம அலுவலர் பிரிவுகள் வறுமைக் கிராமங்களாகவும் தெரிவு செய்யப்பட்டுள்ளன. மட்டுமில்லாமல் வடக்குதனன் களப்பு, மறவன்புலவு ஆகியவை உற்பத்திக் கிராமங்களாகவும் எழுதுமட்டுவாழ் வடக்கு, மிருசுவில் வடக்கு, கொடிகாமம் வடக்கு, கொடிகாமம் தெற்கு, கைதடி கீழ்க்கு, நாவற்குழி வடக்கு ஆகியவை வறுமைக் கிராமங்களாகவும் தெரிவு செய்யப்பட்டுள்ளன. இவற்றைச் செயற்படுவதற்கான குழுக்களும் அமைக்கப்பட்டுள்ளன என்றும் தெரிவிக்கப்பட்டது. கடந்த வருடம் கைதடி தெற்கு கிராம அலுவலர் பிரிவு உற்பத்திக் கிராமமாகவும் மந்துவில் கீழ்க்கு வரணி வடக்கு ஆகிய கிராமங்கள் வறுமைக் கிராமங்களாகவும் தெரிவு செய்யப்பட்டு அபிவிருத்திப் பணிகள் இடம் பெற்று வருகின்றன. (ஊ-9)

கல்வி உதவிகளைப் பெறும் மாணவர்கள் அதைச் சிறப்பாகப் பயன்படுத்த வேண்டும்

தென்மராட்சி வலயக் கல்வி பணிப்பாளர் சுட்டிக்காட்டு

சாவகச்சேரி, பெப். 9
கல்வி உதவிகளைப் பெறும் மாணவர்கள், அதை வழங்குவோரின் மனதைக் குளிர்ச் செய்யும் அளவுக்கு சிறந்து செயற்பட வேண்டும் என்று தெரிவித்தார் தென்மராட்சி வலயக் கல்விப் பணிப்பாளர் சு.சந்திரசிவம். புலம்பெயர் நாடுகளில் உள்ள தென்மராட்சிப் பிரதேச பழைய மாணவர்கள் ஆசிரியர் சங்கத்தின் லண்டன் கிளையினரால் தென்மராட்சி கல்வி வலயத்தைச் சேர்ந்த பாடசாலைகளில் க.பொ.த. உயர்தர வகுப்புகளில் இணைந்து கல்வி கற்கும் பொருளாதார நிலையில் பின்தங்கிய குடும்பங்களைச் சேர்ந்த 20 மாண

வர்களுக்கு கல்வி ஊக்கு விப்பு வழங்கும் நிகழ்வு நேற்றுமுன்தினம் இடம் பெற்றது. நிகழ்வில் முதன்மை விருந்தினராகக் கலந்துகொண்டு உரையாற்றுகையிலேயே அவர் இவ்வாறு தெரிவித்தார். அவர் மேலும் தெரிவித்த தாவது: கொடிகாமம் திருநாவுக்கரசு மத்திய கல்லூரியில் க.பொ.த. உயர்தர வகுப்பில் இணைந்த பொருளாதார நிலையில் பின்தங்கிய குடும்பங்களைச் சேர்ந்த 3 மாணவர்களுக்கு முன்னர் நீதி வழங்கப்பட்டது. அந்த நிகழ்வில் அங்கு உரையாற்றிய சங்கத்தின் பிரதிநிதி யொருவர் 'வழங்கும் நீதி

யின் மூலம் உயர்தரப் பரீட்சையில் 3 பாடங்களிலும் அதிசிறப்பு சித்தி பெற்றால் பல்கலைக்கழக கல்வி முடியும் வரை கல்வி ஊக்கு விப்பு நீதி வழங்கப்படும்' என்று தெரிவித்திருந்தார். அவ்வாறு நீதி பெற்ற 3 மாணவர்களும் கடந்த பரீட்சையில் 3 பாடங்களிலும் அதிசிறப்புச் சித்தி பெற்று பல்கலைக்கழகத்துக்குத் தெரிவு செய்யப்பட்டு தொடர் கல்விக்கு நீதி பெறவுள்ளனர். அவ்விதம் இன்று கல்வி ஊக்குவிப்பு நீதி பெறும் 20 மாணவர்களும் 3 பாடங்களிலும் அதிசிறப்புச் சித்தி பெற்றால் உங்களின் உயர் கல்விக்கான செலவும் பொறுப்பேற்கப்படும் - என்றார். (ம-9)

கிராமப்புற பாடசாலைகளில் பிள்ளைகளை இணையுங்கள்

வலி.கிழக்கு தவிசாளர் தெரிவிப்பு

அச்சுவேலி, பெப். 9

வதிவிடச் சூழலுக்கு அண்மையில் உள்ள பாடசாலைகளில் பிள்ளைகளைச் சேர்ப்பதில் பெற்றோர் ஆர்வம் கொள்ளவேண்டும். நகர்ப்புறப் பாடசாலைகளை நோக்கி பிள்ளைகளை நகர்த்துவது பிள்ளைகளுக்கு உடல், உள நெருக்கடிகளை ஏற்படுத்தி விடுவதோடு எதிர்பாராத விளைவுகளையும் ஏற்படுத்தி விடுகின்றது.



66

பெற்றோர் தமது பிள்ளைகளின் கற்றல் செயற்பாட்டில் கூடிய கவனம் செலுத்த வேண்டும். பிள்ளைகளைப் பாடசாலைக்கும் தனியார் கல்வி நிலையங்களுக்கும் அனுப்பி வைத்தால் போதும் என்ற நிலையோடு மட்டும் இருந்து விடாமல் வீட்டிலும் கற்றலுக்கான சூழ்நிலையை உருவாக்க வேண்டும்.

இவ்வாறு வலி.கிழக்குப் பிரதேச சபைத் தவிசாளர் தியாகராசா நிரோஷ் தெரிவித்தார். புத்தூர் மெதடிஸ்த மிசன் பாடசாலையின் விளையாட்டு நிகழ்வில் முதன்மை விருந்தினராகக் கலந்துகொண்டு உரையாற்றும்போதே அவர் இவ்வாறு தெரிவித்தார். அவர் மேலும் தெரிவித்ததாவது: விளையாட்டு நிகழ்வுகள் மூலமாகப் பிள்ளைகள் வெற்றியையும் தோல்வியையும் சமமாக மதிக்கின்ற இயல்பை வளர்த்துக் கொள்ளவேண்டும். கிராமப்புறப் பாடசாலைகளுக்கும் நகர்ப்புறப் பாடசாலைகளுக்கும் இடையே கல்விக்கான வளப் பங்கீட்டில் இடைவெளி காணப்படுகின்றது.

இந்த விடயத்தில் சமநிலையை ஏற்படுத்த அதிகாரிகள் கவனம் செலுத்த வேண்டும்.

பெற்றோர் தமது பிள்ளைகளின் கற்றல் செயற்பாட்டில் கூடிய கவனம் செலுத்த வேண்டும். பிள்ளைகளைப் பாடசாலைக்கும் தனியார் கல்வி நிலையங்களுக்கும் அனுப்பிவைத்தால் போதும் என்ற நிலையோடு மட்டும் இருந்து விடாமல் வீட்டிலும் கற்றலுக்கான சூழ்நிலையை உருவாக்க வேண்டும்.

பிள்ளைகளின் கற்றல் செயற்பாட்டில் அலைபேசியும் தொலைக்காட்சியும் செல்வாக்குச் செலுத்துகின்றன. கற்றலுக்குப் புறம்பான மனநிலையை இவை இரண்டும் ஏற்படுத்தி வருகின்றன. இதற்கு பெற்றோர் ஊக்கம் அளிக்கக்கூடாது.

போதையற்ற சூழலை உருவாக்க சமூகத்தில் உள்ள அனைத்து தரப்பினரும் முன்வரவேண்டும். புனிதமான நிலையில் இருந்த கிராமிய சூழல் தற்பொழுது போதைப் பொருள்களின் பாவனையால் மாசடைந்து வருகின்றது.

இதில் இருந்து சமூகத்தை பாதுகாப்பதற்கு அனைவரும் முன்வரவேண்டும். போதை அற்ற சமூகச் சூழலை உறுதி செய்யவேண்டும்.

மாணவர்கள் ஒழுக்கநெறிகளையும் கற்றுக்கொள்ள வேண்டும். அவற்றை நாளாந்த வாழ்க்கையில் கடைப்பிடிக்கவேண்டும்.

சமூகத்தில் முன்மாதிரியாக நடந்துகொள்ளவேண்டும். சமூக வளர்ச்சிக்கு உழைக்க வேண்டும், உதவ வேண்டும் - என்றார். (கு-11)

நிகழ்வுகள்

மகளிருக்கான விளையாட்டு போட்டிகள்

சாவகச்சேரி, பெப். 9
பன்னாட்டு மகளிர் தினத்தை முன்னிட்டு சாவகச்சேரி நகர் மாதர் கிராம அபிவிருத்திச் சங்கத்தினர் கிராம அலுவலர் பிரிவுக்குட்பட்ட மகளிரிடையே நடத்தும் விளையாட்டுப் போட்டிகள் நாளை ஆரம்பமாகவுள்ளன. அதற்கான பதிவுகள் சங்கச் செயலரால் மேற்கொள்ளப்பட்டு வருகின்றன.

வருடாந்தம் சங்க அங்கத்தவர்களில் 40 வயதுக்கு மேல் 40 வயதுக்கு கீழ் என்னும் பிரிவுகளாகப் போட்டிகளை நடத்தி பன்னாட்டு மகளிர் தினத்தன்று பரிசில்கள் வழங்கப்படுகின்றன. பன்னாட்டு மகளிர் தினத்தை முன்னிட்டு இந்த ஆண்டும் பாரம்பரிய விளையாட்டுக்களை மகளிர்களுக்கிடையே நடத்தவுள்ளனர் எனச் சங்கத் தலைவி திருமதி ம.கீர்த்திதன் அறிவித்துள்ளார். கிடுகு பின்னூதல், மாலை கட்டுதல், தேங்காய் துருவுதல் மற்றும் தடகளப் போட்டிகளுடன் பல்வேறு பாரம்பரிய விளையாட்டுக்கள் நடத்தப்படவுள்ளன என்றும் தெரிவிக்கப்பட்டது. (ஊ-9)

நீதி நூல் மனனப் போட்டி

யாழ்ப்பாணம், பெப். 9
வண்ணை சாந்தையர் மடம் ஸ்ரீ கற்பக விநாயகர் ஆலய சைவ சமய அபிவிருத்திக் கழகம் ஆண்டுதோறும் நடத்தும் நீதி நூல் மனனப் போட்டி யாழ்ப்பாணம் இந்துக் கல்லூரியில் நாளை ஞாயிற்றுக்கிழமை பிற்பகல் 2 மணிக்கு

நடைபெறவுள்ளது என அறிவிக்கப்பட்டுள்ளது. தரம் 2,3 மாணவர்களுக்கு நடத்தப்படும் இப்போட்டியில் பல்வேறு பாடசாலைகளைச் சேர்ந்த சுமார் 450 பரீட்சார்த்திகள் தோற்றவுள்ளனர் என்றும், அவர்களுக்கான அனுமதி அட்டைகள் பரீட்சார்த்திகள் கல்வி கற்கும் பாடசாலைகளுக்கும், அறிநெறிப் பாடசாலைகளுக்கும், தனிப்பட்ட பரீட்சார்த்திகளுக்கு தபால் மூலமும் அனுப்பப்பட்டுள்ளன என்றும் சைவ சமய அபிவிருத்திக்கழக பரீட்சைச் செயலர் சு.ஸ்ரீகாந்தன் அறிவித்துள்ளார். (ஊ)

மெய்வன்மை போட்டிகள்

யாழ்ப்பாணம் வேம்படி பெண்கள் உயர்தரப் பாடசாலையின் இல்ல மெய்வன்மைப் போட்டிகள் பாடசாலை மைதானத்தில் இன்று சனிக்கிழமை பிற்பகல் ஒரு மணிக்கு அதிபர் திருமதி வி.சண்முகரட்ணம் தலைமையில் நடைபெறும். நிகழ்வில் முதன்மை விருந்தினராக பாடசாலையின் முன்னாள் பிரதி அதிபர் செல்வி சறோஜினி தர்மலிங்கம் கலந்துகொள்ளவுள்ளார். (ஊ)

அலங்கார உற்சவம்

யாழ்ப்பாணம், பெப். 9
நீர்வேலி தெற்கு ஞானவைரவப் பெருமான் ஆலயத்தின் வருடாந்த அலங்கார உற்சவம் இன்று சனிக்கிழமை காலை 10 மணிக்கு சிறப்புச் சங்காபிவேகத்துடன் ஆரம்பமாகித் தொடர்ந்து 10 நாள் திருவிழா நடைபெறும். தினமும் காலை 10.30 மணிக்கு சிறப்பு பூசைகள் நடைபெற்று மாலை 6.30 மணிக்கு வசந்த மண்டப பூசையும் தொடர்ந்து சுவாமி வீதியிலா வருதலும் இடம்பெறும். (17)

வலி.கிழக்கு எழுத்தாளர்களை ஊக்குவிக்க நிதி ஒதுக்கீடு

யாழ்ப்பாணம், பெப். 9
வலிகாமம் கிழக்கைச் சேர்ந்த எழுத்தாளர்களின் ஆக்கங்கள் மற்றும் நூல் வெளியீடுகளை ஊக்குவிப்பதற்காக வடக்கு, மாகாண பண்பாட்டலுவல்கள் திணைக்களத்தின் ஊடாக நிதி வழங்கப்படவுள்ளது. இந்த நடவடிக்கையை கலாசார அலுவலர் முன்னெடுத்துள்ளார். இந்தத் திட்டத்தில் முன்னுரிமை அடிப்படையில் கலைஞர்கள் தெரிவு செய்யப்படுவர் என்றும் மேலதிக விவரங்களுக்கு பிரதேச செயலக கலாசாரப் பிரிவுடன் தொடர்புகொள்ள வேண்டும் என்றும் வலிகாமம் கிழக்கு கோப்பாய் பிரதேச செயலர் திருமதி சுபாஜினி மதியழகன் தெரிவித்தார். (ஊ)



கற்றல் உபகரணங்கள் கையளிக்கும் நிகழ்வு

வவுனியா, பெப்.9

புளியங்குளம் வடக்கு பரிசன்குளத்திலுள்ள இந்தியன் வீட்டுத்திட்டத்தில் நடைபெற்று வருகின்ற அறிவொளி கல்வி நிலையமாணவர்களுக்கு கற்றல் உபகரணங்கள் வழங்கப்பட்டன.

ஜேர்மனில் உள்ள அம்மா உணவகத்தின் ஒத்துழைப்புடன் தமிழ்த் தேசிய மக்கள் முன்னணியின் கல்வி மேம்பாட்டுத் துறையால் நேற்றுமுன்தினம் அவை வழங்கப்பட்டன.

நிகழ்வில் வவுனியா வடக்கு பிரதேச சபை உறுப்பினர் திருநாவுக்கரசு விஜிகரன் கற்றல் உபகரணங்களை மாணவர்களிடம் கையளித்தார். (ஊ-222)



10 மாணவர்களுக்கு கற்றல் உபகரணங்கள்

வவுனியா, பெப்.9

வசதியற்ற குடும்பங்களைச் சேர்ந்த 10 மாணவர்களுக்கு கற்றல் உபகரணங்களும், போரால் காணாமல் ஆக்கப்பட்ட தந்தையை இழந்த மாணவி ஒருவருக்கு ஈருருளியும் வழங்கப்பட்டுள்ளன.

லண்டனில் புலம் பெயர்ந்து வசித்து வரும் தாயக உறவான சசியின் நிதி உதவியில் தமிழ் விருட்சம் அமைப்பின் தலைவர் எஸ். சந்திரகுமாரால் இந்த உதவிகள் நேற்றுமுன்தினம் வழங்கிவைக்கப்பட்டன. (ஊ)

ஒரு வார காலமாக சத்துணவு இல்லை

அண்ணாநகர் பரமேஸ்வராவில் இந்த நிலமை திங்கள் இது சரியாகும் என்கின்றனர் அதிகாரிகள்

வவுனியா, பெப்.9

வவுனியாவில் உள்ள அண்ணாநகர் பரமேஸ்வரா வித்தியாலயத்தில் மாணவர்களுக்கான சத்துணவு கடந்த ஒருவார காலமாக வழங்கப்படுவதில்லை. அந்தப் பாடசாலையின் ஆரம்பப் பிரிவில் கற்கும் 82 மாணவர்கள் பாதிக்கப்படுகின்றனர் என்று பெற்றோர்கள் குற்றஞ்சாட்டியுள்ளனர்.

எதிர்வரும் திங்கள் முதல் சத்துணவு வழங்கும் நடவடிக்கைகள் மீள ஆரம்பிக்கும் என்று வவுனியா தெற்குக் கல்விப் பணிப்பாளர் தெரிவித்தார்.

அந்தப் பாடசாலையில் 192 மாணவர்கள் கற்கின்றனர். அவர்களில் 82 பேர் ஆரம்பப் பிரிவில் கற்கின்றனர். பாடசாலைக்கு அதிபர் நியமிக்கப்படாத நிலையில் பதில் அதிபரே கடமையாற்றுகின்றார்.

கடந்த ஒரு வாரமாக அங்கு சத்துணவு வழங்கப்படவில்லை என்று கூறப்படுகின்றது. அது தொடர்பில் நடவடிக்கைகளும்

மேற்கொள்ளப்படவில்லை என்று குற்றஞ்சாட்டப்படுகின்றது. அண்ணாநகர் ஒரு பின்தங்கிய கிராமமாகும். மாணவர்களில் பெரும்பாலானவர்கள் பொருளாதார ரீதியில் நலிவடைந்த குடும்பங்களைச் சேர்ந்தவர்கள். அவர்களுக்கு கடந்த ஒரு வாரமாகச் சத்துணவும் வழங்கப்படவில்லை. அவர்கள் மிகவும் பாதிக்கப்படுகின்றனர் என்று கூட்டிக்காட்டப்பட்டது.

இது தொடர்பாக வவுனியா தெற்குக் கல்வி வலயப் பணிப்பாளர் முத்து இராதாகிருஸ்ணனைத் தொடர்பு கொண்டு கேட்டோம்.

“பாடசாலைகளின் முதலீடுகளில் இருந்தே பகல் உணவு வழங்கும் திட்டத்தைக் கையாண்டு வருகின்றோம். அந்தப் பாடசாலைக்கு அதிபர் இல்லாததாலேயே இந்த நெருக்கடி நிலமை ஏற்பட்டுள்ளது. மூத்த ஆசிரியர் ஒருவரைப் பதில் அதிபராக நியமித்துள்ளோம். நிலமையைச் சீர் செய்யும் நடவடிக்கைகள் மேற்கொள்ளப்படுகின்றன. எதிர்வரும் திங்கட்கிழமை முதல் சத்துணவு வழங்கும் நடவடிக்கைகள் மீள ஆரம்பிக்கும்.” என்று அவர் குறிப்பிட்டார்.

(எ-21,110)

நானாட்டான் விவசாயக் குழு கூட்டத்தில் பல தீர்மானங்கள்

நானாட்டான், பெப்.9

நானாட்டான் பிரதேச செயலக பிரிவுக்குட்பட்ட விவசாயிகளுக்கான கூட்டம் கடந்த செவ்வாய்க்கிழமை நடைபெற்றது.

பிரதேச செயலர் மா.சிறிஸ்கந்தகுமார் தலைமையில் பிரதேச செயலக மண்டபத்தில் நடைபெற்ற இந்தக் கூட்டத்தில் விவசாயிகள் எதிர்நோக்கும் பிரச்சினைகள், விவசாய அபிவிருத்தி, கால்நடை வளர்ப்பு, அடாத்துப் பயிர்ச்செய்கை, விவசாயக் குளங்கள் எல்லைப்படுத்துதல் போன்ற விடயங்கள் கலந்துரையாடப்பட்டுள்ளன.

கட்டுக்கரை முகாமைத்துவத்துக்கு உட்பட்ட குளங்களுக்கு உடனடியாக நில அளவை திணைக்களத்தின் மூலம் தண்ணீர் ஏந்துபிரதேசங்களை அடையாளம் காணுதல், நானாட்டான் பிரதேச விவசாயிகளிடமிருந்து விதை நெல் உற்பத்தியாளர்களை பதிவு செய்து உரிய அறிவுறுத்தல்களை வழங்கி விதை நெல் தேவையை தன்னிறைவடையச் செய்தல், புதிய பயிர் செய்கை நிலங்களை கமத்தொழில் அமைப்புகள் ஊடாக அடையாளம் கண்டு அவற்றிலும் விவசாய நடவடிக்கை மேற்கொள்வதற்கு நடவடிக்கை எடுத்தல், நானாட்டான் பிரதேச சபை மூலம் அகற்றப்படும் கழிவுகளை மீள் சுழற்சி மூலம் சேதன வழிமுறைகள் ஊடாக கழிவுகற்றல் செய்வதற்கு நானாட்டான் பிரதேச சபைக்கென செட்டியார்

“

புதிய பயிர்ச்செய்கை நிலங்களை கமத்தொழில் அமைப்புகள் ஊடாக அடையாளம் கண்டு அவற்றிலும் விவசாய நடவடிக்கை மேற்கொள்வதற்கு நடவடிக்கை எடுத்தல்,

மகன் கட்டையடம்பன் பகுதியில் பத்து ஏக்கர் காணியை வழங்குவது என்பன போன்ற தீர்மானங்களும் எடுக்கப்பட்டுள்ளன.

நானாட்டான் பிரதேச செயலகப் பிரிவில் உள்ள கால்நடைகளுக்கான மேய்ச்சல் நிலங்கள் இல்லாததால் மாடுகளுக்கான மேய்ச்சல் நிலங்களாக மாந்தை மேற்கு பிரதேச செயலகப்பிரிவில் உள்ள பாலியாறு, தேத்தாவாடி, பெரியவெளி போன்ற இடங்கள் அடையாளம் காணப்பட்டன. இந்தப் பிரதேசத்தில் மாடுகளை மேய விடுவதன் மூலம் கால்நடைகளுக்கான மேய்ச்சல் நிலங்களாக அவற்றை அரசிதழ் மூலம் அறிவிக்க ஏதுவாக அமைபும் என்றும் தீர்மானிக்கப்பட்டது. இந்தக் கூட்டத்தில் விவசாய அமைப்புகளின் பிரதிநிதிகள், விவசாய போதனாசிரியர்கள் பெரும்பாக அலுவலகர்கள் கட்டுக்கரை முகாமையாளர் முருங்கன், நீர்பாசனத்திணைக்களத்தின் பொறியியலாளர்கள் எனப் பலர் கலந்துகொண்டனர்.

(ஊ-213)

வீதி விளக்குகள் ஒளிராததால் கூராய் மக்கள் அசௌகரியம்

மன்னார், பெப்.9

மாந்தை மேற்கு பிரதேச சபைக்கு உட்பட்ட கூராய் மற்றும் சீதுவிநாயகர் குளம் கிராமங்களில் வீதி விளக்குகள் பொருத்தப்படாததால் பெரும் சிரமங்களை எதிர்நோக்க வேண்டியுள்ளது என்று பொதுமக்கள் கவலை தெரிவித்தனர். இது தொடர்பாக சம்பந்தப்பட்ட தரப்பினர் விரைந்து நடவடிக்கை எடுக்க வேண்டும் என்றும் அவர்கள் கோரிக்கை விடுத்தனர். இந்தப் பகுதி காட்டுப் பிரதேசமாகும். மாலை 6 மணிக்குப் பின்னர் காட்டு யானைகளின் நடமாட்டம் அந்தப் பகுதிகளில் காணப்படும். கிராம வீதிகளில் மின் விளக்குகள் இல்லை. இரவில் அவசர தேவைகளுக்குக் கூடப் பயணிக்க முடியாத நிலமை உள்ளது. வீடுகளுக்குள்ளேயே முடங்கிக் கிடக்க வேண்டி உள்ளது என்று மக்கள் தெரிவித்தனர்.



இது தொடர்பாக மாந்தை மேற்கு பிரதேச சபை தவிசாளர் செல்வத்தம்பு சந்தியோகுவிடம் கேட்டபோது, “மாந்தை ஒரு பரந்த பிரதேசம். எமது சபைக்கு மின்சார வேலைகள் செய்வதற்கு ஒருவரே உள்ளார். அவரே அனைத்துக் கிராமங்களுக்கும் வீதி மின் விளக்குகளைப் பொருத்த வேண்டிய நிலை உள்ளது. கூராயில் பழுதடைந்த வீதி மின் விளக்குகள் சீர் செய்யப்படுகின்றன. புதிய வீதி மின் விளக்குகளைப் பொருத்துவதற்குக் சில உபகரணங்கள் தேவையாகவுள்ளன. அவை வந்தவுடன் அந்தக் கிராமத்துக்கான அனைத்து மின் விளக்குகளும் பொருத்தப்படும் - என்றார். (ஊ-213)

தலைமன்னார் பியரில் தீ விபத்தில் கடை நாசம்

மன்னார், பெப்.9

தலைமன்னார், பியரில் உள்ள பல்பொருள் விற்பனை நிலையம் ஒன்றில் நேற்றுமுன்தினம் அதிகாலை தீ விபத்து ஏற்பட்டது. அதில் கடை முற்றாகச் சேதமடைந்தது. நேற்றுமுன்தினம் அதிகாலை விற்பனை நிலையத்தில் தீ விபத்து ஏற்பட்டதை அயலவர்கள் அவதானித்துள்ளனர். அயலவர்கள் தீயைக் கட்டுப்படுத்த முயன்றபோதும் அது பயனளிக்கவில்லை என்று தெரிவிக்கப்பட்டது. எனினும் தீ ஏனைய இடங்களுக்குப் பரவுவது தடுக்கப்பட்டது என்று தெரிவிக்கப்பட்டது. தீ விபத்தால் சுமார் 14 லட்சம் ரூபாய் சேதம் அடைந்துள்ளது என்று கடையின் உரிமையாளர் கூறுகின்றார். தீ விபத்துக்கான காரணம் கண்டறியப்படவில்லை. இது தொடர்பாகத் தலைமன்னார் பொலிஸார் விசாரணைகளை மேற்கொண்டுள்ளனர் என்று தெரிவிக்கப்பட்டது. (எ-60)





மாதிரிக் கிராமத்துக்கு அடிக்கல் நடும் நிகழ்வு

முல்லைத்தீவு, பெப்.9

முல்லைத்தீவு மாவட்டத்தின், ஒட்டுசுட்டான் பிரதேச செயலக பிரிவுக்குட்பட்ட ஜீவநகர் கிராமத்தில் புதிதாக அமைக்கப்படவுள்ள மாதிரிக் கிராமத்துக்கு கடந்த புதன்கிழமை அடிக்கல் நடைபெற்றது.

தலா ஏழரை இலட்சம் பெறுமதியான 24 வீடுகளைக் கொண்ட இந்த மாதிரிக் கிராமத்துக்கான அடிக்கல் நடும் நிகழ்வு முத்து ஐயன்கட்டுக்குளம் கிராம அலுவலர் தலைமையில் நடைபெற்றது.

நிகழ்வில் புதுக்குடியிருப்பு பிரதேச சபை உறுப்பினர்களான ச.சந்திரநேரு, ச.தில்லைநடராஜா, தேசிய வீடமைப்பு அபிவிருத்தி அதிகார சபையின் மாவட்ட முகாமையாளர் விஜித கமகே உட்பட பலர் கலந்துகொண்டனர். (ஊ-246)

சந்திரநேரு எம்.பி. மற்றும் வீரர்களின் நினைவேந்தல்



முல்லைத்தீவு, பெப்.9

மாணவீரர் அரியநாயகம் சந்திரநேரு உள்ளிட்ட வீரர்களின் நினைவேந்தல் மூங்கிலாற்றில் நேற்று முன்தினம் முற்பகல் 9.30 அளவில் நடைபெற்றது.

தாயக விடுதலைப் போராட்ட வரலாற்றில் அம்பாறை மண்ணில் இருந்து தமிழ் மக்களது தேசிய விடுதலைப் போரில் தனது மகத்தான பங்களிப்பை வழங்கியவர் முன்னாள் நாடாளுமன்ற உறுப்பினர் மாமனிதர் அரியநாயகம் சந்திரநேரு. அவரது மீறகாலமான வீரர்களது 14ஆம் ஆண்டு நினைவேந்தலை நேற்று முன்தினம் இடம்பெற்றது. நினைவேந்தலில் பொதுச்சுடரைப் பிரதேச சபை உறுப்பினர் ஆ. ஜோன்சன் ஏற்றினார். தொடர்ந்து மலர்வணக்கம் மாவீரர்களின் பெற்றோர்களால் செலுத்தப்பட்டது. (கு-113)



70 மாணவர்களுக்கு கற்றல் உபகரணங்கள்

கிளிநொச்சி, பெப்.9

கிளிநொச்சி விவேகானந்தா வித்தியாலயத்தில் கற்கும் 70 மாணவர்களுக்குக் கற்றல் உபகரணங்கள் வழங்கப்பட்டுள்ளன. தனியார் நிறுவனமான ஆசிய பசுபிக் பிராந்திய இடர் முகாமைத்துவ ஒருங்கிணைப்புக் குழுவால் இந்த உதவிகள் அண்மையில் வழங்கப்பட்டன என்று தெரிவிக்கப்பட்டது. இந்த நிகழ்வில் ஆசிய பசுபிக் பிராந்திய இடர் முகாமைத்துவ ஒருங்கிணைப்புக் குழுவின் இலங்கைக்கான இணைப்பாளர் கோகிலா, நிகழ்ச்சி ஒருங்கிணைப்பாளர் ஞவனி, மாணவ ஒருங்கிணைப்பாளர் கலிஸ், மாவட்ட ஒருங்கிணைப்பாளர் திருக்குமார் மற்றும் ஆங்கிலப் பாட ஆசிரிய ஆலோசகர் சிவஞானம் ஆகியோர் கலந்துகொண்டனர். (ஊ-222)

யேசுபுரம் மலைக் குன்றில் கல் உடைப்பதை நிறுத்துக

சுரங்கப் பணியகப் பணிப்பாளர் நாயகத்திடம் பொது அமைப்புக்கள் கோரிக்கை

வவுனியா, பெப்.9

வவுனியா, பெரியகோமரசங்குளம் யேசுபுரம் பொது அமைப்புக்கள் இலங்கைப் புவிய் சரிதவியல் அளவைச் சுரங்கப் பணியகத்தின் பணிப்பாளர் நாயகத்தைச் சந்தித்துக் கலந்துரையாடியுள்ளனர். யேசுபுரம் கிராமத்தில் உள்ள மலைக் குன்றில் கல் உடைப்பதைத் தடுக்க வேண்டும் என்று கோரியே அவர்கள் இந்தச் சந்திப்பை நடத்தியுள்ளனர். அந்தப் பகுதியில் கல் உடைக்கப்படுவதால் ஏற்படும் பாதிப்புக்கள் தொடர்பான மனுவையும் கையளித்துள்ளனர்.

எமது கிராமம் இரண்டு பக்கமும் மலையாலும், வளமான மண்ணாலும் சூழப்பட்ட அழகிய கிராமம். கடந்த 20 ஆண்டுகளாக எமது வளமான பகுதிகள் அரச அனுமதியுடன் நடைபெறும் மண் அகழ்வாலும், கல் உடைப்பாலும் அழகு இழந்து உள்ளன. அங்குள்ள மலைக் குன்றில் கல் உடைக்கப்படுவதால் அங்குள்ள மக்கள் பல இடையூறுகளை அனுபவிக்கின்றனர். அங்குள்ள ஒட்டுமொத்த

மக்களின் விருப்பத்துக்கு மாறாகவே கல் உடைக்கும் செயற்பாடு அரச அதிகாரிகளின் அனுமதியுடன் நடைபெறுகின்றது. எமது கிராமத்தில் உள்ள 35 இக்கு மேற்பட்ட குடும்பங்களுக்கு வீடுகள் அமைக்க காணி இல்லாத நிலைமை காணப்படுகின்றது. மக்கள் குடியமரக் கூடிய காணிகள் கல் அகழ்வால் கிடங்குகளாக மாறியுள்ளன. எமது கிராமத்துக்கு வரும் முதன்மை வீதியில் பெரும்

குழிகள் தோன்றியுள்ளன. கல் உடைப்பதற்குப் பயன்படுத்தப்படும் வெடிபொருள்களால் வீடுகளில் வெடிப்பு, அதிர்வு ஏற்படுகின்றன. அங்குள்ள மக்கள் வேறிடங்களுக்குச் செல்ல வேண்டிய நிலைமை தோன்றியுள்ளது. இவற்றைக் கருத்தில் கொண்டு கல் உடைக்கும் நடவடிக்கையை உடன் தடுத்து நிறுத்த வேண்டும் என்று அந்த மனுவில் குறிப்பிடப்பட்டுள்ளது. இந்த விடயம் தொடர்பாக அந்தப் பகு

திக்கு நேரில் சென்று ஆய்வு மேற்கொண்டு நடவடிக்கை எடுக்கப்படும் என்று பணிப்பாளர் நாயகம் தெரிவித்தார் என்று பொது அமைப்புக்கள் தெரிவித்தன. அதேவேளை, யேசுபுரம் கிராமத்தில் உள்ள மலைக் குன்றில் கல் உடைப்பதற்கு எதிர்ப்புத் தெரிவித்து அருடதந்தை செல்வா பிரிஸ் தலைமையிலான கிராம மக்கள் கூந்தவாரம் உணவுதவிப்புப் போராட்டத்தை நடத்தியிருந்தனர். (ஊ-110)

ஆலயங்களை சீரமைக்க நிதி

வவுனியா, பெப்.9

வவுனியா பிரதேச செயலர் பிரிவுக்குட்பட்ட போரால் பாதிக்கப்பட்ட 65 ஆலயங்களைச் சீரமைப்பதற்கு நிதி ஒதுக்கப்பட்டுள்ளது என்று வவுனியா பிரதேச செயலகக் கலாசார அலுவலர் வீ.பிரதீபன் தெரிவித்தார்.

மீள்குடியேற்ற மறுவாழ்வு, வடக்கு அபிவிருத்தி மற்றும் இந்து சமய அலுவலர்கள் அமைச்சு இந்த நிதியை ஒதுக்கியுள்ளது என்றும் அவர் தெரிவித்தார்.

அவர் மேலும் தெரிவித்ததாவது: அமைச்சால் எமக்கு அனுப்பப்பட்ட சுற்றறிக்கைக்கு அமையப் போரால் பாதிக்கப்பட்ட ஆலயங்கள் தொடர்பாக பிரதேச செயலகத்தால் விண்ணப்பம் கோரப்பட்டிருந்தது. அதற்கமைய 65 ஆலயத்தின் விண்ணப்பங்கள் எமக்குக் கிடைக்கப்பெற்றன. அவற்றில் பகுதியளவில் பாதிப்படைந்திருந்த ஆலயங்கள் மற்றும் முற்றாக பாதிப்படைந்த ஆலயங்களும் அடங்குகின்றன.

ஆலயங்களுக்குக் குறைந்தது 5 இலட்சம் ரூபாவில் இருந்து 10 இலட்சம் ரூபா வரை நிதி உதவிகள் வழங்கப்படுகின்றன. ஒவ்வொரு ஆலயங்களுக்கும் முதற்கட்டமாக ஒரு தொகைப் பணம் வழங்கப்பட்டுள்ளது. மீதிப் பணம் எதிர்வரும் நாட்களில் வழங்கப்படவுள்ளது - என்றார். (ஊ-110)

இசைக் கருவிகையளிப்பு

முல்லைத்தீவு, பெப்.9

முல்லைத்தீவு, உயிலங்கும் அ.த.க. பாடசாலைக்கு இசைக் கருவிகளும், பாடசாலை உபகரணங்களும் அண்மையில் வழங்கப்பட்டன.

கனடா உறங்கா விழிகள் தன்னார்வத் தொண்டு நிறுவனத்தின் தாயகத்திலுள்ள கிறீன் பியூச்சு நேசன் பவுண்டேசன் கிளிநொச்சி மாவட்ட மாற்று வலுவூள்னோர் சங்கத்தினூடாக இவற்றை வழங்கியது என்று தெரிவிக்கப்பட்டது.

இந்த நிகழ்வில் துணுக்காய் கோட்டக் கல்வி பணிப்பாளர் செல்வரத்தினம், ஆரம்பக் கல்வி ஆசிரிய ஆலோசகரும் செயற்பட்டு மகிழ்வுவோம் திட்ட இணைப்பாளருமான அன்ராசா, தமிழ்த் தேசிய மக்கள் முன்னணியின் தலைவர் கஜேந்திரகுமார் பொன்னம்பலம், கிறீன் பியூச்சு நேசன் பவுண்டேசன் நிறுவனத் தலைவர் செ.கஜேந்திரன், கிளிநொச்சி மாவட்ட மாற்று வலுவூடையோர் சங்கத் தலைவர் பசுபதி உமாமகாந்தன், அந்த நிறுவனப் பொருளாளர் ஆகியோர் கலந்துகொண்டனர். (ஊ)



வடகிழக்கு இணைப்பு வீதியைத் திருத்த அமைச்சரவை அனுமதி

கொழும்பு, பெப்.9

முல்லைத்தீவு - கொக்கிளாய் - புல்மோட்டை வீதியின் கொக்கிளாய் களப்பினூடாகச் செல்லும், 700 மீற்றர் நீளமுடைய பாலம் மற்றும் மாற்று வீதியைச் சீரமைக்க அமைச்சரவை அனுமதியளித்துள்ளது.

நிதி மற்றும் ஊடகத்துறை அமைச்சர் மங்கள சமரவீர இது தொடர்பிலான யோசனையை அமைச்சரவையில் சமர்ப்பித்திருந்தார். உள்ளாட்சுப் போர் காரணமாக அந்த வீதியுடைய பாலம் சேதமடைந்திருந்தது. போக்குவரத்தும் பாதிக்கப்பட்டிருந்தது.

பொதுமக்கள் சுமார் 32 கிலோமீற்றர் தூரம் வீதிகளில் பயணித்து தென்னமரவாடி, சிறிபுர போன்ற சிங்களக் குடியேற்றங்களுக்கூடாகவே புல்மோட்டைக்குச் செல்லும் அவலம் நீடிக்கிறது.

கிழக்கு மற்றும் வடக்கு மாகாணங்களுக்கிடையில் கரையோரத்தில் தரையுடன் தொடர்பை ஏற்படுத்துவதற்காகவே இந்த வீதியை அபிவிருத்தி செய்வதற்கு பரிந்துரைக்கப்பட்டுள்ளது. கொக்கிளாய் களப்பினூடாக அமைக்கப்பட்டுள்ள இந்தப் பாலத்தின் மூலமாக முல்லைத்தீவு மற்றும் புல்மோட்டைக் கிடையில் சுமார் 35 கிலோமீற்றர் தூரம் குறைவடையும் என்று எதிர்பார்க்கப்படுகின்றது. (கு-21)

தமிழ் சங்கத்துக்கு நிர்வாகிகள் தெரிவு

மன்னார், பெப்.9

மன்னார் தமிழ்ச் சங்கத்துக்கு புதிய நிர்வாகிகள் கடந்த வாரம் தெரிவு செய்யப்பட்டுள்ளனர்.

தலைவராக அருட்திரு. தமிழ் நேசன் அடிகளாரும், முது நிலைத் துணைத் தலைவராக செ.அ.ராதா பெனாண்டோவும், துணைத்தலைவராக சந்திரலிங்கம் நமேஸ்வரம், பொதுச்செயலராக அ.ச.மகன் மில்லன் குருஸ்ரீம், நிர்வாகச் செயலாளராக அ.பிலிப்புப்பிள்ளையும், நிதிச் செயலராக ஜனாப் கலீல் முகமது நஜீமும்தெரிவு செய்யப்பட்டனர். நிர்வாக உறுப்பினர்களாக மஹா தர்ம குமார குருக்கள், எஸ். ஏ. உதயன், திருமதி பெப்பி விக்ரம் லெம்பேட், மன்னார் அமுதன், எஸ். எச். முகமட் சிஹார், திருமதி ஜெயா பாலாஜி, திருமதி குயினி கிருபாநந்தன், ஏ.ஜோன் பொஸ்கோ, சு. நிக்கன் குருஸ்ரீ ஆகியோர் தெரிவு செய்யப்பட்டனர் என்று தெரிவிக்கப்பட்டது. (ஊ-56)



சுதந்திர நாளை முன்னிட்டு பொருள்கள் வழங்கப்பட்டன

முல்லைத்தீவு, பெப்.9

இலங்கையின் 71 ஆவது சுதந்திர நாளை முன்னிட்டு முல்லைத்தீவு மாவட்ட இராணுவத்தினரால் பல்வேறு சேவைகள் வழங்கப்பட்டன. முல்லைத்தீவு மாவட்ட மருத்துவமனையில் சிகிச்சை பெறும் 120 நோயாளிகளுக்கு அத்தியவசியப் பொருள்கள் வழங்கப்பட்டன. முத்துஜயன்கட்டு பகுதியில் உள்ள அன்பு சிறுவர் இல்லத்தில் உள்ள சிறுவர்களுக்கும், இனிய வாழ்வு இல்லத்தில் உள்ள சிறுவர்களுக்கும் மதிய உணவு வழங்கப்பட்டது. (ஊ-ரி3)

கால அதிர்வுகள் நூல் அறிமுக விழா

மன்னார், பெப்.9

மன்னார் தமிழ்ச் சங்கத்தின் ஏற்பாட்டில் இடம்பெறும் ஊடகவியலாளர் பி. மாணிக்கவாசகம் எழுதிய 'கால அதிர்வுகள்' நூலின் அறிமுக விழா இன்று சனிக்கிழமை 9ஆம் திகதி காலை 9.30 மணிக்கு மன்னார் நகர மண்டபத்தில் இடம்பெறவுள்ளது. இந்த நிகழ்வு சங்க நிர்வாக உறுப்பினர் எஸ்.ஜே.நிக்கன் குரூஸ் தலைமையில் நடைபெறவுள்ளது. நிகழ்வில் மன்னார் இந்துக் குருமார் பேரவைத் தலைவர் பிரம்ம ஸ்ரீமனோஜங்கரசர்மா, மன்னார் மெதடிஸ்த சபையின் அருட்திரு கே. ஜெகதாஸ், மன்னார் மூர்வீதி ஜம்மா பள்ளிவாசல் மௌலவி செய்யனுல் ஆப்தின் அலீம் ஆகியோர் ஆசியுரையாற்றுவார்கள். மன்னார் தமிழ்ச்சங்கத்தின் தலைவர் அருட்திரு. தமிழ்நேசன் அடிகளார் வரவேற்புரை ஆற்றுவார். எழுத்தாளரும், சமூகச் செயற்பாட்டாளருமாகிய வெற்றிச்செல்வி (சுந்திரகலா) அறிமுக உரை நிகழ்த்துவார். பிரபல எழுத்தாளரும், மன்னார் கல்வி வலய ஆசிரிய ஆலோசகருமாகிய எம்.சிவானந்தன் (சூறையூரான்) மதிப்பீட்டுரை நிகழ்த்துவார். நூலாசிரியர் பி.மாணிக்கவாசகம் ஏற்புரை நிகழ்த்த, மன்னார் தமிழ்ச்சங்கத்தின் பொதுச்செயலர் மர்கஸ் மில்லன் குரூஸ் நன்றியுரை யாற்றுவார் என்றும் அறிவிக்கப்பட்டுள்ளது. (56)

இரு மாணவர்களுக்கு ஈருருளிகள் கையளிப்பு

முல்லைத்தீவு, பெப்.9

புதுக்குடியிருப்பு, கைவேலி மற்றும் பொக்கணையைச் சேர்ந்த வறுமை நிலையில் உள்ள மாணவர்கள் இருவருக்கு அண்மையில் ஈருருளிகள் வழங்கப்பட்டுள்ளன. ஜேர்மனியில் வசிக்கும் சிறீஸ்கந்தராசா அனோ ஜன் என்பவர் புதுக்குடியிருப்பு பிரதேச சபையின் உதவி தவிசாளர் க.ஜனமேஜயந்தின் வேண்டுகோளுக்கு அமைய இவற்றை வழங்கினார் என்றும் தெரிவிக்கப்பட்டது. (ஊ-ரி3)

வெள்ளத்தால் பாதிக்கப்பட்ட 542 குடும்பங்களுக்கு வீடுகள்

ஒட்டுசுட்டான் பிரதேச செயலர் பிரிவில் வீடமைப்பு அதிகார சபை வழங்குகிறது

முல்லைத்தீவு, பெப்.9

முல்லைத்தீவு, ஒட்டுசுட்டான் பிரதேச செயலர் பிரிவில் 542 குடும்பங்களுக்குத் தேசிய வீடமைப்பு அதிகார சபையின் ஊடாக வீட்டுத் திட்டம் வழங்கப்படவுள்ளது. அதற்கான சிறப்புக் கலந்துரையாடல் கடந்த புதன்கிழமை பிரதேச செயலர் தலைமையில் நடைபெற்றது.

தேசிய வீடமைப்பு அபிவிருத்தி அதிகாரசபையின் முல்லைத்தீவு மாவட்ட முகாமையாளர், தொழிநுட்ப அலுவலர்கள், கிராம அலுவலர்கள் அபிவிருத்தி அலுவலர்கள், பயனாளிகள் இந்தக் கலந்துரையாடலில் கலந்துகொண்டனர். இதன்போது வீட்டுத் திட்டம் தொடர்பான அறிவுறுத்தல்கள் பயனாளிகளுக்கு வழங்கப்பட்டன. வெள்ளத்தால் பாதிக்கப்பட்ட மக்களுக்கே இந்த வீட்டுத்

திட்டம் வழங்கப்பட்டுள்ளது. அவர்களுக்கான முதல் கட்டக் கொடுப்பனவும் வழங்கப்பட்டுள்ளது. கிராம அலுவலகப் பிரிவுகளுக்கு ஊடாக வீடுகள் பகிர்நதளிக்கப்பட்டுள்ளன. பெரியித்திமடுவில் 4 வீடுகளும், கூழாமுறிப்பில் 13 வீடுகளும், கனகரத்தினபுரத்தில் 14 வீடுகளும், பேராறில் 15 வீடுகளும், பண்டாரவன்னியில் 14 வீடுகளும், கருவேலன்கண்டலில் 5 வீடுகளும், தண்டுவா

னில் 8 வீடுகளும், காதலியார் சமணங்குளத்தில் 41 வீடுகளும், புளியங்குளத்தில் 10 வீடுகளும், கணேசபுரத்தில் 13 வீடுகளும், ஒட்டுசுட்டானில் 40 வீடுகளும், வித்தியாபுரத்தில் 24 வீடுகளும், கற்சிலைமடுவில் 27 வீடுகளும், தட்டயாமலையில் 23 வீடுகளும், முத்து வினாயகபுரத்தில் 9 வீடுகளும், ஒதியமலையில் 2 வீடுகளும், பழம்பாசியில் 27 வீடுகளும், முத்துஜயன்கட்டுகளும் 29

வீடுகளும், பெரியகுளத்தில் 5 வீடுகளும், மாங்குளத்தில் 65 வீடுகளும், பனிக்கன்குளத்தில் 13 வீடுகளும், திருமுறி கண்டியில் 55 வீடுகளும், இந்துபுரத்தில் 29 வீடுகளும், தச்சடம்பனில் 8 வீடுகளும், ஒலுமடுவில் 20 வீடுகளும், அம்பகாமத்தில் 13 வீடுகளும், மணவாளன்பட்டமுறிப்பில் 16 வீடுகளும் வழங்கப்பட்டுள்ளன. (ஊ-246)

காணிப் பிணக்குகளை தீர்க்க நடமாடும் சேவை

முல்லைத்தீவு, பெப்.9

முல்லைத்தீவு மாவட்டத்தின் மாந்தை கிழக்கு பிரதேச செயலக பிரிவில் நீண்ட நாள் களாக தீர்க்கப்படாதிருந்த காணிப் பிணக்குகளை தீர்க்கும் முகமான நடமாடும் சேவை ஒன்று கடந்த செவ்வாய்க்கிழமை நடைபெற்றது. மாந்தை கிழக்கு பிரதேச செயலக பிரிவுக்குட்பட்ட 15 கிராம அலுவலர் பிரிவுகளிலும் மிக நீண்ட காலமாக தீர்க்கப்படாதிருந்த 13 காணி பிணக்குகள் தொடர்பில் ஆராய்ந்து பிரச்சினைகளைத் தீர்க்கும் முகமாக இந்த நடமாடும் சேவை இடம்பெறுகிறது.

மாந்தை கிழக்கு பிரதேச செயலாளர் செல்வி ந.றஞ்சனா தலைமையில் இடம்பெற்ற

நிகழ்வில் மாகாண காணி ஆணையாளர் பொ.குமநாதன், உதவி காணி ஆணையாளர் கை.மகேஸ்வரன், மாகாண காணி திணைக்கள காணி அலுவலகர் செ.சண்முகநாதன் ஆகியோர் கலந்துகொண்டனர். (ஊ-246)

பன்னாட்டுப் பயணத்துக்காக முல்லையில் நேர்முகத் தேர்வு

தேசிய இளைஞர் சேவைகள் மன்றத்தினரால் வருடாந்தம் நடத்தப்பட்டுவரும் பன்னாட்டு இளையோர் பரிமாற்று வேலைத்திட்டத்தின் ஊடாகப் பல்வேறு நாடுகளுக்கும் இளைஞர்கள் இலவசமாகச் சென்றுவரக்கூடிய வாய்ப்பு வழங்கப்படுகின்றது. அதற்காக முல்லைத்தீவு மாவட்டத்தின் இளையோரைத்தொழிவுசெய்யும் நேர்முகப்பரீட்சை எதிர்வரும் 14 ஆம் திகதி இடம்பெறவுள்ளது என்று தெரிவிக்கப்பட்டுள்ளது. இளைஞர் கழக துறையில் ஈடுபடும் செயற்பாடுடைய இளையோரை பங்குகொள்ளச் செய்யும் நோக்குடன் நேர்முகப்பரீட்சை நடத்தப்பட்டு வருகின்றது.

அன்றைய தினம் ஏ-9 வீதி, மாங்குளத்தில் அமைந்துள்ள தேசிய இளைஞர் சேவைகள் மன்ற மாவட்ட காரியாலயத்தில் முற்பகல் 9மணி தொடக்கம் மாலை 4மணி வரை நேர்முகத் தேர்வு நடைபெறவுள்ளது. முல்லைத்தீவு மாவட்டத்தைச் சேர்ந்த இளையோர் கழக செயற்பாடுகளில் ஈடுபடுபவர்கள் அதில் கலந்துகொள்ள முடியும் என்று தெரிவிக்கப்பட்டுள்ளது. நேர்முகப் பரீட்சையில் கலந்து கொள்பவர்களிடம் எதிர்பார்க்கப்படும் சில அடிப்படைத் தகவல்கள் குறிப்பிடப்பட்டுள்ளன. அவர்கள் ஆக்கூற

தது இளைஞர் கழகத் துறையில் 3 வருட செயற்பாட்டாளராக ஈடுபட்டிருந்தல், 2019 ஆம் ஆண்டு பதிவு செய்யப்பட்ட இளைஞர் கழகங்களின் விண்ணப்பதாரிகளாக இருந்தல், யுத் வித்ரலன்ட் வேலைத்திட்டத்துக்குச் சிறந்த கருத் திட்டத்தைச் செயற்படுத்திய இளைஞர் கழகத்தின் அங்கத்தவராக இருந்தல், தேசிய இளைஞர் சேவைகள் மன்றத்தின் மூலமாக இதற்கு முன்பு வெளிநாட்டுப் பயணங்களுக்குப் பற்றாதிருந்தல், வேறு தொண்டர் அமைப்புநடவடிக்கைகளில் ஈடுபடல், கலாசாரம் மற்றும் விளையாட்டு திறமைகள் பற்றிய ஆற்றல், ஆங்கில மொழிப் பயன்பாடு பற்றிய ஆற்றல் என்பன எதிர்பார்க்கப்படுகின்றன என்று அறிவிக்கப்பட்டுள்ளது. இளையோர் தத்தமது பகுதி இளைஞர் சேவை அதிகாரிகளிடமோ திருமதி.சுரோஜா குகநேசதாசன், உதவிப் பணிப்பாளர், தேசிய இளைஞர் சேவைகள் மன்றம், மாவட்டக் காரியாலயம், முல்லைத்தீவு என்ற முகவரியிலோ 0212060017, 0776178344, என்ற தொலை பேசி இலக்கங்களிலுடாகவோ மேலதிக தகவல்களைப் பெற்று கொள்ளலாம் என்றும் அறிவிக்கப்பட்டுள்ளது. (கு-246)



கொல்லவிளாங்குளத்தில் சிறப்பு நடைபெற்ற வயல் விழா

முல்லைத்தீவு, கொல்லவிளாங்குளம் விவசாய போதனாசிரியர் பிரிவில் கடந்த செவ்வாய்க்கிழமை வயல் விழா நடைபெற்றது. கிருமி நாசினிகள் பயன்படுத்தாது நாற்று நடப்பட்டு செய்கை செய்யப்பட்ட வயலில் நெல் அறுவடை செய்யப்பட்டது. முல்லைத்தீவு மாவட்டத்தின் கொல்லவிளாங்குளம் விவசாய போதனாசிரியர் கி.கீர்த்திகன் தலைமையில் நிகழ்வு நடைபெற்றது. மாந்தை கிழக்கு பிரதேச செயலர் செல்வி ந.றஞ்சனா, முல்லைத்தீவு பிரதி மாகாண விவசாய பணிப்பாளர் உகநாதன், முல்லைத்தீவு விவசாய திணைக்கள உதவிப்பணிப்பாளர்,

மாந்தை கிழக்கு பிரதேச சபை செயலர், விவசாய போதனாசிரியர்கள் விவசாய திணைக்கள அலுவலகர்கள் விவசாயிகள் எனப் பலரும் அதில் கலந்து கொண்டனர். நிகழ்வில் கிருமி நாசினிகள் பயன்படுத்தாது நாற்று நடுகை மூலமும், இயந்திரம் மூலமும் நாற்று நடப்பட்டு பயிர்ச் செய்கையில் ஈடுபடுவதால் ஏற்படும் நன்மைகள் தொடர்பாக விவசாயிகளுக்குத் தெளிவுபடுத்தப்பட்டது. தற்போது அச்சுறுத்தலாக மாறியுள்ள படைப் புழுத் தாக்கம் தொடர்பாகவும் விவசாயிகளுக்குத் தெளிவுபட்டபட்டுள்ளது. (ஊ-246)

கற்றல் உபகரணம் கையளிப்பு

கிளிநொச்சி திருமுருகண்டி பொன்னகர் கிராமத்தில் வெள்ளத்தால் பாதிக்கப்பட்ட குடும்பங்களைச் சேர்ந்த முன்பள்ளி மாணவர்களுக்கு கற்றல் உபகரணங்கள் வழங்கப்பட்டன. சுவில் லுட்சேன் தூர்க்கை அம்மன் ஆலயத்தின் நிதி அனுசரணையில் 23 முன்பள்ளி மாணவர்களுக்கு அவை கடந்த சனிக்கிழமை வழங்கப்பட்டன என்று தெரிவிக்கப்பட்டது. (ஊ-222)





படைப்புமுடிபு பாதிப்பு விவரம் திரட்டும் பணிகள் ஆரம்பம்

கிளிநொச்சி, பெப். 9

படைப்புமுடிபு தாக்கத்தால் கிளிநொச்சி மாவட்டத்தில் சோளச் செய்கை பெருமளவில் பாதிக்கப்பட்டதைத் தொடர்ந்து பாதிப்புக் குறித்த விவரங்கள் தற்போது திரட்டப்படுகின்றன என்று கிளிநொச்சி விவசாய உதவிப் பணிப்பாளர் வே.ஆயகுலன் தெரிவித்தார்.



படைப்புமுடிபு விவகாரம் நாடெங்கிலும் பெரும் சவாலை ஏற்படுத்தியுள்ளது. இதைத் தடுப்பது தொடர்பான செயற்றிட்டங்கள் முன் எடுக்கப்படுகின்ற போதி

லும் மறுமுனையில் அதன் தாக்கம் தீவிரத்தன்மையை அடைந்து செல்கின்றது. இந்த நிலையிலேயே அவர் இவ்வாறு தெரிவித்தார். படைப்புமுடிபின் தாக்கம்

தொடர்பாக பல்வேறு கருத்தமர்வுகள் முன்னெடுக்கப்பட்டுள்ளன. விவசாயத்துடன் தொடர்புடைய திணைக்களங்கள் ஒன்றிணைந்து இதனை முன்

எடுத்துள்ளன. பாதிப்புத் தொடர்பான விவரங்கள் பதிவுசெய்யப்பட்டு வருகின்றன - என்று அவர் மேலும் தெரிவித்தார்.

(ம-6)



மன்னார் விளையாட்டரங்கு கட்டுமானத்துக்கு அனுமதி

எதிர்வரும் 15ஆம் திகதி ஆரம்பமாகும் என தெரிவிப்பு

மன்னார், பெப். 9

மன்னார் பொதுவிளையாட்டரங்கை தொல்பொருள் திணைக்களம் விடுவித்திருந்தது. அதன் கட்டுமானப்பணிகள் எதிர்வரும் 15ஆம் திகதியிலிருந்து ஆரம்பிக்கப்படும் என்று நாடாளுமன்ற உறுப்பினர் சார்ள்ஸ் நிர்மலநாதன் தெரிவித்தார். நீண்டகாலமாக தொல் பொருள் திணைக்களத்தால் தடைசெய்யப்பட்டிருந்த மன்னார் பொது விளையாட்டு அரங்கின் கட்டுமானப்பணிகளை முன்னெடுப்பதற்கு இலங்கை தொல் பொருள் திணைக்களம் விளையாட்டு துறை அமைச்சுக்கு கடந்த செவ்வாய்க்கிழமை அனுமதி வழங்கியுள்ளது. இந்த விளையாட்டு மைதானத்தை தொல்பொருள் திணைக்களம் கையகப்படுத்தியதிலிருந்து விளையாட்டுத்துறையை சார்ந்த இளைஞர்கள் சமூக ஆர்வலர்கள் பிரதேச சபை உறுப்பினர்களிடம் இருந்து தொடர்ந்து முறைப்பாடுகள் வந்தவண்ணமிருந்தன.

இது சம்பந்தமாக பிரதேச அபிவிருத்திக்குழு கூட்டம், மாவட்ட அபிவிருத்திக்குழு கூட்டங்களிலும், நேரடியாக விளையாட்டு துறை அமைச்சுக்கும் அழுத்தம் கொடுக்கப்பட்டு வந்தது. தற்போது மைதானத்தின் கட்டுமானத்தில் பங்கேற்றுள்ள மூன்று ஒப்பந்தக்காரர்களிடமும் பேச்சு நடத்தி எதிர்வரும் 15ஆம் திகதியிலிருந்து மைதானத்தின் மீதமுள்ள வேலைகள் ஆரம்பிக்கப்படும் என்று தெரிவிக்கப்பட்டுள்ளது - என்றார்.

மன்னார் நறுவிலிக்குளம் பொதுவிளையாட்டு மைதானத்தில் நவீன வசதிகளுடன் கூடிய பொது விளையாட்டரங்கின் கட்டுமானப்பணிகள் 2017 இல் நடைபெற்றவேளை ஓடுகளத்தில் பள்ளம் தோண்டும்போது பழுங்காலத்து மண்பாண்டங்கள் வெளிவந்தன. இதனையடுத்து தொல்பொருள் திணைக்களம் ஆராய்ச்சி செய்வதற்காக கட்டுமானப்பணிகளை தடைசெய்திருந்தது. (ஊ-213)

கரைச்சிப் பிரதேச சபை கட்சி சார்ந்து நடக்கிறது

எதிரணி உறுப்பினர்கள் குற்றச்சாட்டு

கிளிநொச்சி, பெப். 9

சுற்றறிக்கைகளுக்கு மாறாக, சட்டதிட்டங்களுக்குப் புறம்பாக, விதிமுறைகளை மீறி, அரசியல் நலன் சார்ந்து கரைச்சிப் பிரதேச சபை தொடர்ச்சியாகச் செயற்பட்டு வருகின்றது. இது தொடர்பில் தொடர்ச்சியாகக் குரல் கொடுத்து வருகின்றபோதும் அவை கவனத்தில் எடுக்கப்படவில்லை. கரைச்சிப் பிரதேச சபை தமிழ் அரசுக் கட்சியின் கிளை அலுவலகம் போன்றே செயற்படுகிறது. இவ்வாறு கரைச்சிப் பிரதேச சபையின் எதிர்க்கட்சி உறுப்பினர்களாகவும் சமத்துவம் சமூக நீதிக்கான மக்கள் அமைப்பின் உறுப்பினர்களாகவும் உள்ள சிலர் குற்றஞ்சாட்டுகின்றனர்.

கிளிநொச்சியில் அவர்கள் நேற்று நடத்திய செய்தியாளர் சந்திப்பில் கருத்துத் தெரிவித்தபோதே இவ்வாறு கூறி உள்ளனர்.

*அவர்கள் மேலும் தெரிவித்ததாவது:

எதிர்த்தரப்பு உறுப்பினர்களின் கோரிக்கைகள், வேண்டுகோள்கள் கவனத்தில் எடுக்கப்படுவதில்லை. அறிக்கைகளில் கூட இடம்பெறுவது கிடையாது. இது தொடர்பில் பல தடவைகள் சுட்டிக்காட்டியபோதும் எந்தப் பயனும் ஏற்படவில்லை.

கிராம எழுச்சித் திட்டம் மூலமாகக் கரைச்சிப் பிரதேச சபையின் கீழ் வருகின்ற பல அபிவிருத்தித் திட்டங்களை மாவட்டச் செயலகம் வழங்கியிருந்தது. இதில் வீதி அபிவிருத்தி முக்கியமானது. அதைத் தொழிநுட்ப மேற்பார்வை செய்கின்ற பொறுப்பு சபையினுடையது. ஆனால் அபிவிருத்திப் பணிகளுக்கான மதிப்பீட்டின் போது திட்ட மதிப்பீடு மேற்கொள்ளப்பட வீதி ஒன்றாகவும் அபிவிருத்தி செய்யப்பட்ட வீதி வேறொன்றாகவும் காணப்படுகிறது.

மதிப்பீடுகளில் குறிப்பிடப்பட்டுள்ள அளவுகள், தரநீர்ணயங்களில் அபிவிருத்திகள் இடம்பெறவில்லை. புதிதாக அமைக்கப்பட்டு முடிவுறுத்தப்படாததுள்ள கிளிநொச்சி பேருந்து நிலையத்தில் பலர் அடாத்தாகக் கடைகளை அமைத்துள்ளனர். சாலைக்குரிய காணியில் முன்னர் இலவசமாக வியாபார நிலையங்களுக்கான காணிகளைப் பெற்று அவற்றை விற்பனை செய்தவர்களே அவ்வாறு கடைகளை அமைத்துள்ளனர்.

தற்போது புதிய பேருந்து நிலையத்தில் வியாபார நிலையத்தை அமைத்துள்ளார்கள். அவர்கள் மின்சாரம் பெற பிரதேச சபை அனுமதி வழங்கியுள்ளது என்று தெரிவித்தனர்.

இது தொடர்பாகக் கரைச்சிப் பிரதேச சபைத் தவிசாளர் அ.வேளமாலிகிதனிடம் கேட்டபோது அவர் தெரிவித்த தாவது:

முறைகேடுகள் இடம்பெற்றுள்ளன என்று தெரிவித்தால் அவர்கள் ஒழுக்கக்குழு அல்லது பிராந்திய உள்ளூராட்சி ஆணையாளர் உள்ளூராட்சி ஆணையாளர் அல்லது கணக்காய்வுத் திணைக்களம் போன்றவற்றில் முறையிடலாம். தீர்வைப் பெற்றுக்கொள்ளலாம். அதை விடுத்து பொய்க் குற்றச்சாட்டுகளை முன்வைப்பதை ஏற்றுக் கொள்ள முடியாது.

2018 மற்றும் 2019 ஆம் ஆண்டுகளான வீதி திருத்தப் பணிக்காகக் கோரப்பட்ட நிதி 300 மில்லியனும் பெருந்தெருக்கள் அமைச்சின் மூலமாக 100 மில்லியனுமாக 400 மில்லியனில் வீதி சீரமைப்புப் பணிகள் இடம்பெறுகின்றன. இவ்வாறான வேலைத்திட்டத்தால் தமது அரசியல் வாழ்க்கை பாதிப்படைந்து விடும் என்றே அவர்கள் பொய்க் குற்றச்சாட்டுக்களை முன்வைக்கின்றனர். அதனை ஏற்றுக்கொள்ள முடியாது - என்றார்.

(சு-6)

முல்லை. மகா வித்தியாலயத்தை அபிவிருத்தி செய்யக் கோரிக்கை

முல்லைத்தீவு, பெப். 9

முல்லைத்தீவு மகா வித்தியாலயத்தில் மேற்கொள்ளப்பட வேண்டிய அபிவிருத்திகள் தொடர்பில் வடக்கு மாகாண ஆளுநரிடம் கோரிக்கை விடுக்கப்பட்டுள்ளது.

முல்லைத்தீவு நகர்ப்பகுதியில் 702 மாணவர்களைக் கொண்ட பாடசாலையாக இயங்கிவரும் இந்த பாடசாலைக்கு இதுவரை சுற்றுமதில் அமைக்கப்படவில்லை. இந்தநிலையிலேயே மாணவர்கள் கற்றல் மற்றும் விளையாட்டுச் செயற்பாடுகளை முன்னெடுத்து வருகின்றனர். இந்தப் பாடசாலையில் ஒன்று கூடல்களை மேற்கொள்வதற்கு கேட்போர்கூடும் தேவையாக உள்ளது. அத்துடன் ஆசிரியர் பற்றாக்குறை காணப்படுவதாகவும் இதனை வடக்கு மாகாண ஆளுநர் கவனத்தில் எடுத்து நிவர்த்தி செய்யவேண்டும் என்றும் பாடசாலை அதிபரால் கோரிக்கை முன்வைக்கப்பட்டுள்ளது.

நேற்றுமுன்தினம் பாடசாலையில் நடைபெற்ற மெய்வன்மைத்திறனாய்வுப் போட்டிகளின் முதன்மை விருந்தினராக வடக்கு ஆளுநர் கலந்து கொண்டிருந்தார். அதன்போதே இந்தக் கோரிக்கைகள் முன்வைக்கப்பட்டன என்றும் தெரிவிக்கப்பட்டது. (ஊ-113)

புவிச் சரிதவியல் பணியகத்தின் உப காரியாலயம் வவுனியாவில்

வவுனியா, பெப். 9

இலங்கைபுவிச்சரிதவியல் அளவமை மற்றும் சுரங்கப்பணியக உபகாரியாலயம் வவுனியா மாவட்டச் செயலகத்தில் நேற்றுத் திறக்கப்பட்டது. அதன் பணிப்பாளர் அசேல இத்தவெல அலுவலகத்தை வைபவரீதியாகத் திறந்தார்.

இந்த நிகழ்வில் வவுனியா மாவட்டச் செயலர் ஈ. எம். கனிபா, மாவட்ட உதவிச் செயலர் திரேஸ்குமார், வவுனியா பிரதேச செயலர் கா. உதயராசா மற்றும் அலுவலர்கள் பலரும் கலந்து கொண்டிருந்தனர். (சு-110)

வெளிநாடு அனுப்புவதாக மோசடி மத போதகருக்கு விளக்கமறியல்

யாழ்ப்பாணம், பெப். 9

கனடாவுக்கு அனுப்புவதாகக் கூறி 35 லட்சம் ரூபா பணத்தை வாங்கி ஏமாற்றினார் என்ற குற்றச்சாட்டில் போதகர் கைதுசெய்யப்பட்டார். அவரை எதிர்வரும் 20ஆம் திகதி வரை விளக்கமறியலில் வைக்க யாழ்ப்பாண நீதிவான் மன்று நேற்று உத்தரவிட்டது.

யாழ்ப்பாணம் கோயில் வீதியில் அமைந்துள்ள தேவாலயத்தில் போதகராகக் கடமையாற்றும் அவர், குருநகரைச் சேர்ந்த ஒரு வரைக் கனடாவுக்கு அனுப்பிவைக்கிறேன் என்றும் அதற்கு 45 லட்சம் ரூபா செலவாகும் என்றும் முதற்கட்டமாக 35 லட்சம் ரூபாவை வழங்குமாறும் கேட்டுள்ளார். அந்தத் தொகையை போதகரின் வங்கிக் கணக்கில் சம்பந்தப்பட்ட நபர் வைப்பிலிட்டிருந்தார். ஒரு வருடமாகின்ற போதும் இன்னும் கனடாவுக்கு அனுப்பிவைக்கவில்லை என்று, வங்கியில் வைப்புச் செய்த சிட்டையை ஆதாரமாகக் கொண்டு யாழ்ப்பாண சிறப்புக் குற்றத்தடுப்புப் பொலிஸ் பிரிவில் முறைப்பாடு செய்

தார். அதனடிப்படையில் அவர்கைது செய்யப்பட்டார். பலாங்கொடையில் பிறந்த அவர், பணிக்காக யாழ்ப்பாணத்தில் தங்கியுள்ளார். சந்தேகநபர் சார்பில் முற்பட்ட மூத்த சட்டத்தரணி தவபாலன் நீண்ட சமர்ப்பணத்தை முன்வைத்துப் பிணை கோரினார்.

சந்தேகநபருக்கு எதிராகப் பல முறைப்பாடுகள் உள்ளன. மேலும் சில முறைப்பாடுகள் அவருக்கு எதிராக வரும் என்றவாறு சிறப்புக் குற்றத்தடுப்புப் பிரிவுப் பொலிஸார் ஆட்சேபனை தெரிவித்தனர். இருதரப்புவாதங்களையும் பிரிசீலித்த நீதிவான் ஏ. எஸ். பி. போல், சந்தேகநபருக்கு எதிராகப் பல முறைப்பாடுகள் உள்ளன. இந்த வழக்கிலும் 35 லட்சம் ரூபா பணத்தை மோசடி செய்த குற்றச்சாட்டு முன்வைக்கப்பட்டுள்ளது. விசாரணைகளைப் பொலிஸார் நிறைவு செய்வில்லை. அதனால் பிணை மறுப்புச் சட்டத்தின்படி பிணை விண்ணப்பம் நிராகரிக்கப்படுகின்றது என்று தெரிவித்து மறியலில் வைத்தார். (சு)



30 மாணவர்களுக்கு கற்றல் உபகரணங்கள்

முல்லைத்தீவு, பெப். 9

முல்லைத்தீவு மற்றும் நெடுங்கேணியைச் சேர்ந்த பாடசாலை மாணவர்கள் 30 பேருக்கு வட்டுக்கோட்டை இந்துவாலிபர் சங்கத்தால் 50 ஆயிரம் ரூபா பெறுமதியான கற்றல் உபகரணங்கள் வழங்கப்பட்டன.

முல்லைத்தீவு பெரிய இத்திமடு அரசினர் தமிழ் கலவன் பாடசாலை, நெடுங்கேணி ஒதியமலை அரசினர் தமிழ் கலவன் பாடசாலை, அலைக்கல்லுபோட்டகுளம் அரசினர் தமிழ் கலவன் பாடசாலை மற்றும் மாமடு பழம்பாசி அரசினர் தமிழ் கலவன் பாடசாலை ஆகிய பாடசாலைகளில் இருந்து வறுமை நிலையில் உள்ள குடும்பங்களைச் சேர்ந்த மாணவர்களுக்கு இந்த உதவிகள் வழங்கப்பட்டன. (ஊ)



வாழ்வாதாரத்தை முடக்கிவிட்டு நீதி ஒதுக்கி ஏமாற்றுகிறது அரசு



ரவிகரன் குற்றச்சாட்டு

முல்லைத்தீவு, பெப்.9

மக்களின் வாழ்வாதார நிலங்களை இராணுவம் அபகரித்து வைத்துள்ளது. மக்களின் வாழ்வாதாரங்களை முடக்கிவிட்டு குறைந்தளவு நீதியை ஒதுக்கி ஏமாற்றும் செயற்பாட்டில் அரசு ஈடுபட்டுள்ளது.

இவ்வாறு கூறியுள்ளார் வடக்கு மாகாண சபையின் முன்னாள் உறுப்பினர் து.ரவிகரன்.

முல்லைத்தீவு - ஒட்டுசுட்டான் மகாவித்தியாலயத்தில் இல்ல மெய்வல்லுநர் திறனாய்வுப் போட்டிகள் கடந்த புதன்கிழமை நடைபெற்றன. அதில் கலந்துகொண்டு உரையாற்றும்போதே அவர் இவ்வாறு தெரிவித்தார்.

அவர் மேலும் தெரிவித்துள்ளதாவது: முல்லைத்தீவு மாவட்டம் மிக மோசமாகப் பாதிக்கப்பட்ட மாவட்டமாகும். பாதிக்கப்பட்ட மாவட்டத்தின் பாதிப்புகளை ஈடு செய்ய வேண்டிய பொறுப்பு மாவட்டத்தில் உள்ள மாணவர்களுக்கும் உள்ளன. மாணவர்கள் கல்வியில் உயர்ந்து, ஒழுக்க சீலர்களாக வளர்ந்து

வீட்டுக்கும், கிராமத்துக்கும், பிரதேசத்துக்கும், மாவட்டத்துக்கும், மாகாணத்துக்கும் பெருமை சேர்க்க வேண்டும். எமது மாவட்டத்தில் வன ஜீவராசிகள் திணைக்களத்தின் தொல்லைகள் எல்லை மீறிப் போய்க் கொண்டுள்ளன. மணவாளன் பட்டமுறிப்பில் பல ஏக்கர் காணிகளை அவர்கள் எல்லைக்கற்கள் இட்டுக் கையகப்படுத்தினர். நான் நேரில் சென்று அவற்றைப் பிடுங்கி எறிந்து 750 ஏக்கருக்கு மேற்பட்ட காணிகளை விடுவித்தேன்.

எமது காணிகள் அபகரிக்கும் நிலைமையை அரசு உயர் அதிகாரிகளும், உயர் தலைவர்களும் மாற்றியமைக்க வேண்டும். மக்களின் காணிகள் மக்களுக்குத் தேவை என்பதை உணர வேண்டும்.

அம்பகாமத்தில் 7 குளங்களை உள்ளடக்கி 8 ஆயிரம் ஏக்கர்களுக்கு மேற்பட்ட நிலத்தில் வான் படை முகாம் அமைத்துள்ளனர். பிரமாணாலங்குளத்தை மூடி இராணுவ முகாம் அமைத்துள்ளனர். குளங்களோடு சேர்ந்த விவசாய நிலங்களும் அபகரிக்கப்பட்டுள்ளன. எமது மக்களின் வாழ்வாதாரங்களை முடக்கிவிட்டு, குறைந்த நீதி ஒதுக்கீடுகளைத் தந்து எம்மை ஏமாற்றுகின்றனர். தமிழர்களுக்கான தீர்வு முக்கியம் என்ற ஒரே ஒரு நோக்கத்துக்காகவே எமது தலைவர்கள் அமைச்சுப் பதவிகளைக் கோரவில்லை. ஆனால் எமது தலைவர்களின் கால்களில் மண்டியிடத்தான் அரசு செயற்பாட்டுக் கொண்டிருக்கின்றது - என்றார். (எ-246)



இலங்கைக்கான அமெரிக்காவின் பாதுகாப்பு ஆலோசகர் லெப்டினன் கேணல் டக்லஸ் சீ ஹேஸ், இலங்கைக் கடற்படைத் தளபதி வைஸ் அட்மிரல் பியல்டி சில்வாவைச் சந்தித்துள்ளார். இந்தச் சந்திப்பு கடற்படைத் தலைமையகத்தில் நேற்றுமுன்தினம் நடைபெற்றது. இரு தரப்பு முக்கிய விடயங்கள் தொடர்பாக அதில் கலந்துரையாடப்பட்டன என்று தெரிவிக்கப்பட்டது. (த)

பாடசாலைப் புத்தகங்களில் தமிழர் வரலாறு இருட்டடிப்பு

இப்படிச் சொல்கிறார் டக்ளஸ்

கொழும்பு, பெப். 9

பாடசாலை மாணவர்களுக்கான வரலாற்றுப் பாடநூல்கள் தயாரிக்கப்படும்போது சிங்கள மொழியிலிருந்து தமிழ் மொழிக்கு மொழி பெயர்ப்புச் செய்யப்படுவதால் அவை தீர்ப்புடையதாக இருக்காமல் இருட்டடிப்பு செய்யப்படும் நிலை காணப்படுகின்றது என்று நாடாளுமன்ற உறுப்பினர் டக்ளஸ் தேவானந்தா தெரிவித்தார். தமிழ் மொழி மூல வரலாற்றை மொழிபெயர்ப்பின்மூலம் நேரடியாகவே தமிழில் எழுதுவதற்கு தமிழ் வரலாற்று பாட பேராசான்களை - நிபுணர்களை ஏன் பயன்படுத்த முடியாது என்றும் அவர் கேள்வி எழுப்பினார். நாடாளுமன்றில் நடைபெற்ற நிலையியற் கூட்டளை 27/2இன் கீழான கேள்வி நேரத்தின் போது கருத்துத் தெரிவிக்கையிலேயே இவ்வாறு குறிப்பிட்டார் அவர். அவர் மேலும் தெரிவித்ததாவது: தமிழ் மொழி மூல பாடசாலை மாணவர்கள் எமது வரலாற்றை உரிய முறையில் அறிந்து கொள்வதற்கும், அதனுடாக தேசிய நல்லிணக்கத்தை வலுப்படுத்துவதற்கும் மேற்படி வரலாற்றுப் பாடநூல்களை திருத்தி, உண்மையான எமது வரலாற்றை பறைசாற்றும் வகையில் தயாரிக்கப்படுவது அவசியமாகும் - என்றார். (ம)

ஏற்கனவே 2016ஆம் ஆண்டு ஓகஸ்ட் மாதம் 10ஆம் திகதி நான் நாடாளுமன்றத்தில் நிலையியற் கூட்டளை 23/2ன் கீழ் எழுப்பியிருந்த கேள்வியின் பின்னர் இந்த விடயம் ஏற்றுக் கொள்ளப்பட்டு, எதிர்காலத்தில் இது தொடர்பில் நடவடிக்கை எடுக்கப்படுமென அப்போதைய கல்வி இராஜாங்க அமைச்சரால் பதிலளிக்கப்பட்டது. அதன் பின்னர் ஆக்கபூர்வமான விடயங்கள் எவையும் முன்னெடுக்கப்படவில்லை. சிங்கள மொழியில் எழுதப்படுகின்ற வரலாற்றுப் பாடங்களை தமிழில் நேரடியாக மொழிபெயர்க்கப்படுவதால், பல்வேறு சிரமங்களுக்கு மாணவர்கள் மற்றும் ஆசிரியர்கள் முகங்கொடுக்கின்ற சந்தர்ப்பங்களும் ஏராளமாகும் என்றே சுட்டிக்காட்டப்படுகின்றது. தமிழ் மொழி மூல பாடசாலை மாணவர்கள் எமது வரலாற்றை உரிய முறையில் அறிந்து கொள்வதற்கும், அதனுடாக தேசிய நல்லிணக்கத்தை வலுப்படுத்துவதற்கும் மேற்படி வரலாற்றுப் பாடநூல்களை திருத்தி, உண்மையான எமது வரலாற்றை பறைசாற்றும் வகையில் தயாரிக்கப்படுவது அவசியமாகும் - என்றார். (ம)

சம்பளப் பிரச்சினை தீரவிடில் அதிரடித் தீர்மானம் எடுப்போம்

பழனி திகாம்பரம் எச்சரிக்கை

மலையகப் பெருந்தோட்டத் தொழிலாளர்களின் சம்பள விடயம் குறித்து உறுதியான தீர்மானம் எட்டப்படாவிட்டால் அரசியல் ரீதியாகத் தமிழ் முற்போக்குக் கூட்டணித் தீர்மானத்தை முன்னெடுக்கும் என்று தொழிலாளர் தேசிய சங்கத்தின் தலைவரும் மலைநாட்டு புதிய கிராமங்கள் தோட்ட உட்கட்டமைப்பு மற்றும் சமுதாய அபிவிருத்தி அமைச்சருமான பழனி திகாம்பரம் தெரிவித்தார். ஹற்றனில் நேற்று நடைபெற்ற செய்தியாளர் சந்திப்பிலேயே அவர் மேலும் தெரிவித்ததாவது: முற்போக்குக் கூட்டணியில் அங்கம் வகிக்கின்ற ஆறு பேரும் தோட்டத் தொழிலாளர்களின் சம்பள விடயத்தில் முடிவொன்று எட்டப்படாத பட்சத்தில் ஒரே மாதிரியான தீர்மானத்தை எடுப்போம். நேற்றுமுன்தினம் நடந்த பேச்சு பெருந்தோட்டக் கைத்தொழில் அமைச்சர் நவின் தீசநாயக்க, தொழில் அமைச்சர் சமரவிக்ரம ஆகியோர்களுக்கிடையில் இடம்பெற்றது - என்றார். (த)

சிங்களச் சிற்றாழியர்களை நியமித்தமைக்குக் கண்டனம்

கொடிகாமம், பெப்.9

யாழ்ப்பாணம் போதனா மருத்துவமனைக்கு புதிதாக ஆரம்பிக்கப்பட்டவுள்ள சத்திர சிகிச்சை பிரிவின் சிற்றாழியர்களாக பெரும்பான்மையினத்தைச் சேர்ந்தவர்கள் நியமிக்கப்பட்டமைக்கு சிறிலங்கா சுதந்திரக் கட்சியின் சாவகச்சேரி நகரசபை உறுப்பினர் ப.நந்தகோபால் கண்டனம் தெரிவித்துள்ளார்.

இது தொடர்பாக அவர் விடுத்துள்ள அறிக்கையில் குறிப்பிடப்பட்டுள்ளதாவது:

யாழ்ப்பாணம் மாவட்டத்தில் ஆயிரக்கணக்கான இளையோர் வேலை வாய்ப்பின்றி இருக்கும் நிலையில் சிங்களவர்களை நியமிப்பது தமிழ் இளையோர்களின் வேலை வாய்ப்புக்களை பறிக்கும் செயலாகும்.

இந்த நியமனமானது தலைமை அமைச்சர் ரணில் விக்கிரமசிங்க ஏற்பாட்டில் மேற்கொள்ளப்படுகின்றது என்று கொழும்பு அரசினர் சுகாதார அமைச்சர் ராஜித சேனாரத்ன கருத்து தெரிவித்துள்ளார். அதற்கு எமது தமிழ் பிரதேச நாடாளுமன்ற உறுப்பினர்கள் எதிர்ப்பு தெரிவிக்காத நிலை காணப்படுவதும் கண்டிக்கத்தக்கதாகும்.

இந்த நிலை தொடரும் பட்சத்தில் வடக்கு மாகாணத்தில் காணப்படும் அனைத்து சிற்றாழியர் பதவிகளும் சிங்கள இளையோரால் நிரப்பப்படும். அதனால் எமது தமிழ் இளையோர் வேலைவாய்ப்பின்றி இருக்கும் நிலை காணப்படும் - என்றுள்ளது. (ஊ-159)

மிகின் லங்கா விசாரணை குழுவடைய காலம் நீடிப்பு

சிறிலங்கன் மற்றும் மிஹின் லங்கா வானூர்தி சேவைகளில் இடம்பெற்றன என்று கூறப்படும் முறைகேடுகள் தொடர்பாக ஆராயும் அரசு தலைவர் ஆணைக்குழுவின் உத்தியோகப்பூர்வ கால எல்லை நீடிக்கப்பட்டுள்ளது. ஆணைக் குழுவின் காலம் எதிர்வரும் மே மாதம் 5 ஆம் திகதி வரை மீளவும் நீடிக்கப்பட்டுள்ளதாக அரசுத் துறையில் அறிவிக்கப்பட்டுள்ளது. சிறிலங்கன் வானூர்தி சேவை மற்றும் மிஹின் லங்கா வானூர்தி சேவை ஆகிய நிறுவனங்களின் பாதுகாப்பு விதிமுறைகள் மீறப்பட்டமை, நுழைவுத் தேர்வில் சித்திபெறாதவர்களை, தகைமையற்றவர்களைப் பணிக்கு அமர்த்தியமை, ஒப்பந்தங்கள் முறைகேடாகப் பயன்படுத்தப்பட்டமை, வானூர்திப் பணியாளர்கள் சட்டவிரோத ஆள்

கடத்தலுக்குத் துணை நின்றமை உள்ளிட்ட மோசடிகள் இடம்பெற்றன என்றும் குற்றம் சாட்டப்பட்டுள்ளது. அதுமட்டுமன்றி களியாட்ட நிகழ்வுகளுக்கு அநாவசிய செலவுகள் மேற்கொள்ளப்பட்டன என்றும் குற்றஞ்சாட்டப்பட்டுள்ளது. பல மில்லியன் ரூபா இழப்பு ஏற்பட்டு குறித்த வானூர்தி சேவை நிறுவனங்கள் இழப்பில் இயங்கி வருகின்றன. அது குறித்து ஆராய அரசு தலைவர் ஆணைக்குழு அமைக்கப்பட்டு விசாரணைகள் முன்னெடுக்கப்பட்டு வருகின்றன. அதன் காலம் முன்னரும் நிறைவடைந்த நிலையில் நீடிக்கப்பட்டிருந்தது. இந்தநிலையில் மீண்டும் கால நீடிப்பு வழங்கப்பட்டுள்ளது என்று தெரிவிக்கப்பட்டது. (த)

விஜயகலா மௌனம் காப்பதற்கு பயிலுநர் ஆசிரியர்கள் கண்டனம்

புத்தனை தேசிய ஸ்ரீபாத கல்வியியற் கல்லூரியில் பயிலுநர் ஆசிரியர்களுக்காக சமைக்கப்படும் உணவு சுத்தமாக தயாரிக்கப்படுதில்லை என்று குற்றஞ்சாட்டும் அந்தக் கல்லூரியின் பயிலுநர் ஆசிரியர்கள், இந்த விடயத்திலும் கல்லூரியில் இடம்பெறும் ஏனைய முறைகேடுகள் தொடர்பிலும் கல்வி இராஜாங்க அமைச்சர் விஜயகலாமகேஸ்வரன் தலையிட வேண்டும் என்று கோரிக்கை விடுக்கின்றனர்.

இந்த விடயங்கள் தொடர்பில் தாம் வெளியீட்டுள்ள ஊடக அறிக்கையிலேயே மேற்படி விடயத்தை அவர்கள் வலியுறுத்தியுள்ளனர். புத்தனை தேசிய ஸ்ரீபாத கல்வியியற் கல்லூரியின் சமையல் அறையில் சுத்தமான உணவு தயாரிக்கப்படுவதில்லை என்று சுகாதார பரிசோதகர்களாலும்



கொட்டகலை பிரதேச சபையாலும் கல்லூரியின் சமையல் அறை சீல் வைக்கப்பட்டது. அத்துடன் புத்தனை கல்வியியற் கல்லூரியின் அதிகாரிகள் சிலர் மது அருந்தும் காணொலிகளும் சமூக வலைத்தளங்களில் பரவியுள்ளன. இதனால் இந்த விவகாரங்கள் தொடர்பில் பயிலுநர் ஆசிரியர்கள் தமது எதிர்ப்பை வெளிப்படுத்தி போராட்டங்களில் ஈடு

பாடு வருகின்றனர். கல்வி இராஜாங்க அமைச்சர் விஜயகலா இந்த விடயங்களில் மௌனம் சாதிப்பது ஏன்? அவர் இந்த விடயங்கள் தொடர்பில் தனது நிலைப்பாட்டை வெளிப்படுத்த வேண்டும். ஆக்கபூர்வமான நடவடிக்கைகளை முன்னெடுக்க வேண்டும் என்று பயிலுநர் ஆசிரியர்கள் மேலும் வலியுறுத்தியுள்ளனர். (ம)



ஏ/எல் பெறுபேறு மீளாய்வு அடுத்த வாரம் ஆரம்பம்

கொழும்பு, பெப். 9

கல்விப் பொதுத்தராதர உயர்தரப் பரீட்சையின் பெறுபேறுகளை மீளாய்வு செய்யும் பணிகள் அடுத்த வாரம் ஆரம்பமாகும் என்று இலங்கைப் பரீட்சைகள் திணைக்களம் தெரிவித்துள்ளது.

2018 ஆம் ஆண்டு கல்வி பொதுத்தராதர உயர்தரப் பரீட்சையின் பெறுபேறுகளை மீளாய்வு செய்வதற்கு விண்ணப்பங்கள் கோரப்பட்டன. டிசெம்பர் மாதம் 30 ஆம் திகதி தொடக்கம் ஜனவரி மாதம் 16 ஆம் திகதி வரையில் மீளாய்வு விண்ணப்பங்கள் ஏற்றுக்கொள்ளப்படும் என்று தெரிவிக்கப்பட்டிருந்தது. இதுவரை 65 ஆயிரம் விண்ணப்பங்கள் கிடைத்துள்ளன.

பெறுபேறுகளை மீளாய்வு செய்யும் நடவடிக்கைகள் அடுத்த வாரத்தில் ஆரம்பமாகும். கடந்த வருடம் நடைபெற்ற உயர்தரப்பரீட்சையில் 7 லட்சத்து 21 ஆயிரத்து 469 பேர் தோற்றியிருந்தனர். இவர்களில் ஒரு லட்சத்து 60 ஆயிரத்து 907 பேர் பல்கலைக்கழகங்களுக்குத் தெரிவாகியுள்ளனர். 119 பரீட்சார்த்திகளின் பெறுபேறுகளை இடைநிறுத்த பட்டுள்ளது என்றும் தெரிவிக்கப்பட்டுள்ளது. (த-7)

முன்பள்ளி ஆசிரியர்களுடைய ஊதியத்தை உயர்த்த உத்தரவு

மட்டக்களப்பு, பெப். 9

முன்பள்ளி ஆசிரியர்களின் மாதாந்த சம்பளத்தை 4 ஆயிரம் ரூபாவாக உயர்த்தி வழங்க கீழ்க்கு ஆளுநர் ஹிஸ்டுல்லா உத்தரவிட்டுள்ளார்.

கீழ்க்கு மாகாணத்தில் முன்பள்ளி பாடசாலைகளின் ஆசிரியர்களாக சுமார் 4 ஆயிரத்து 500 பேர் கீழ்க்கு மாகாண சபையின் கல்வி அமைச்சின் நியமனத்துடன் கடமையாற்றி வருகின்றனர். இவர்களுக்கு கடந்த 8 வருடங்களுக்கு மேலாக 3 ஆயிரம் ரூபா வீதம் மாதாந்த சம்பளம் வழங்கப்பட்டு வருகிறது. இந்தச் சம்பளம் தமக்கு போதாது என்று அவர்கள் ஆளுநருக்கு கோரிக்கை விடுத்தனர். இதையடுத்தே முன்பள்ளி ஆசிரியர்களின் சம்பளத்தை 4 ஆயிரம் ரூபா வரையில் உயர்த்துமாறு கீழ்க்கு மாகாண கல்வி அமைச்சுக்கு அவர் உத்தரவிட்டார்.

அத்துடன் மாகாணத்திலுள்ள அனைத்து பாடசாலைகளுக்கும் தேவையான அடிப்படை வசதிகளை ஏற்படுத்திக் கொடுப்பதுடன் அவர்களுக்கான பொது வேலைத்திட்டம், மேலதிக பயிற்சிகள் என்பவற்றை வழங்குமாறு கல்வியமைச்சுக்கு ஆளுநர் உத்தரவிட்டார். (ம)

நாட்டின் குழப்ப நிலைக்கு அரசதலைவரே காரணம்! விகாராதிபதி குற்றச்சாட்டு

நாட்டில் தற்போது எழுந்துள்ள குழப்பமான சூழ்நிலைக்கு அரசதலைவர் மைத்திரிபால சிறிசேனவே பொறுப்பேற்க வேண்டும் என்று கெடம்பே, ராஜேபவனாராம விகாராதிபதி கெம்பியாகொட சிறிவிமல தேரர் தெரிவித்துள்ளார்.

மத்திய மாகாண ஆளுநர் மைத்திரி குணரத்தன, தேரரை நேற்றுமுன்தினம் சந்தித்தார். அதன்போதே தேரர் இவ்வாறு குறிப்பிட்டுள்ளார். நாட்டில் தற்போது குழப்பநிலை ஏற்பட்டுள்ளது. இவை அனைத்துக்கும் அரசதலைவரே பொறுப்பேற்க வேண்டும். அவர் தனது பொறுப்பிலிருந்து விலகி நிற்க முடியாது எனத் தெரிவித்தார்.

அரசதலைவர் நல்ல மனிதர் என்ற போதிலும், அவரது அதி காரங்கள் சிலரால் தவறான செயற்பாடுகளுக்குப் பயன்படுத்தப்படுகின்றன என்றும் அவர் சுட்டிக்காட்டினார்.

நாட்டில் தேர்தல், சட்டம், ஒழுங்கு என்று எதுவுமின்றி ஒரு தன்னிச்சையான ஆட்சி நிலவுகின்றமையைக் காணக்கூடியதாக உள்ளது என்று அவர் மேலும் தெரிவித்தார். (கு)

அரச சேவைக் குறைபாடுகளை சீர் செய்வதற்குப் புதிய திட்டம்

அமைச்சர் ரஞ்சித் தெரிவிப்பு

கொழும்பு, பெப். 9

அரச சேவையில் காணப்படும் குறைபாடுகளைச் சீர் செய்து சிறந்த சேவையை வழங்குவதற்காக “பொறுப்புக் கூறலின் பெறுமதி” என்ற தொனிப்பொருளின் கீழ் அரச ஊழியர்களின் திறமையை மதிப்பீடு செய்யும் திட்டம் வகுக்கப்பட்டுள்ளது.



இவ்வாறு பொது நிர்வாக இடர் முகாமைத்து அமைச்சர் ரஞ்சித் மத்தமபண்டார தெரிவித்தார்.

அரச தகவல்திணைக்களத்தில் நேற்று முன்தினம் நடத்தப்பட்ட செய்தியாளர் சந்திப்பின்போதே அவர் இவ்வாறு தெரிவித்தார்.

அவர் மேலும் தெரிவித்ததாவது நாட்டில் பரந்த அளவில் அரச ஊழியர்கள் காணப்படுகின்றனர். நாட்டிலுள்ள 2 கோடியே 20 இலட்சம் மக்கள் தொகையில் 15 லட்சம் பேர் அரச ஊழியர்களாக உள்ளனர். 6 லட்சத்து 15 ஆயிரம் பேர் வரையில் ஒவ்வொருவரும் உள்ளனர். அரசசேவைகளில் சில குறைபாடுகள்

காணப்படுவதுடன், சில சந்தர்ப்பங்களில் பொதுமக்கள்தமது தேவைகளைச் சரிவர நிறைவேற்றிக் கொள்ள முடியாத இட்பாடுகளும் ஏற்படுகின்றன. அதைக்கருத்தில் கொண்டு அரச ஊழியர்களின் திறமைகளை மதிப்பீடு செய்வதற்கான திட்டம் ஒன்றை ஆரம்பித்துள்ளோம். இந்தத் திட்டத்தின் ஊடாக அரச சேவையில் சிறந்த முறையில் சேவையாற்றும் ஊழியர்களை அடையாளம் காண முடியும். அவர்களுக்கு உரிய பதவியை வழங்கி உயர்வு தொடர்பான விடயங்களை மேற்கொள்ள வழிவகுக்கும்.

அரச ஊழியர்கள் முறையாக சேவையாற்றத் தவறும் பட்சத்தில், அதனால்

பொதுமக்கள் எதிர்நோக்கும் இட்பாடுகள் தொடர்பாக அமைச்சுக்கு மக்கள் தெரியப்படுத்தித் தீர்வைப் பெறலாம். தவறுகளுக்கு எவ்வகையான தண்டனைகள் வழங்கப்படும், அதற்கான நீதி என்பன போன்ற விடயங்களும் நடைமுறைப்படுத்தப்படவுள்ளன.

தாம் எதிர்கொள்ளும் இட்பாடுகள் தொடர்பாக மக்கள் அமைச்சுக்குத் தெரியப்படுத்த முடியும். இந்தச் செயற்றிட்டம் மூலம் மக்களுக்கும், அரச ஊழியர்களுக்கும் இடையிலான உறவைச் சிறந்த மட்டத்தில் பேண முடியும். அரச சேவையை வளர்ச்சிப் பாதைக்குக் கொண்டு செல்ல முடியும் - என்றார். (எ-61)

இராஜதந்திரக் கடவுச் சீட்டால் வெடித்தது பெரும் பிரளயம்! எதிர்க்கட்சிகள் போர்க்கொடி

கொழும்பு, பெப். 9

டுபாயில் போதைப் பொருள் வர்த்தகர் மாகந்துரே மதுஷீடன் கைது செய்யப்பட்ட 31 பேரில் இராஜதந்திரக் கடவுச் சீட்டுடன் உள்ள நபர் யார் என்பதை அரசு பகிரங்கப் படுத்த வேண்டும் என்று எதிர்க்கட்சிகள் கோரிக்கை விடுத்துள்ளன நேற்றுமுன்தினம் கொழும்பில் ஊடகவியலாளர் சந்திப்பில் கருத்துத் தெரிவித்த பொதுமக்கள் முன்னணியின் நாடாளுமன்ற உறுப்பினர் ஷெஹான் சேமசிங்க பாதாள உலகக் குழு வினாருடன் கைது செய்யப்பட்டவர்களில் ஒருவர் இராஜதந்திரக் கடவுச் சீட்டைக் கொண்டுள்ளார் என்று அறிய முடிகின்றது. அவர் யார்? இராஜதந்திரக் கடவுச் சீட்டு உள்ளவர்களுக்கும், பாதாள உலகத் தலைவர் களுக்கும் என்ன தொடர்பு உள்ளது? அதை அரசு வெளிப்படுத்த வேண்டும்.

இராஜதந்திரக் கடவுச் சீட்டு உள்ள ஒருவர் கைது செய்யப்பட்டுள்ளார் என்றால் அது மிகப்பாரதாரமான விடயம். சிறைச்சாலை அலுவலர் ஒருவரும், பொலிஸ் அலுவலர் ஒருவரும் அந்தக் குழுவில் உள்ளனர் என்று கூறப்படுகின்றது. கைது செய்யப்பட்டவர்கள் இலங்கையில் இருந்து வெளியேறிமை தொடர்பான அனைத்து ஆணவங்களையும் வெளிப்படுத்த வேண்டியது அவசியமாகின்றது. - என்றார். சிறிலங்கா சுதந்திரக் கட்சியின் நாடாளுமன்ற உறுப்பினரான எஸ்.பி. தீசாநாயக்க தெரிவித்ததாவது:

நீதி அமைச்சர் மாங்கள சமரவீரவின் தனிப்

பட்ட செயலணியைச் சேர்ந்தவர்களில் பலர் ஊழல் மோசடிகளுடன் தொடர்புபட்டுள்ளனர். அண்மையில் சுங்கத் திணைக்கள ஆணையாளர் அந்தப் பதவியில் இருந்து நீக்கப்பட்டு அமைச்சில் சிறை வைக்கப்பட்டிருந்தார். தெகியவையில் அண்மையில் அமைச்சுக்கு நெருக்கமான இளைஞர் ஒருவரிடம் இருந்து போதைப் பொருள்கள் கைப்பற்றப்பட்டன. அதற்கான உத்தரவைச் சுங்கத் திணைக்கள ஆணையாளரே பிறப்பித்திருந்தார். அதனால் அவர் அமைச்சில் சிறை வைக்கப்பட்டார் - என்றார் நாடாளுமன்ற உறுப்பினர் ஷெஹான் பெரேரா தெரிவித்ததாவது:

நீதி அமைச்சில் உள்ள அனைத்துத்திணைக்களங்களையும் அமைச்சர் மாங்கள தற்போது நிர்வகிப்ப தில்லை. பணத்துக்காக எதையும் செய்யத் துணியும் அவரது செயல்தான் அனைத்துச் செயற்பாடுகளிலும் தலையீடுகளைச் செய்கின்றார்.

டுபாயில் கைது செய்யப்பட்டுள்ள பாதாள உலகக் குழுவினரில் ஒருவரிடம் இராஜதந்திரக் கடவுச் சீட்டு உள்ளது. அவர் யார்? சாதாரண ஒருவருக்கு அவ்வாறான கடவுச் சீட்டைப் பெறுமுடியாது. அந்தக் கடவுச் சீட்டைப் பெறுவதாக இருந்தால் அமைச்சர் ஒருவர் கடிதம் வழங்கியிருக்க வேண்டும். அவ்வாறு கடிதம் வழங்கிய அமைச்சர் யார்? எந்த அமைச்சின்கீழ் குறித்த நபர் பணி புரிகின்றார் என்ற விடயங்களை உடனடியாக வெளிப்படுத்த வேண்டும் - என்றார். (எ-61)

தந்தங்கள், கஜமுத்துக்களுடன் களுவெல்லவில் ஒருவர் கைது

களுவெல்ல பிரதேசத்தில் யானைத்தந்தங்கள் மற்றும் கஜமுத்துக்களுடன் நபரொருவர் கைது செய்யப்பட்டுள்ளார்.

கடந்த புதன்கிழமை பிற்பகல் 2.30 மணியளவில் பொலிஸாருக்குக் கிடைத்த இரகசியத் தகவலை அடுத்து மேற்கொள்ளப்பட்ட சுற்றிவளைப்பின் போதே குறித்த நபர் கைது செய்யப்பட்டார். கைது செய்யப்பட்டவர் அகரெஸ்வைசு பகுதியைச் சேர்ந்தவர். அவருக்கு வயது 34. இந்த விடயம் தொடர்பில் பொலிஸார் மேலதிக விசாரணைகளை மேற்கொண்டுவருகின்றனர். (ம-71)

இந்தியர்கள் ஒன்பது பேர் நுவரெலியாவில் கைது

கொழும்பு, பெப். 9 குடிவரவு மற்றும் குடியகல்வுச் சட்டங்களை மீறி இலங்கையில் தங்கியிருந்த இந்திய நாட்டவர் 9 பேர் கைது செய்யப்பட்டுள்ளனர்.

அவர்கள் செல்லுபடியான நுழைவிசைவு இன்றி இலங்கையில் சட்டத்துக்கு மாறாகத் தங்கியிருந்தனர் என்று குடிவரவு மற்றும் குடியகல்வுத் திணைக்களம் தெரிவித்துள்ளது.

நுவரெலியா, பெரலுந்தைப் பிரதேசத்தில் வைத்தே 9 பேரும் கைது செய்யப்பட்டுள்ளனர். 24 முதல் 42 வயதுகளுக்கு இடைப்பட்டவர்களே கைது செய்யப்பட்டுள்ளனர். அவர்களை நுவரெலியா நீதிவான் மன்றில் முற்படுத்துவதற்கான நடவடிக்கைகள் இடம்பெறுகின்றன என்று பொலிஸார் தெரிவித்தனர். (எ-71)

டுபாயில் பெரும் சுகபோக வாழ்க்கை வாழ்ந்த மதுஷ் அந்த நாட்டுப் பொலிஸார் தீவிர விசாரணை

கொழும்பு, பெப். 9


டுபாயில் கைது செய்யப்பட்ட மாகந்துர மதுஷ் மற்றும் அவரது சகாக்களின் குருதிப் பரிசோதனை அறிக்கை கிடைத்த பின்பே அடுத்த கட்ட நடவடிக்கை தீர்மானிக்கப்படும் என்று அந்த நாட்டுப் பொலிஸார் இலங்கைக்கு அறிவித்துள்ளனர் என அறியமுடிகின்றது.

கைது செய்யப்பட்டவர்களில் கம்புறு பிட்டிய பிரதேச சபை உறுப்பினரே இராஜதந்திரக் கடவுச் சீட்டை பயன்படுத்தியுள்ளார் என்று அறியப்பட்டுள்ளது. அவர் அதனை பெற உதவியவர் தொடர்பில் விசாரணைகள் முன்னெடுக்கப்பட்டுள்ளன.

டுபாயில் சிக்கிய கருத்துரை சிறைச் சாலை பாதுகாப்பு அதிகாரி சிறைச் சாலைகள் திணைக்களத்தில் விடுமுறை பெற்றே இந்த பிறந்த நாள் நிகழ்வில் கலந்து கொண்டுள்ளார். கால் உபாதை காரணமாக அவர் ஓய்வில் இருந்தபடி மதுஷின் அழைப்பில் ஊன்றுகோலின் உதவியுடன் அவர் டுபாய் சென்றுள்ளார் என்று அறியப்பட்டுள்ளது.

மதுஷ் பாவித்த அதிசொகுசு விமோசின் கார் டுபாய் பொலிஸாரால் கைப்பற்றப்பட்டுள்ளது. டுபாய் இளவரசர் ஒருவர் பாவித்த காரையே அவர் ஏலத்தில் வாங்கியுள்ளார் என்று தகவல் அறியப்பட்டுள்ளது. டுபாயில் கஞ்சிப்பான இம்ராஸின் வீட்டில் நடத்திய சோதனையில் பெருந்தொகை பணம் கைப்பற்றப்பட்டுள்ளது என்று தெரிவித்துள்ள அந்நாட்டு பொலிஸார், கைது நடவடிக்கை இடம்பெறும்போது விடுதலை செய்ய தமக்கு லஞ்சம் வழங்க

முயன்றிருண்டு முக்கியஸ்தர்களை தனியே விசாரித்து வருவதாக அறிவித்துள்ளனர். மதுஷ் ஏற்கனவே இப்படி பல நிகழ்வுகளை நடத்தியுள்ளதாகவும் அதில் பல முக்கிய புள்ளிகள் இலங்கையில் இருந்து கலந்து கொண்டதாகவும் இன்னுமொரு தகவல் வெளியாகியுள்ளது. இந்த பிறந்த நாள் நிகழ்வுக்கு சுமார் மூன்று கோடி ரூபாவை மதுஷ் செலவிட்டுள்ளார் என்றும் விசாரணைகளில் அறியக் கிடைத்துள்ளது. (ஆ.5)



பன்றிகளுக்கு இரையாகிய முதியபெண்!

ரஷ்யாவில் பரிதாபம்

மொஸ்கோ. பெப். 9

பன்றிகள் அடைக்கப்பட்டிருந்த பண்ணைக்குள் தவறி விழுந்த 56 வயதான பெண் ஒருவரை அந்தப் பண்ணையில் அடைக்கப்பட்டிருந்த பன்றிகள் தமக்கு உணவாக்கின. இந்தச் சம்பவம் உடமர்ட்டி என்ற மத்திய ரஷ்யப் பகுதியிலுள்ள ஒரு கிராமத்தில் நடந்தது. விலங்குகளுக்கு உணவளிப்பதற்காகத் தனது வீட்டை விட்டு வெளியே வந்த விவசாயியான அந்தப் பெண்ணுக்கு, வலிப்பு நோய் ஏற்பட்டிருக்கலாம். அல்லது அவர் மயக்கமடைந்து இருக்கலாம். அப்போது அவர் பன்றிகள் அடைக்கப்பட்ட பண்ணைக்குள் விழுந்திருக்கப் பன்றிகள் அவரை உணவாக்கியிருக்கலாம் என்று பொலிஸார் சந்தேகம் வெளியிட்டனர். இறந்த பெண்ணின் எஞ்சிய உடலை அவரது கணவர் பின்னர் கண்டறிந்துள்ளார். பன்றிகளால் கடியுண்டு அதிக அளவிலான குருதி இழப்பால் அவர் இறந்துவிட்டதாகக் கூறப்படுகிறது.

ஐமால் கொலை விவகாரம்

திட்டமிட்ட, மிருகத்தனமான சிறப்பு அறிக்கையில் ஐ.நா

பல கோணங்களில் சவுதியைக் கடிந்தது

நியூயோர்க். பெப். 9

பத்திரிகையாளரான ஐமாலின் கொலை குறித்துப் பன்னாட்டு அளவில் விசாரணை நடத்துகிறார் ஐக்கிய நாடுகள் சபையின் சிறப்பு அறிக்கையாளர் ஆக்னஸ் கலாமார்ட். அவர் துருக்கிக்குச் சென்று இது குறித்து ஆராய்ந்து அறிக்கையிட்டார். 'சௌதி அரேபிய அதிகாரிகளால் முன்னதாகவே திட்டமிடப்பட்டு மிருகத்தனமாக ஐமால் கொல்லப்பட்டிருக்கிறார்' என்று அவர் தன்னுடைய முதல்கட்ட அறிக்கையில் குறிப்பிட்டார்.

சவுதி அரேபியா, கொலை நடந்த இடத்துக்குச் செல்வதற்குத் துருக்கி விசாரணையாளர்களை அனுமதிக்காமல் 13 நாட்கள் தாமதமாக்கியது. ஒக்ரோபர் 2 ஆம் திகதி கொலை நடந்திருக்க, ஒக்ரோபர் 15 ஆம் திகதி தாதரகத்துக்குள் நுழைவதற்குத் துருக்கி அதிகாரிகளுக்கு அனுமதிக்கிடைத்தது. இது தடயவியல் விசாரணையைப் பாதித்ததாக அவர் அறிக்கையில் எழுதியுள்ளார். இது தொடர்பான குற்றவாளிகள் என்று 11 பேரைக் கைது செய்து, சவுதி நடத்தும் விசாரணையின்

வெளிப்படைத்தன்மை மற்றும் நேர்மை குறித்து 'பெரும் கவலைகள்' இருப்பதாகவும் அவர் குறிப்பிட்டார். ஐமால் கொலையுண்டதில் சவுதி இளவரசர் சல்மானுக்கு தொடர்பு இல்லை என்று சவுதி மறுப்புத் தெரிவித்தது. ஆயினும் ஐமால் கொல்லப்படுவதற்கு 13 மாதங்களுக்கு முன்னர், சல்மானுக்கும், சவுதியைச் சேர்ந்த பத்திரிகையாளர் ராக்கி அல்டக்கிஜுக்கும் இடையில் நடந்த சந்திப்பில் "ஐமாலை எப்படியாவது சவுதிக்குக் கொண்டு வரவேண்டும் அல்லது நான் துப்பாக்கி

யுடன் ஐமாலைத் தேடிப் போவேன்" என்று சல்மான் தெரிவித்ததாகவும் பன்னாட்டு உட்கங்கள் செய்தி வெளியிட்டுள்ளன.

விண்ணளி

ஐமால் கஷோகிஜி சவுதியைச் சேர்ந்த பத்திரிகையாளர். 1980களில் தனது எழுத்துப் பணியைத் தொடங்கியவர். அமெரிக்காவின் வோஷிங்டன் போஸ்ட் பத்திரிகையின் பத்தி எழுத்தாளராக இருந்து சவுதி அரசையும், அதன் மன்னர் மற்றும் இளவரசர்களை விமர்சித்து ஆங்கிலத்திலும்,



அரபிக் மொழியிலும் நூரை எழுதி வந்தவர். இந்நிலையில் அவர் துருக்கிய சவுதித் தாதரகத்தில் கொல்லப்பட்டார். இந்தக் கொலை சம்பவத்தில் சவுதி இளவரசர் முகமது பில் சல்மான் பந்தப்பட்டிருப்பதாகக் கூறப்படுவதால் உலக அளவில் சவுதிக்கு எதிரான அவதூறல் ஏற்பட்டது. இந்நிலைக்குத் தங்களுக்கும் சம்பந்தமில்லை என்று



முகநூலுக்கு ஜேர்மனியில் புதிய சிக்கல்

முடிவில் இது இவ்வாறாக உத்தரவு பிறப்பித்தது. இந்த உத்தரவு ஜேர்மனியிலுள்ள முகநூலின் செயல்பாடுகளுக்கு மட்டுமே பொருந்தினாலும், பிற நாடுகளிலும் இதன் தாக்கம்

தொடரலாம் என்று கருதப்படுகிறது. இந்த ஆணை சட்டமாகும் முன்னதாக, இதற்கு எதிராக மேல்முறையீடு செய்வதற்கு ஒரு மாத கால அவகாசம் உள்ளது. இந்த ஆணை உறுதிப்படுத்தப்பட்டால், அடுத்த நான்கு மாதங்களில், இதனை உறுதி செய்யும் வகையில், தொழில் நுட்பத் தீர்வுகளை மேம்படுத்த வேண்டியிருக்கும். ஆனால், இது தொடர்பாக மேல்முறையீடு செய்யப் போவதாகவே முகநூல் நிறுவனம் தெரிவித்துள்ளது.

பெர்லின். பெப். 9

தனிநபர்களின் சம்மதத்தைப் பெற்றே பயனாளர்களைப் பற்றிய அதிக தரவுகளைச் செயலி மற்றும் இணையதளத்துக்குத் திரட்ட வேண்டும் என்று முகநூலுக்கு ஜேர்மனியின் 'நிறுவனப் போட்டியாற்றல் அமைப்பு' உத்தரவிட்டுள்ளது. சமூக வலையமைப்பில் இந்த நிறுவனம் மேற்கொண்ட புலனாய்வுகளின் முடிவிலேயே இவ்வாறு உத்தரவிட்டுள்ளது. 'இன்ஸ்டாகிராம்' உட்பட முகநூலின் பிற செயலிகள் மூலம் இது தரவுகளைத் திரட்டி வருகிறது.



உக்ரைனின் கிழக்கு மாநிலங்களில் ஒன்றான 'டொனெட்ஸ்க்' இல் போராளிகளுக்கும் உக்ரைன் படைகளுக்கும் போர் நடந்துவருகைப்பற்றிய பகுதியிலுள்ள வீடொன்றில் காணப்படும் பியாலே படைச் சிப்பாய்கள் இருவர் இசைக்கிறார்கள்.

ஏமனுக்கு ஆயுதங்களை வழங்காதீர்கள்; பன்னாட்டு மன்னிப்புச் சபை

நியூயோர்க். பெப். 9

உள்நாட்டுப் போர் நடைபெறும் ஏமனுக்கு ஆயுதம் வழங்குவதை நிறுத்துங்கள் என்று பன்னாட்டு மன்னிப்புச் சபை தெரிவித்தது. இது குறித்துப் பன்னாட்டு மன்னிப்புச் சபை வெளியிட்ட அறிக்கையில், உள்நாட்டுப் போர் நடைபெறும் ஏமனில் போரிடும் போராளிகளுக்கு ஆயுதங்கள் வழங்குவதைப் பிரிட்டனும், அமெரிக்காவும் நிறுத்த வேண்டும். அங்கு நனைத்துப் பார்க்க முடியாத இன்னல்களை மக்கள் சந்தித்து வருகின்றனர்.

இது அந்த நாட்டின் மக்கள் தொகைக்குப் பெரும் அச்சுறுத்தலை ஏற்படுத்தி இருக்கிறது என்று கூறியுள்ளது.

ஏமன் போர்

தென் மேற்கு ஆசிய நாடான ஏமனில் சன்னி பிரிவைச் சேர்ந்த அதிபர் மன்சூர் ஹைதிக்கும் ஷியா பிரிவைச் சேர்ந்த ஹவுத்திப் போராளிகளுக்கும் இடையே 2015 ஆம் ஆண்டிலிருந்து போர் நடைபெறுகிறது. இதில் அதிபர் மன்சூர் ஹைதிக்கு ஆதரவாகச் சவுதி செயல்படுகிறது. ஹவுத்திப் போராளிகளுக்கு ஈரான் ஆதரவு அளிக்கிறது. இதனால் ஏமனில் ஏராளம் அவலங்கள் அரங்கேறி வருகின்றன. ஏமன் அரசுடன் இணைந்து சவுதி நடத்தும் தாக்குதலை ஐக்கிய நாடுகள் சபை பல தடவைகள் கண்டித்திருப்பது குறிப்பிடத்தக்கது.



சுன கொலை தொரிவிப்பு

நது கருத்து



யிலும் கட
தவர். இந்த
துருக்கியில்
தில் கொல்
க்கொலைச்
தினாவரசர்
மான் சம்
காகக் கூறப்
க அளவில்
ான அதிர்
து. இந்தக்
களுக்கும்
என்றுமுத

லில் கூறிய சவுதி பின்னர்
சாட்சியங்கள் வலுவாக
இருந்ததைத் தொடர்ந்து
கொலையை ஏற்றுக்கொண்
டது. ஆனால் இதில் இளவரசர்
மும்தா பின் சல்மானுக்
குத்தொடர்பில்லை என்று
கூறி வருகிறது. சிலரைக்
கைத்து செய்து ஜமால் கொலை
யுடன் சம்பந்தப்பட்டவர்கள்
தண்டிக்கப்படுவார்கள்
என்று கூறி விசாரணை
நடத்துகிறது.



இல் ரஷ்யாவின் ஆதரவில் செயற்படும்
ந்து வருகிறது. அங்கு போராளிகளிடமிருந்து
யானோ வாத்தியக் கருவியை உகரைன்

பை கோரிக்கை




எனது சம்மதம் இல்லாமல் ஏன் என்னைப் பெற்றீர்கள்?


பெற்றோர் மீது வழக்குத் தொடரப்போவதாக மகன் அறிவிப்பு

மும்பை. பெப். 9
இந்தியாவின் மும்பையைச் சேர்ந்த 27 வய
துடைய ரபேல் சாமுவேல் என்பவர் தனது
பெற்றோர் தன்னைப் பெற்றெடுத்தது குற்றம்
என்கிறார்.
இதற்காக நீதிமன்றத்தில் அவர்களுக்கு எதி
ராக வழக்குத் தொடரப்போவதாகவும் அவர்
கூறியிருப்பதாக இந்திய உட்காணிகள் செய்தி
வெளியிட்டன. ரபேல் சாமுவேல் தனது முக
நூல் பக்கத்தில், " நான் எனது பெற்றோரை
நேசிக்கிறேன். ஆனால் அவர்கள் தங்கள்
சுகத்துக்காகவும், மகிழ்ச்சிக்காகவும்தான்

என்னைப் பெற்றெடுத்தனர். யாரோ ஒரு
வர் சுகம் அனுபவிக்க நான் ஏன் பாதிக்க
ப்பட வேண்டும்? நான் ஏன் உழைத்
துச் சம்பாதிக்க வேண்டும்? எனது சம்
மதம் இல்லாமல் என்னைப் பெற்றெடுத்த
எனது பெற்றோருக்கு எதிராக வழக்குத்
தொடர முடிவு செய்துள்ளேன்" எனக்
குறிப்பிட்டுள்ளார். இதற்குப் பதிலளிக்கும்
வகையில் ரபேல் சாமுவேலின் தந்தை தனது
முகநூல் பதிவில் மகனின் துணிச்சலைப்
பாராட்டுவதாகவும், தனது மகனின் சம்மதம்
பெற்று அவரை எப்படிப் பெற்றெடுக்க முடியும்



என நீதிமன்றத்தில் அவர் தெளிவாகக் கூறி
னால், எனது தவறை ஏற்றுக்கொள்கிறேன்
எனவும் பதிவிட்டுள்ளார். ரபேல் சாமுவேல்
உயிர் ஜனனத்துக்கு எதிரான கொள்கையு
டையவர் எனக் கூறப்படுவது குறிப்பிடத்தக்
கது.



தொகுப்பாளர் இன்றி 91ஆவது ஒஸ்கார்

வோஷிங்டன். பெப். 9
91ஆவது ஒஸ்கார் விருதுகள் வழங்கும் விழா தொகுப்பாளர்
இன்றி நடைபெறும் என்று அறிவிக்கப்பட்டுள்ளது. ஹாலி
வுட் திரையுலகின் மதிப்புமிக்க விருதாகக் கருதப்படுவது,
ஒஸ்கார் எனப்படும் அக்கடமி விருது. கதை, வசனம், இயக்
கம், இசை, நடப்பு என 24 பிரிவுகளில் இந்த விருது வழங்
கப்பட்டு வருகிறது. இந்தவகையில் 91ஆவது ஒஸ்கார் விரு
துகள் வழங்கும் விழா எதிர்வரும் 24ஆம் திகதி அமெரிக்கா
வின் லாஸ் ஏஞ்சல்ஸ் நகரில் நடைபெறவிருக்கிறது.
2016ஆம் ஆண்டு நடந்த ஒஸ்கார் விருதுகள் வழங்கும்
விழாவை இந்தியாவைச் சேர்ந்த பொலிவுட் நடிகை பிரி
யங்கா சோப்ரா தொகுத்து வழங்கினார். இந்த ஆண்டுக்கான
ஒஸ்கார் விருதுகள் வழங்கும் விழாவைப் பிரபல நடிகர்
கெவின் ஹாட் தொகுத்து வழங்குவார் என அறிவிக்கப்பட்
டது. இதற்கிடையில், ஓரினச் சேர்க்கையாளர் தொடர்பாக
அவர் கீச்சகத்தில் பதிவிட்ட கருத்துப் பெரும் சர்ச்சையை
ஏற்படுத்தியது. இதனால், தான் ஒஸ்கார் விருதுகளைத்
தொகுத்து வழங்கப்போவதில்லை எனக் கெவின் ஹாட்
அறிவித்தார். இந்த நிலையில், 91வது ஒஸ்கார் விருதுகள்
வழங்கும் விழா தொகுப்பாளர் இன்றி நடைபெறும் என்று
அறிவிக்கப்பட்டுள்ளது.

உடலுக்கு வெளியே இதயம்!

நாட்டிங்காம். பெப். 9
குழந்தை ஒன்றுக்குப் பிறப்
பின்போது இதயம் உடலுக்கு
வெளியே இருந்தது. அறுவைச்
சிகிச்சை மற்றும் தொடர்
சிகிச்சைகளுக்குப் பின்
அது சரிசெய்யப்பட்டது.
இந்தச் சம்பவம் இங்கி
லாந்தில் உள்ள நாட்டிங்
காம் பகுதியில் நடந்தது.
டீன் வில் கின்ஸ் -
நவோமி வ் பிண்ட் லே
என்கிற தம்பதியருக்கு
2017ஆம் ஆண்டு நவம்
பர் மாதம் 22ஆம் திகதி பிறந்த
பெண் குழந்தையே இவ்வாறு
உடலுக்கு வெளியே இதயத்து
டன் பிறந்தது. லெய்சென்டரில்
உள்ள கிளென் வ் பீல்ட் மருத்து
வமனையில் பிறந்த இந்தக்
குழந்தைக்கு பிறக்கும்போது

மார்பு எலும்பு இல்லாமலும்,
இதயம் உடலுக்கு வெளியே
இருந்து துடித்தபடியும் காணப்
பட்டது. இதையடுத்து குழந்
தைக்கு 3 அறுவை சிகிச்சை
செய்யப்பட்டு, 14 மாத தொடர்
பராமரிப்புக்கு பிறகு குழந்தை
யின் உடல்நிலை தற்போது
தேறியுள்ளது. குழந்தை நேற்று
முன்தினம் மருத்துவமனையி
ல் இருந்து விடுவிக்கப்பட்டது.



இறங்குதளத்தை எதிர்த்து மீனவர்கள் போராட்டம்

திருச்செந்தூர். பெப். 9
இந்தியாவின் திருச்செந்தூர் அருகே கல்லாமொழி என்ற இடத்தில் நிலக்
கரி இறங்குதளம் அமைக்கப்படுவதைக் கண்டித்தும், தூண்டில் பாலம்
அமைத்துத் தருமாறு வலியுறுத்தியும், ஆலந்தலை மீனவர்கள் கட
லுக்கு செல்லாமல் படகில்கறப்புக்கொடிகட்டி, கடலில் இறங்கிப் போராட்
டம் நடத்தினர். அனல் மின்நிலையத்துக்கு நிலக்கரியைக் கொண்டு
செல்வதற்காகக் கல்லாமொழி அருகே கடலில் 8 கிலோ மீற்றர் நீளத்
துக்குப் பாலம் அமைக்கப்படுகிறது. இதுவரையில் ஒரு கிலோ மீற்றர்
அளவுக்குப் பாலம் அமைக்கப்பட்டு விட்டது. இந்த நிலையில், இந்தப்
பாலம் கட்டப்படுவதால் ஆலந்தலை மீனவ கிராமத்திலுள்ள மீனவர்க
ளின் வாழ்வாதாரம் பாதிக்கப்படுவதாகக் கூறி மீனவர்கள் கடந்த வியா
ழக்கிழமை போராட்டம் நடத்தினர்.

சிரியாவை விட்டு வெளியேறுமாறு அமெரிக்காவுக்கு ஈரான் எச்சரிக்கை

தெஹ்ரான். பெப். 9
அமெரிக்காவுக்கு எச்சரிக்கையாக சிரியா
விலிருந்து வெளியேறுமாறு
ஈரான் தெரிவித்தது. இதற்குறித்து
ஈரான் மதத் தலைவர் அயத்
தூல்லா அலிகாமெனியின் மூத்த
ஆலோசகர் அலி அக்பர், சிரியா
வின் 90 சதவீத பகுதிகள் அரபின்
கட்டுப்பாட்டுக்குள் வந்துவிட்
டன.
அமெரிக்கா சிரியாவிலிருந்து
வெளியேறியே ஆக வேண்டும்
என்று தெரிவித்தார். ஓரிரு நாள்
களுக்கு முன்னர் "ஈரானின்
அயதூறுவுக் கொள்கைகளில்
முதன்மையானது சிரியாவில்
நிலைப்படுத்தன்மை மற்றும் முழு



மையான பாதுகாப்பை ஏற்படுத்த
துவதுதான். சிரிய மக்கள் அவர்
களது வாழ்க்கையை வாழ
வேண்டும்" என ஈரான் அதிபர்
ஹசன் ரவ்ஹானி தெரிவித்தி
ருந்தார். இந்த நிலையில் அமெ
ரிக்கா, சிரியாவிலிருந்து வெளி
யேற வேண்டும் என்ற எச்சரிக்க
ையை ஈரான் மீண்டும் விடுத்த
துள்ளது.

பின்னணி
சிரியாவின் அதிபர் பஷார் அல்
ஆசாத் ஆட்சிக்கு எதிராக உள்
நாட்டில் போராளிகள் 2014
ஆம் ஆண்டு முதல் போரிட்டு
வருகிறார்கள்.
சுமார் ஆறு ஆண்டுகளாக
நடக்கும் சிரியாப் போரில்
போராளிகளுக்கு ஆதரவாக
அமெரிக்காவும், பஷார் அல்
ஆசாத்துக்கு ஆதரவாக ரஷ்யா
வும் செயற்பட்டு வருகின்றன.
இதில் பெரும்பாலான பகுதி
களைச் சிரியா அரசு படைகள்
கைப்பற்றியுள்ளன. இறுதிக்கட்
ப் போர் அங்கு நடந்து கொண்ட
டிருக்கிறது.




சிலி

1. தென் அமெரிக்காவில் உள்ள ஒரு நாடு.
2. உலகின் மிகப் பெரிய வறண்ட பாலைவனமான அடகாமா, இங்கே இருக்கிறது.
3. இதன் தலைநகர் சாண்டியாகோ.
4. பென்குவின், பெலிகன் பறவைகள் இங்கு அதிகம் இருக்கின்றன.
5. அதிக அளவில் திராட்சையை ஏற்றுமதி செய்யும் நாடுகளில் இதுவும் ஒன்று.
6. இங்குள்ள ஆண்டிஸ் மலைத்தொடரில் மிகப் பெரிய எரிமலைகள் இருக்கின்றன.
7. இங்குள்ள ஈஸ்டர் தீவில் மிகப் பெரிய மனித முகம் கொண்ட சிலைகள் ஏராளமாக இருக்கின்றன.
8. மிகப் பிரபலமான விளையாட்டு கால்பந்து.





தலதா மாளிகை



தலதா மாளிகை என்பது இலங்கையின் கண்டி நகரில் உள்ள புகழ்பெற்ற பௌத்த ஆலயம் ஆகும். பௌத்த சமயத்தவர்களால் உயர்வாக மதிக்கப்படுகின்ற புத்தரின் புனிதப் பல் இங்கே வைக்கப்பட்டிருப்பதன் காரணமாக இது புனிதத்தந்தாது ஆலயம் எனவும் அழைக்கப்படுகின்றது. 1592 ஆம் ஆண்டு தொடக்கம் 1815 ஆம் ஆண்டுவரை இருந்த கண்டி இராச்சியத்தின் தலைநகரமாகக் கண்டி நகரம் விளங்கியது. அதனை ஆண்டுவந்த அரசர்களின் அரண்மனைவளாகத்தின் உள்ளேயே இவ்வாலயமும் அமைந்துள்ளது. இலங்கையிலுள்ள முக்கியமான பௌத்த பீடங்களான மல்வத்தபீடம், அஸ்கிரியபீடம் ஆகியவற்றைச் சேர்ந்த பாதாளத்தின் ஆண்டுக்கு ஒருவராகச் சுழற்சி முறையில் இதன் உள் மண்டபத்தில் நாளாந்த கிரியைகளை நடத்தி வருகிறார்கள். காலை, மதியம், மாலை என நாளொன்றுக்கு மூன்று தடவைகள் கிரியைகள் நடப்பெறுகின்றன. ஒவ்வொரு புத்தகிழமையும் புனிதப்பல் "நனுமுரா மாங்கல்யா" என்றழைக்கப்படும் நறுமணப்பூக்கள், மூலிகைகள் சேர்க்கப்பட்ட நீரால் நீராட்டப்படுகிறது. குணமாக்கும் திறன் கொண்டதாகக் கருதப்படும் இந்தப் புனிதநீர் பக்தர்களுக்கு வழங்கப்படுகிறது.



வழிகாட்டுவோம்



விழாக்கள்

வெள்ளி விழா, பொன் விழா, வைர விழா என் நெல்லாம் விழாவுக்குப் பெயர்வைத்துக் கொண்டாடுகிறோம். எந்த ஆண்டில் எந்தப் பெயரில் விழா கொண்டாடப்படுகின்றது என்பதைப் பார்ப்போம்.

- 25 ஆண்டில் வெள்ளி விழா
- 30 ஆண்டில் முத்து விழா
- 40 ஆண்டில் மாணிக்க விழா
- 50 ஆண்டில் பொன் விழா
- 60 ஆண்டில் வைர விழா
- 75 ஆண்டில் பவள விழா
- 100 ஆண்டில் நூற்றாண்டு விழா



பள்ளிக்கூடம்



பள்ளிக்கூடம் எங்கள் பள்ளிக்கூடம் பாடம் புகட்டும் நல்ல மாடம் பிள்ளைப் பருவத்தில் நல்லறிவை உட்பட்ட பீடமாயமைந்த பள்ளிக்கூடம்..

புதுமைகள் தாங்கிய பள்ளிக்கூடம் பூத்திருக்கும் அழகில் தினந்தோறும் பெருமையுள்ள மக்களை உலகினில் உருவாக்கிப் பேர்பெற வைக்கும் பள்ளிக்கூடம்...

பைய நடந்தும் அங்கே போகலாம் பேருந்தில் ஏறியும் போகலாம் பெற்றோரோடு மோட்டார் வண்டியில் பின்னாலிருந்தும் போகலாம்

பொறுப்பாய் நடக்கும் பள்ளிக்கூடம் போதனையால் சிறக்கும் பெருங்கூடம் பட்டமும் பதவியும் புகழோடு பெறவைக்கப் பாடங்கள் சொல்லித்தரும் பள்ளிக்கூடம்..

நம்பியவர்களை ஏமாற்றக் கூடாது

முன்னொரு காலத்தில் ஓர் உப்பு வியாபாரி இருந்தான். அவன் தினந்தோறும் ஒரு கழுதையின் மீது உப்பு மூட்டைகளை ஏற்றி ஊருக்குள் போய் வியாபாரம் செய்து வருவான். போகும் வழியில் ஒரு ஆறு இருந்தது. அந்த ஆற்றைக் கடந்துதான் ஊருக்குள் போக வேண்டும். ஒரு நாள் உப்பு வியாபாரி வழக்கம் போல கழுதையின் முதுகில் உப்பு மூட்டைகளை ஏற்றிக் கொண்டுவியாபாரத்திற்கு கிளம்பிச் சென்றான். வழியில் உள்ள ஆற்றை கழுதை கடந்த போது எதிர்பாராமல் கழுதையின் கால்கள் வழக்கிவிட்டது. எனவே, கழுதை தடுமாறி ஆற்றுக்குள் விழுந்து விட்டது.

கழுதை தவறி விழுந்ததால் அதன் முதுகில் இருந்த உப்பு மூட்டை நனைந்து விட்டது. கழுதையை வியாபாரி மெல்ல தூக்கிவிட்டான்.



ஆனால், நீரில் மூழ்கிய தால் உப்பு மூட்டை நனைந்தது அல்லவா? அது ஒரு சில நிமிடத்தில் அப்படியே, தண்ணீரில் கரைந்து பாதி மூட்டையாகி விட்டது. எனவே, கழுதை முதுகில் இருந்த உப்பு மூட்டை வெறும் சாக்குப் போல எடையில்லாத படி ஆகிவிட்டது. ஆஹா என்ன ஆச்சரியம் இப்போது கழுதை முதுகில் சுமையே தெரியவில்லை.

கழுதைக்கு மிகுந்த சந்தோஷம்.

ஆனால் வியாபாரிக்கு பெரிய நஷ்டம். உப்பு வியாபாரியும் உப்பு வியாபாரம் செய்ய வழியில்லாமல் கழுதையை ஓட்டிக் கொண்டுவீட்டி டிழந்திருப்பினான்.

மறுநாளும் வழக்கம் போல வியாபாரி உப்பு வியாபாரத்திற்கு கிளம்பினான். கழுதை முதுகில் இருந்த உப்பு மூட்டை கழுதைக்கு கனமாக இருந்தது. கழுதை மெல்ல நடந்து ஆற்றுப் பாலம் அருகே வந்தது. திடீரென அதற்கு முந்தைய நாள் நினைவு வந்தது. எனவே, மெல்ல தடுமாறுவது போல செய்து சட்டென்று ஆற்றுக்குள் விழுந்தது.

அடுத்த நிமிடம் கழுதை முதுகில் இருந்த உப்பு மூட்டை நீரில் கரைந்து விட்டது. இன்றும் கழுதைக்கு முதுகில் சுமை இல்லாத போய்விட்டது. கழுதை தனது தந்திரத்தால் தொடர்ந்து இதையே செய்து வந்தது. இதனால் தினமும் வியாபாரத்திற்குப் போக முடியாமல் வியாபாரி தொடர்ந்து சிரமம் கொண்டான். அவனுக்கு மெல்ல மெல்ல கழுதையின் தந்திரம் புரிந்தது. எனவே, அதற்கு ஒரு நல்ல பாடம் கற்பிக்க நினைத்தான்.

அன்று கழுதை முதுகில் வழக்கம் போல உப்பு மூட்டையை ஏற்றவில்லை. மாறாக, பஞ்சு நிறைந்த ஒரு சாக்கு மூட்டையை கழுதை முதுகில் ஏற்றினான். கழுதை வழக்கம் போல ஆற்றுப்பாலத்தின் அருகே வந்தது. எதிர்பாராமல் கால் தடுமாறுவது போல தடுமாறி ஆற்றிற்குள் விழுந்தது. மூட்டையில் இருந்த பஞ்சு நீரில் நனைந்தது. அடக்கஷ்டமே! கழுதையின் முதுகில் இருந்த பஞ்சு மூட்டை முன்பைவிட அதிகமாகக் கனத்தது. கழுதையும் மிகவும் கஷ்டப்பட்டு ஆற்றைக் கடந்து கரைக்கு வந்து சேர்ந்தது.

தனது ஏமாற்று வேலை இவ்வளவு நாள் தன்னைக் காப்பாற்றிவந்த வியாபாரிக்குத் தெரிந்துவிட்டதை எண்ணி வெட்கப்பட்டது. இனிநேர்மையாக நடக்க முடிவெடுத்தது. நாமும் நம்மை நம்பியவர்களை ஏமாற்றக் கூடாது. அப்படி செய்தால் ஒரு நாள் நம் செயல் அவர்களுக்குத் தெரியவரும். அன்று அவமானம் அடையும் நிலை வரும். அதற்கான தண்டனையும் எமக்குக் கிடைக்கும்.



யாழ். வண்ணை - கன்னாதிட்டி
அருள் மிகு காளி அம்பாள் தேவஸ்தானம்
மஹோற்சவ விஞ்ஞாபனம் - 2019

அம்பலிகை அடியார்களே
எல்லாம் வல்ல அன்னை அருள்மிகு காளி அம்பாளின் பேரருட்கருணையின் துணைகொண்டு நிகழும் விளம்பிவருடம் தைத்திங்கள் 27 ஆம் நாள் (10.02.2019) ஞாயிற்றுக்கிழமை முற்பகல் 10.00 மணிக்கு கொடியேற்றத்தடன் மஹோற்சவம் ஆரம்பமாகி தொடர்ந்து பத்துதினங்கள் நடைபெறும். அடியார்கள் அன்னையின் மஹோற்சவகாலத்தில் பக்திப் பேருவகையுடன் பங்குபற்றி அகிலாண்ட கோடி பிரமாண்ட நாயகியின் பேரருட்கருணை பெற்றின்புற வேண்டுகின்றோம்.

17.02.2019 ஞாயிற்றுக்கிழமை சப்பரத்திருவிழா
18.02.2019 திங்கட்கிழமை தேர்த்திருவிழா
19.02.2019 செவ்வாய்க்கிழமை தீர்த்தோற்சவம்
20.02.2019 புதன்கிழமை பூங்காவளத்திருவிழா

தேவஸ்தான ஆதீனகர்த்தாக்கள்

யா/ இனுவில் மத்திய கல்லூரி
பழைய மாணவர் சங்கம்
பொதுக்கூட்டமும் நிர்வாகசபைத் தெரிவும்

தலைவர் : திரு. சி. துரைசிங்கம் (அதிபர்)
காலம் : 24.02.2019
இடம் : கல்லூரி பிரதான மண்டபம்

பழைய மாணவர்கள் அனைவரையும் அன்புடன் அழைக்கின்றோம்.
குறிப்பு : புதிதாக அங்கத்துவம் பெற விரும்புவோர் பாடசாலைக் காரியாலயத்தில் விண்ணப்பங்களைப் பெற்றுக்கொள்ளலாம்.
ந. தவசோதிநாதன் செயலாளர்.

யாழ். மாவட்ட சுவாமி சங்கத்தின்
பொதுக்கூட்ட இடமாற்றம்

யாழ். மாவட்ட சுவாமி சங்கத்தின் பொதுக்கூட்டம் ஆனது நாளை (10.02.2019) ஞாயிற்றுக்கிழமை பிற்பகல் ஒரு மணியளவில் மட்டுவில் அம்மன் கோவில் மண்டபத்தில் நடைபெறும். ஏற்கனவே அறிவித்திருந்த மண்டபத்தில் கோவில் திருவிழா காரணமாக இடமாற்றம் செய்யப்பட்டுள்ளது என்பதை அறியத்தருகின்றோம். ஆகவே அனைவரையும் இப்பொதுக்கூட்டத்தில் தவறாது சமூகமளிக்குமாறு கேட்டுக்கொள்கின்றோம்.
தகவல்
யாழ். மாவட்ட சுவாமி சங்கம்

விற்பனையாளர் தேவை

இல.187, மின்சாரநிலைய வீதி, யாழ்ப்பாணத்தில் அமைந்துள்ள நர்மதா கோல்ட் சென்ட்ருக்கு

✓ விற்பனையாளர் (ஆண்/ பெண்) தேவை.

ஆர்வமுடையோர் எதிர்வரும் வெள்ளி / சனி (15/16-02- 2019) ஆகிய தினங்களில் தங்களுடைய சுயவிவரங்களுடன் முற்பகல் 10 மணிமுதல் நேரில் சமூகம் தரவும்.

தொடர்பு:-
021 222 1933, 075 999 1769
Email:- narmathagc187@gmail.com
முகாமையாளர்
நர்மதா கோல்ட் சென்ட்ர்,
இல.187, மின்சார நிலைய வீதி, யாழ்ப்பாணம்.

மரண அறிவித்தல்
கிருஸ்ணசாமி பரமநாதன் (லோகன்)

தோற்றம்: 25.06.1950 மறைவு: 07.02.2019

வண்ணை பெருமாள் கோயிலடியேயப் பிறப்பிடமாகவும் மணியம் தோட்டத்தை வசிப்பிடமாகவும் கொண்ட கிருஸ்ணசாமி பரமநாதன் 07.02.2019 காலமானார்.

அன்னார் காலஞ்சென்றவர்களான கிருஸ்ணசாமி - நாகலட்சுமி தம்பதியாரின் அன்பு மகனும், யசிந்தா விண் அன்புக் கணவரும், டிஜென்ஸ், தர்சன் ஆகியோரின் அன்புத் தந்தையும் ஆவார்.

அன்னாரின் இறுதிக்கிரம இன்று (09.02.2019) சனிக்கிழமை பிற்பகல் 2.00 மணியளவில் அவரது இல்லத்தில் நடைபெற்று பூதவுடல் தகனக்கிரமியக்காக துண்டித்து மயானத்துக்கு எடுத்துச்செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

இல.328, 11 ஆம் குறுக்கு வீதி, தகவல் :
மணியம் தோட்டம், குடும்பத்தினர்.

077 102 6108 (cc. 23177) (13.17)

ஆடுகள் விற்பனைக்குண்டு
யமுனாப்பாரி கிடாய்கள் மற்றும்
மறி ஆடுகள் பாலுடன்
விற்பனைக்குண்டு
077 900 9371

வீடு வாடகைக்கு
யாழ். வேம்படி வீதியில் மிகவும்
பாதுகாப்பான சூழலில்
சகல வசதிகளுடனும் தனிவீடு
பெண்பிள்ளைகளுக்கு
மட்டும் உள்ளது.
077 947 5996

யாழ். பிராந்திய
கூட்டினைக்கப்பட்ட
பஸ் கம்பனிகளின்
இணையத்தில்
நேரக்கணிப்பாளர்களுக்குரிய
வெற்றிடம் உள்ளதன்மையினால்
உடன் தொடர்புகொள்ளவும்.
தலைவர்.
021 222 6924

வேலைக்கு ஆள்கள் தேவை
யாழ்ப்பாணத்தில் உள்ள
உணவு விடுதி ஒன்றிற்கு
சமையல் வேலை செய்வதற்கு
முன் அனுபவமும் திறமையும்
வாய்ந்தவர் தொடர்கொள்ளவும்.
075 777 6047 / 076 554 6586

31 ஆம் நாள் நினைவும்
நன்றி நவிலவும்

தோற்றம்
09
10
1933

மறைவு
11
01
2019

அமர் சுவாமிநாதன் சுசீந்திரராஜா
(வாழ்நாள் பேரரசர், முன்னாள் தலைவர், மொழியியல் துறை, யாழ்ப்பாணப் பல்கலைக்கழகம்)
கடந்த 11.01.2019 சிவபுத்தமடைந்த எங்கள் குடும்பத் தலைவர், சுவாமிநாதன் சுசீந்திரராஜா அவர்களின் மரணச் செய்தி கேட்டு ஆறுதல் தெரிவித்த உறவினர்கள், நண்பர்கள், நலன்விரும்பிகள் அனைவருக்கும் எமது நன்றிகளைத் தெரிவித்துக் கொள்கின்றோம். அன்னாரின் ஆத்மசாந்திக் கிரியைகள் நாளை (10.02.2019) அவரது இல்லத்தில் நடைபெறும்.
11B, 1/2, அத்தபத்து மாவத்தை, தெகிவளை. குடும்பத்தினர்.

மரண அறிவித்தல்

தீருமதி பராசக்தி ஏகாம்பரம்

யாழ். சரசாலையைப் பிறப்பிடமாகவும், பாலிநகர் வவுனிக்குளத்தை வசிப்பிடமாகவும் கொண்ட தீருமதி பராசக்தி ஏகாம்பரம் 07.02.2019 விடியாழ்க்கிழமை இறைவனடி சேர்ந்துள்ளார்.

அன்னார் காலஞ்சென்ற ஏகாம்பரத்தின் அன்பு மனைவியும், காலஞ்சென்றவர்களான கணகசபை - சேதுப்பிள்ளை தம்பதிகளின் அன்பு மகனும், காலஞ்சென்றவர்களான இளையதம்பி - தங்கமுத்து தம்பதிகளின் மருமகனும், புவனேஸ்வரி, காலஞ்சென்றவர்களான அன்னபூரணம், பொன்னம்மா, மகேஸ்வரி, பாலசுப்பிரமணியம், மகேந்திரம் ஆகியோரின் அன்பு சகோதரியும், காலஞ்சென்ற அருணாசலம், நவசிவாயம், மகாலிங்கம், செல்லம்மா ஆகியோரின் மைத்துனியும், செல்வராசா, செல்வநாயகி, விஜயகுமாரி, நவநரசிமலர், சிவநரசிமலர், விமலேஸ்வரன் (ரவி - நீர்ப்பாசனத் திணைக்களம்), வளர்மதி (லண்டன்), சசிமுமார் (நீர்ப்பாசனத் திணைக்களம்) ஆகியோரின் தாயாரும், சந்திராதேவி, இராசசிங்கம் (கிளி), தங்கவேல், காலஞ்சென்ற உமாபதிசிவம், விக்கினேஸ்வரன், திரியோகமலர், சந்திரகுமார் (லண்டன்), மதனிகா ஆகியோரின் மாமியாரும், றஜிதா - விமலதாசன் (கனடா), கமலராஜ் - சிந்துஜா (பிரான்ஸ்), கஜிதா - ஜெயசங்கர் (கனடா), றம்சியா, சுஜிதா - பாஸ்கரன் (லண்டன்), சுபாஜி - தீபன் (லண்டன்), சுதாஜி - சுதர்மன் (லண்டன்), சுஜீக்கா - நிஸாந்தன், ரவிசங்கர் (லண்டன்), ராஜீப், திபேக்கா - நிருஜன் (லண்டன்), நிரோஜன் (லண்டன்), தாரணி - மயூரன் (லண்டன்), ஜினிதா - சீலன் (லண்டன்), தீபன்ராஜ் (லண்டன்), தியாந்தன் - கார்த்திகா, திலைக்ஷன் (ஜேர்மனி), திலோஜன், சர்மிஷா (லண்டன்), ஆரபி (லண்டன்), நிருத்திகன், சசிப்பிரகாஸ், சப்பதவி ஆகியோரின் பேர்த்தியும், அபிஷா (லண்டன்), அக்ஷயா, ஆதர்ஷ், றஜீஸ் (கனடா), விவானா (கனடா), ஹர்சிகா, அர்னிஸ், அஜீஸ் (கனடா), அஸ்மிதா (லண்டன்), அக்சின் (லண்டன்), ஆதீஸ் (லண்டன்), அத்விகா (லண்டன்) ஆகியோரின் பூட்டியுமாவார்.

அன்னாரின் இறுதிக்கிரமியைகள் நாளை (10.02.2019) ஞாயிற்றுக்கிழமை முற்பகல் 10 மணியளவில் இல.44, சிவபுரம், வவுனிக்குளத்தில் நடைபெற்று பூதவுடல் தகனக்கிரமியைக்காக பாலிநகர் இந்து மயானத்துக்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

இல.44, சிவபுரம், வவுனிக்குளம், தகவல்:
குடும்பத்தினர்.
077 334 0097 (cc. 93331) (11.17)



மக்கள் மனம் நிறைந்த தமிழ் நாளிதழ்

தலைமையகம்: 361, கஸ்தூரியார் வீதி, யாழ்ப்பாணம்

வசதி : 021 493 0000

விளம்பரம் : 021-493 1111

விற்பனையகம் : 021-493 2222, 021 - 492 7450

செய்தி : uthayanprint@gmail.com கருத்து: comments@uthayan.com
விளம்பரம்: advt@uthayan.com

ஐ.நாவை எதிர்பார்த்து சக்தியை வீண் விரயம் செய்யாதீர்கள்!

ஐக்கிய நாடுகள் மனித உரிமைகள் சபையின் பங்குனி மாத அமர்வை நோக்கிய பரபரப்புக்கள் எழத் தொடங்கிவிட்டன. இந்த மாதம் 26 ஆம் திகதி தொடங்கவுள்ள குறிப்பிட்ட அமர்வு அடுத்த மாதம் நடுப்பகுதி வரையும் நீடிக்கும். இதில் கொழும்பு தொடர்பான விடயமும் விவாதத்துக்கு எடுத்துக் கொள்ளப்படவுள்ளது.

2015 ஆம் ஆண்டில் இலங்கை தொடர்பிலான 30/1 தீர்மானம் ஐ.நா. மனித உரிமைகள் சபையில் நிறைவேறியது. அப்போது தான் புதிதாக ஆட்சிபட்ட ஏறியிருந்த கொழும்பின் ஆளும் தரப்பும் இந்தத் தீர்மானத்துக்கு இணை அனுசரணை வழங்கி யிருந்தது. தான் ஏற்றுக்கொண்டு தானும் இணைந்து கொண்டு வந்த தீர்மானமாயினும் அதனை நிறைவேற்ற வேண்டிய 2 வருட காலத்துக்குள் அதில் கூறப்பட்டவற்றில் பெரும்பாலானவற்றை நிறைவேற்றக் கொழும்பு நடவடிக்கை எதனையும் எடுக்கவில்லை. அது தொடர்பில் ஐ.நா. மனித உரிமைகள் ஆணையாளர் காரசாரமான அறிக்கை ஒன்றை முன்வைத்தார். ஒரு சில முன்னேற்றங்கள் இருந்தாலும் அவையும் கூட மிக மெதுவான நகர்வுகள் என்றும் பல விடயங்களில் ஓர் அடிகூட எடுத்து வைக்கப்படவில்லை என்றும் ஆணையாளர் தனது அவதானிப்பைத் தெரிவித்திருந்தார். இலங்கையைப் பொறுப் புகூற வைப்பதற்கான வழிமுறைகளைப் பற்றி உறுப்பு நாடு கள் சிந்திக்க வேண்டும் என்றும் அவர் பரிந்துரைத்திருந்தார்.

இதனால் 2017 ஆம் ஆண்டில் மீண்டும் ஒரு தீர்மானம் இலங்கை தொடர்பில் கொண்டு வரப்பட்டது. 2015 ஆம் ஆண்டில் நிறைவேற்றப்பட்ட தீர்மானத்தை முழுமையாக நடைமுறைப்படுத்துமாறு அந்தத் தீர்மானம் வலியுறுத்தியது. அதற்காக மேலும் இரண்டு வருட கால அவகாசம் வழங்கப்பட்டது. இவ்வாறு கால அவகாசம் வழங்கப்படக் கூடாது என்று தமிழ் அரசியல் கட்சிகளில் ஒரு தரப்பு நின்றது. அப்படிக்கால அவகாசம் வழங்குவது தமிழ்த் தேசியக் கூட்டமைப்பின் சதி என்று கூட விமர்சனங்கள் முன்வைக்கப்பட்டன. பதிலுக்கு, வழங்கப்பட்டது கால அவகாசமே அல்ல, கொழும்பு மீதான கண்காணிப்பு மேலும் இரு வருடங்களுக்கு நீடிக்கப்பட்ட தே நடந்திருக்கிறது என்று கூட்டமைப்பினரால் விளக்கமளிக்கப்பட்டது. கண்காணிப்பை நீடிக்காமல் விட்டால் இந்த விடயம் இப்படியே செயலிழந்து போய்விடும் என்றும் சொல்லப்பட்டது.

இந்த நிலையில்தான் இப்போது மூன்றாவது ஒரு தீர்மானம் கொண்டு வரப்பட உள்ளது. இதுவும் அனேகமாக 2015 ஆம் ஆண்டுத் தீர்மானத்தை முழுமையாக நிறைவேற்றும்படி வலியுறுத்தி மேலும் இரு ஆண்டுகளுக்கு கால அவகாசம் வழங்கும் என்றே தெரிகிறது. அத்தோடு புதிய அரசமைப்பு ஊடாகத் தீர்வொன்றைக் காணும்படி கோரும் புதிய விடயமும் அதில் சேர்க்கப்படக்கூடும். அதற்கான கோரிக்கை தமிழ்த் தேசியக் கூட்டமைப்பால் விடுக்கப்பட்டிருக்கிறது என்று அறியவந்திருக்கிறது.

இந்த மூன்றாவது தீர்மானத்தைக் கொண்டு வருவதால் இலங்கை இதனை நிறைவேற்றிவிடுமா என்றால், இல்லை என்பதைத் திட்டவாட்டமாகச் சொல்லிவிட முடியும். ரணில் ஆட்சியாக இருந்தால் என்ன, மகிந்த ஆட்சியாக இருந்தால் என்ன, இல்லை யானாலே ஜே.வி.பியே ஆட்சிக்கு வருவதாக இருந்தால் என்ன யாரும் நிறைவேற்றப்போவதில்லை என்பதைக் கடந்த நான்கு ஆண்டுகளும் தெளிவாகப் புரிய வைத்திருக்கின்றன.

ஐ.நா. தீர்மானத்தை நிறைவேற்றுவதற்கான உண்மையான விருப்பத்தைக் கொழும்பு கொண்டிருக்காத வரையில் தீர்மானத்தை நிறைவேற்றுவது நடக்கப்போவதில்லை. வாக்கு அரசியலில் முழுமையான கவனத்தைக் கொண்டிருக்கும் இலங்கையின் எந்தவொரு அரசியல் கட்சியும் ஆட்சிக்கு வருவதற்கு இந்தத் தீர்மானத்தை ஒரு கருவியாகப் பயன்படுத்திக்கொள்ளும் தவிர, அதனை முழுமையாக நிறைவேற்றப் போவதில்லை. இத்தகைய நிலையில் ஐ.நா.வுக்கு அழுத்தம் கொடுக்கிறோம் என்கிற பெயரில் இலங்கைக்கு மீண்டும் கால அவகாசம் வழங்கக்கூடாது என்கிற கவனவீர்ப்புப் போராட்டங்களால் பயன் என்ன என்பதை அதன் ஏற்பாட்டாளர்கள் சிந்திக்க வேண்டும்.

தமிழர்கள் தமது உரித்துக்களை ஐ.நா. மனித உரிமைகள் சபையின் ஊடாக அடைய முடியும் என்கிற நம்பிக்கையை ஓரமாகத் தூக்கி வைத்துவிட்டு அவற்றைப் பெறுவதற்கான புதிய வழிகளைப் பற்றிச் சிந்திக்கவும் செயற்படவும் வேண்டிய காலம் இது. அதற்கான முயற்சிகளில் தமது சக்தியைச் செலவிடுவதே மக்களுக்குப் பயனுடையதாக இருக்கும்.

தனது இயலாமையை மறைக்கிறார் மைத்திரி

இந்துமதி

கமர் 30 ஆண்டுகளாக நீடித்த போர் ஓய்ந்து 10 ஆண்டுகள் ஆகிவிட்ட நிலையிலும் நாட்டில் அரசியல் தீர்வு ஏற்படாமையே வருத்தத்தை அளிப்பதாக அரசு தலைவர் மனம் திறந்து கூறியிருக்கிறார். இதைவிடக் கடந்த நான்கு ஆண்டுகளாகவே வடபகுதி மக்கள் இயல்பான வாழ்க்கை வாழ்ந்து வருகின்றனர் என்றும் அவர் சுட்டிக்காட்டியுள்ளார்.

ஏற்பும் மறுப்பும்
அரசு தலைவர் முதலில் தெரிவித்த கருத்தை சரியெனக் கொண்டாலும் பின்னர் தெரிவித்ததை ஏற்றுக்கொள்ள முடியவில்லை. கடந்த 2015 ஆம் ஆண்டு ஜனவரி மாதம் இடம்பெற்ற அரசு தலைவர் தேர்தலில் வெற்றிபெற்று ஆட்சியில் அமர்ந்தவர்தான் இந்த மைத்திரிபால் சிறிசேன. அதே ஆண்டு ஓகஸ்ட் மாதம் இடம்பெற்ற நாடாளுமன்றத் தேர்தலின் பின்னர் சிறிவங்கா சுதந்திரக் கட்சியும், ஐக்கிய தேசியக் கட்சியும் இணைந்து கூட்டு அரசொன்றை அமைத்துக் கொண்டன. இதனால் மகிழ்ச்சி அடைந்தவர்கள் தமிழ்மக்கள்தான் என்பதைக் கூறத் தேவையில்லை. ஏனென்றால் நாட்டின் இரண்டு முதன்மைக் கட்சிகளும் ஒன்றிணைந்து செயற்படுவது



தால் தமது பிரச்சினைகளுக்குத் தீர்வு கிடைத்து விடுமென நினைத்ததே அவர்களின் மகிழ்ச்சிக்கூரிய காரணமாகும். கடந்தகால வரலாறுகளை அவர்கள் நன்கு புரிந்து வைத்திருக்கிறார்கள்.

அரசு தலைவர் தலைமையிலான சிறிவங்கா சுதந்திரக்கட்சியும் தலைமை அமைச்சர் தலைமையிலான ஐக்கிய தேசியக் கட்சியும் இணைந்து ஆட்சி நடத்தியபோதிலும் தமிழர்களுக்கு எவ்வித நன்மையும் கிடைக்கவில்லை. அவர்களின் அடிப்படைப் பிரச்சினைகளுக்குக் கூடத் தீர்வு எதையும் காண முடியவில்லை. இதற்கு மைத்திரிபால் சிறிசேனவும் பொறுப்புக் கூற வேண்டும். ஆனால் அவர் அதைவிடுத்து தற்போது வருத்தம் தெரிவிப்பதில் எவ்வித அர்த்தமும் கிடையாது.

அரசு தலைவரின் இயலாமையின்
தமிழர்களுக்குத் தீர்வு வழங்குவதற்கு அரசு தலைவர் என்ற வகையில் அவருக்கு முடியாது விட்டால் வேறு எவரால் தான் முடியும்? அதுமட்டுமல்லாது தமிழர்களின் வாக்குகளால் பதவிக்கு வந்த அவர் அந்த மக்களுக்கு எந்த வகையிலாவது உதவியிருக்கவேண்டும். ஆனால் அவர் எதையுமே செய்யவில்லை என்பது வருத்தத்துக்குரியது. புதிய அரசமைப்பினூடாக தமிழர்களுக்குத் தீர்வு கிடைக்குமென்ற நம்பிக்கை காணப்பட்டது. கூட்டமைப்பின் தலைவர்களும் இதைத் திரும்பத் திரும்ப வலியுறுத்தி வந்தனர். தற்போது 36 வயதை எட்டியிருக்கும் கூட்டமைப்பின் தலைவர் தனது காலத்தில் தமிழர்களுக்கு அரசியல் தீர்வு கிடைத்துவிட வேண்டுமென எண்ணியவர்கள் போன்று இதில் இரவும் பகலும் கடுமையாக உழைத்தார். ஆட்சியாளர்களுக்கு நெருக்குதலும் கொடுத்தார்.

ஆனால் இனவாதிகளின் கூக்குரலுக்கு அரசு அஞ்சி நடப்பதாகவே தெரிகின்றது. அரசு தலைவரும் இந்த விடயத்தில் தொடர்ந்து மௌனம் சாதித்து வருகின்றார். இது தொடர்பாக எதையும் அறியாதவர் போன்றும் நடந்து கொள்கின்றார். மகிந்த அணியுடன் உறவுகளைப் பேணி வருகின்ற அவரால் புதிய அரசமைப்பு நிறைவேறுவதற்கு எவ்வாறு ஆதரவைத் தெரிவிக்க முடியும்.

புதிய அரசமைப்பில் ஒற்றையாட்சிக்கு முக்கியத்துவம் வழங்கப்பட்டுள்ளதாகவும் பொளத்தத்துக்கு முன்னுரிமை அளிக்கப்பட்டுள்ளதாகவும் இதன் நிறைவேற்றம் ஊடாக நாடு பிளவுபடாதெனவும் தலைமை அமைச்சரான ரணில் விக் கிரமசிங்க உறுதிமொழி வழங்கியபோதிலும் அதையெல்லாம் கவனத்தில் கொள்ளாது மகிந்த ராஜபக்ச அதைக் கண்மூடித்தனமான வகையில் கடுமையாக எதிர்க்கின்றார். இதனால் உற்சாகமடைந்த தென்னிலங்கை இனவாதிகளும் இதன் நிறைவேற்றத்துக்கு எதிர்ப்புத் தெரிவித்து வருகின்றனர். ஆனால் புதிய அரசமைப்புத் தொடர்பாக வாயைத் திறக்காத அரசு தலைவர் நாடாளுமன்றத்தைப் பஸ்ப்படுத்துவதே தமது முதன்மை நோக்கமெனக் கூறுகிறார். இவ்வாறான ஒருவர் புதிய அரசமைப்பின் ஊடாகத் தமிழர்களுக்கு அரசியல் தீர்வு ஒன்றை வழங்குவாரென எவ்வாறு எதிர்பார்க்க முடியும்?

நீதிக்கும் நேர்மைக்கும் இடையில்லை
இந்த நாட்டில் நீதிக்கும் நேர்மைக்கும் இடையில்லை என்பது தெளிவாகத் தெரிகின்றது. போர்க்குற்றவாளிகள் தண்டிக்கப்பட மாட்டார்கள் என நீதியமைச்சர்கள் மட்டுமின்றி அரசு தலைவரும் கூறி வருகின்றார்.

லண்டனில் தமிழர்களின் கழுத்தை அறுப்பேனென சைகை மூலமாகத் தெரிவித்த படை அதிகாரியொருவரை நீதி விசாரணைகளிலிருந்து காப்பற்றுவதில் அரசு ஈடுபட்டுள்ளதைக் காண முடிகின்றது. இதேவேளை கொழும்பில் தமிழர் இளைஞர்கள் கடத்தப்பட்டமை தொடர்பான வழக்கில் கைது செய்யப்பட்டுத் தற்போது பிணையில் வெளிவந்துள்ள அட்டமிர் ரவீந்திர குணவர்த்தன கொழும்பில் இடம்பெற்ற சுதந்திர தின நிகழ்வுகளில் அரசு தலைவர் மற்றும் தலைமை அமைச்சர் ஆகியோருடன் கலந்து கொண்டமை சர்ச்சைக்குரிய விடயமாகவே மாறிவிட்டது. இவரைப் படையினரின் பிரதானியாக அரசு தலைவர் நியமித்தமை தொடர்பாக ஏற்கனவே கடும் அதிருப்தி நிலவிய நிலையில் தற்போது இது இடம்பெற்றுள்ளமை குறிப்பிடத்தக்கது.

சுதந்திர தின உரையில் அரசு தலைவர் தெரிவித்துள்ள சில கருத்துக்கள் அவரது இயலாமையைத் தெளிவாக எடுத்துக்காட்டி விட்டன. ஆனால் அதை அவர் வெளிப்படையாக ஏற்றுக் கொள்ளாது சமாதானம் கூறுவதில் முனைந்திருப்பது வேடிக்கையாகவுள்ளது.




ஆட்சியில் இல்லாதபோது அரசியல்வாதிகள் வாயில் வந்ததையெல்லாம் பேசுவது வழக்கம் என்பதால் மகிந்த கூறியவற்றையும் அவ்வாறே எடுத்துக் கொள்ள வேண்டியுள்ளது. மகிந்த சுமார் 10 ஆண்டுகள் நாட்டின் அரசு தலைவராகப் பதவி வகித்துள்ளார். இதில் பெருமளவு காலம் போரால் கழிந்துள்ளது. தமது சகோதரரையே பாதுகாப்புச் செயலராக நியமித்த மகிந்த விடுதலைப் புலிகளைத் தோற்கடிப்பதிலேயே தமது முழுக் கவனத்தையும் செலுத்திக்கொண்டார்.

சேரலாதன்

தமது ஆட்சிக் காலத்தில் இனப்பிரச்சினைக்கு அரசியல் தீர்வு காணும் முயற்சிகள் இடம்பெற்ற போது கூட்டமைப்பினரே அதைக் குழப்பியடித்தனர் என்று எதிர்க்கட்சித் தலைவர் மகிந்த ராஜபக்ச கூறியிருக்கிறார். தாம் ஆட்சிக்கு வந்தால் தமிழர்களின் தீர்வு தொடர்பாக முதலில் கூட்டமைப்புடன் பேச விருப்பதாகவும் அவர்கள் பேச்சிலிருந்து விலகிச் சென்றால் தமிழ்மக்களுடன் நேரடியாகவே பேச்சு இடம்பெறும் என்றும் அவர் தெரிவித்துள்ளார்.

முழு உகைமும் நன்கறியும். ஓர் இனப் படுகொலையே அங்கு அரங்கேறியது. கேட்பதற்கு எவருமில்லை என்ற திமிர்த்தனத்தால் பல்லாயிரக்கணக்கான தமிழர்கள் கொன்றொழிக்கப்பட்ட

அதையெல்லாம் மறந்து ரணில் விக்கிரமசிங்கவை நம்பிய கூட்டமைப்பு



பூசணிக்காயை சோற்றில் மறைத்தாலும் ஒரு தோட்டத்தையே மறைப்பது தகுமா!

ஆட்சியில் இல்லாதபோது அறிக்கைகள் சாதாரணம்

ஆட்சியில் இல்லாதபோது அரசியல்வாதிகள் வாயில் வந்ததையெல்லாம் பேசுவது வழக்கம் என்பதால் மகிந்த கூறியவற்றையும் அவ்வாறே எடுத்துக் கொள்ள வேண்டியுள்ளது. மகிந்த சுமார் 10 ஆண்டுகள் நாட்டின் அரசு தலைவராகப் பதவி வகித்துள்ளார். இதில் பெருமளவு காலம் போரால் கழிந்துள்ளது. தமது சகோதரரையே பாதுகாப்புச் செயலராக நியமித்த மகிந்த விடுதலைப் புலிகளைத் தோற்கடிப்பதிலேயே தமது முழுக் கவனத்தையும் செலுத்திக்கொண்டார். இனப்பிரச்சினைக்குத் தீர்வு காண்பதற்கான திட்டம் எதையும் அவர் கொண்டிருக்கவில்லை. புலிகளும் அவரை நம்பவில்லை. இறுதிப் போரின்போது தமிழர்களுக்கு நேர்ந்த அவலங்களை

டனர். ஆனால் ஒரு தமிழ்க்கணுக்கும் பாதிப்பு ஏற்படாத வகையில் தாம் போரை நடத்தி வெற்றி கண்டதாக மகிந்த பரப்புரை செய்தமை இன்று நினைவுக்கு வருகின்றது. இதன்புலமாக அவரது நம்பகத்தன்மையும் வெளிப்படுகின்றது.

கூட்டமைப்பின் மீதான விமர்சனம் தகாதது

தற்போது தமது ஆட்சிக்காலத்தில் தமிழர்களுக்கு அரசியல் தீர்வைக் காண்பதற்குத் தாம் முயற்சி செய்தபோது கூட்டமைப்பு அதைக் குழப்பியடித்துவிட்டது என்று அவர் கூறுவதை ஏற்க முடியவில்லை. கூட்டமைப்பு அன்றிலிருந்து இன்றுவரை தமிழர்களுக்கு ஓர் அரசியல் தீர்வு கிடைக்கவேண்டுமென்பதில் கண்ணும் கருத்துமாகச் செயற்படுகின்றது. தற்போது கூட பல்வேறு விமர்சனங்களுக்கு மத்தியிலும் புதிய அரசுமைப்புடன் செயற்பட்டு வருகின்றது. இதற்குத் தொடர்ந்து முட்டுக்கட்டை இடுபவர் மகிந்த என்பதை அனைவரும் அறிவார்கள். புதிய அரசுமைப்பு நிறைவேற்றப்படுவதை ஒருபோதும் அனுமதிக்கப்போவதுமில்லையென இவர் உறுதியாகத் தெரிவித்துவிட்டார். ஆனால்

ஏமாந்துபோய் நிற்பதாக ஏனெனம் செய்கின்றார். தாமே சகலதையும் குழப்பியடித்துவிட்டு ஒன்றும் தெரியாதவர் போன்று அவர் நடந்து கொள்வதைப் பார்க்கும்போது வேதனைதான் ஏற்படுகின்றது. அவர் தமிழர்களின் நலனில் அக்கறையுடையவராக இருந்தால் புதிய அரசுமைப்பு நிறைவேறுவதற்குத் தமது முழு ஆதரவையும் தெரிவித்திருக்கவேண்டும். இதன் மூலமாகத் தமிழர்களின் நன்மதிப்பையும் சம்பாதிக்கமுடியும். ஆனால் பெரும்பான்மையின மக்களின் உணர்வுகளைத் தாண்டுவதன் மூலமாக குறுகிய அரசியல் ஆதாயம் பெறுவதற்கே அவர் முயற்சி செய்துகொண்டிருக்கிறார். அரசு தலைவர் தேர்தலில் சிறு பான்மையின மக்களின் வாக்குகளை வெற்றி தோல்வியைத் தீர்மானிக்கப்போவதை மகிந்தவும் அறிவார். கடந்த தேர்தலில் தமது தோல்விக்கு இந்த வாக்குகளை முக்கிய காரணமென்பதையும் அவர் அறிவார். நாட்டின் மிகவுயர்ந்த அரசு தலைவர் பதவியில் அமர்ந்திருந்த மகிந்த தற்போது எதிர்க்கட்சித் தலைவர் பதவிக்குள் தம்மை முடக்கிக் கொண்டுவிட்டார். சிறுபான்மை இனத்தைச் சேர்ந்த ஒருவரை அந்தப் பதவியிலிருந்து அகற்றிவிட்டு அந்தப் பதவிக்குரிய கதிரையில் அவர் அமர்ந்துள்ளமை சட்டத்தின் பிரகாரம் சரியாக இருந்தாலும் தர்மத்தின் வழியில் பார்க்கும்போது ஏற்படையதாகத் தெரியவில்லை. இந்த

நிலையில் தமிழர்களின் இனப்பிரச்சினைக்குத் தீர்வு காண்பதற்குத் தாம் முயற்சி செய்யப்போவதாக அவர் கூறியதை எவ்வாறு ஏற்றுக்கொள்ள முடியும்? அரசு தலைவரால் அரசியல் குழப்பங்கள் ஏற்படுத்தப்பட்டபோது கூட்டமைப்பின் தலையீட்டால் முகிந்த தலைமை அமைச்சர் பதவியில் இருந்து அகற்றப்பட்டதை அவர் எளிதில் மறந்து விடுவாரென எவருமே எதிர்பார்க்க முடியாது. இதனால் கூட்டமைப்பின் மீது கடுமையான கோபத்தில் அவர் உள்ளார். கூட்டமைப்பு மேற்கொள்கின்ற சகல முயற்சிகளுக்கும் தடைபோடுவதற்கே அவர் விரும்புவார். கூட்டமைப்பின் தலைவர் சம்பந்தம் தமது 86ஆவது வயதைப் பூர்த்தி செய்துள்ளார். இந்த வயதிலும் அவர் தமது இனத்தின் விடுதலைக்காகக் கடுமையாகப் பாடுபடுகின்றார். அரசியலில் பழுத்த அனுபவத்தைக்கொண்டுள்ள அவரது காலத்தில் தமக்கு விடிவு கிடைக்கவேண்டும் என்பதே தமிழர்களின் எதிர்பார்ப்பாகும். ஆனால் இனவாதிகள் இந்த எதிர்பார்ப்பு நிறைவேறுவதற்குப் பெரிய தடையாக உள்ளார்கள். மகிந்த சொல்லளவில் மட்டுமே நின்று விடாது செயலிலும் சாதித்துக் காட்ட வேண்டும். கடந்தகாலத் தவறுகளுக்கு பிராயச்சித்தம் தேடவேண்டிய கட்டாயமும் அவருக்கு உள்ளது. அவர் நியாயமாக நடத்துகொண்டால் கூட்டமைப்பு ஒருபோதும் அதை நிராகரித்து விடாது என்பதை உறுதியாகக் கூறமுடியும்.



ஆசிரியருக்கான கடிதம்

காத்திரமான கருத்துக்கள்

உதயன் பத்திரிகையில் கடந்த 6ஆம் திகதி வெளியான ஆசிரியர் தலையங்கம் மற்றும் சேரலாதன் எழுதிய கட்டுரை இரண்டும் சிறப்பாக அமைந்திருந்தது. சேரலாதனின் கட்டுரையில் ஒவ்வொரு வசனமும் காத்திரமாக இருந்தது. இதனைத் தமிழர்கள் யாவரும் புரிந்து கொள்ள வேண்டும். தமிழ் அரசியல்வாதிகள் தெரிந்து கொள்ளவேண்டும். தென்னிலங்கை அரசு அதிகாரிகளுடனும் அரசியல்வாதிகளுடனும் நெருங்கிக் கடமையாற்றியவர்களுக்கும் நாடாளுமன்ற அமர்வுகளை தொடர்ந்து பார்த்தவர்களுக்கும் கொழும்பில் அமைச்சர்களின் ஊடக சந்திப்பில் கூட இருந்தவர்களுக்கும் தான் யதார்த்தம் என்னவென்று தெரியும்.

முன்னாள் அரசு தலைவர் அலரிமாளிகைக்கு அழைத்தால் அவர் பேசுமுன் சாப்பாடென்றால், எப்படிப் பேசப்போகின்றார் என்பதையும் பேசியபின் சாப்பாடென்றால் எப்படிப் பேசப்போகிறார் என்பதையும் கூட அறிந்தவர்கள் பலர் உள்ளனர். அனுபவமுள்ளவர்கள் உண்மையைப் பகிருங்கள். ஆங்கில, சிங்களப் பத்திரிகைகளை வாசித்தறியும் திறன் இல்லாவிட்டாலும், சிங்களப்பேச்சை விளங்கிக் கொள்ளும் ஆற்றல் பொதுவாக தமிழ்மக்களில் சாதாரணமானவர்களில் கூட உண்டு. உள்ளூர் பத்திரிகைகளுடன் நின்றுவிடாதீர்கள். தமிழ்ப் பத்திரிகைகளுடன் நின்றுவிடாதீர்கள். தரமான பத்திரிகை கண்ணோட்டத்தை குறைந்தது

வசந்தம். சுவர்ணவாகினி, அததெரண போன்ற தொலைக்காட்சிகளை காலையில் பார்த்தால் பல வற்றை அறியலாம். சேரலாதனின் கட்டுரையின் தாற்பரியம் அப்போது தான் புரியும். தமிழ்த் தேசியக் கூட்டமைப்பின் நாடாளுமன்ற உறுப்பினர் ஈ. சரவணபவன், ஆஸ்திரேலிய எஸ்.பி.எஸ். வானொலிக்கு வழங்கிய நேர்காணல் தரமானது. அதுவும் உதயனில் வெளிவரவேண்டும். சேரலாதனோடு நின்றுவிடாது அனுபவமுள்ளவர்கள் உண்மையைப் பகிர தயங்காது முன்வரவேண்டும்.


ந.சதாசிவ சயர்

ஓய்வு பெற்ற மேலதிக பதிவாளர் நாயகம்.

வாசகர்களே!

ஆசிரியருக்கான கடிதம் பகுதிக்கு வந்துசேர்கின்ற பல கடிதங்கள் எழுதுபவரின் சுயவிவரங்கள் இல்லாத காரணத்தால் பிரசுரிக் முடியாத நிலையில் இருக்கின்றன. ஆகையால் தாங்கள் ஆசிரியருக்கு எழுதுகின்ற கடிதத்தில் உங்களுடைய பெயர், முகவரி, தொலைபேசி இலக்கம், மின்னஞ்சல் பயன்படுத்துபவராக இருந்தால் மின்னஞ்சல் முகவரி போன்றனவற்றைத் தவறாது குறிப்பிட்டு அனுப்பி வைக்கும்படி கேட்டுக்கொள்ளப்படுகிறீர்கள். தங்களின் பெயர் விவரங்களை வெளிப்படுத்த வேண்டாம் என்றால் அது குறித்துக் குறிப்பிடுங்கள். மேற்குறித்த விடயங்கள் இணைக்கப்படாத கடிதம் பிரசுரிக்கப்படாது என்பதைக் கவனத்தில் கொள்ளு! எழுதுகின்ற விடயத்தை உறுதிப்படுத்தும் வகையிலான ஆவணங்கள் ஏதும் இருந்தால் அவற்றை இணைத்து அனுப்புவதும் சிறந்தது.

ஜந்தம் ஆண்டு நினைவுஞ்சல்



மலர்வு
02
07
1934

உதிர்வு
09
02
2014

அமரர் சிதம்பரம் வீரகத்திசண்முகம்

நிதி: பூர்வபக்க ஏகாதசி
மண்ணுலகை விட்டு பிரிந்தாலும்
காலங்கள் பல கடந்து சென்றாலும்
கொண்ட சீகாலங்கள் நிலைமாறிப் போனாலும்
உங்கள் பாச மூகம் மாறவில்லை அப்பா!
விழி நீரும் வற்றவில்லை
ஆழியாறு உங்கள் ஞாபகங்கள்
என்றும் உங்கள் பாச மலர்களைப் பூஜித்து நிம்போம்.

"பிருந்தாவனம்"
காத்தார் சின்னக்குளம் வீதி,
வவுலியா.
024 222 1295

செஞ்சு உட்கல் நினைவுகூடல்
மனைவி, பிள்ளைகள்,
மருமக்கள், பேரப்பிள்ளைகள்.

மரண அறிவித்தல்

முருகர் அப்புத்துரை

(முன்னாள் செயலாளர், விவசாய சம்மேளனம், அளவெட்டி மேற்கு)


அளவெட்டி மேற்கு அளவெட்டியை
பிறப்பிடமாகவும் வசிப்பிடமாகவும்
கொண்ட முருகர் அப்புத்துரை கடந்த
07.02.2019 வியாழக்கிழமை
காலமாகிவிட்டார்.

அன்னார் காலஞ்சென்றவர்
களான முருகர் - ஆச்சிப்பிள்ளை
தம்பதியினரின் அன்புமகனும் காலஞ்
சென்றவர்களான செல்லர் பாலி
தம்பதியினரின் அன்பு மருமகனும்,
காலஞ்சென்ற ருக்மணியின் அன்புக்
கணவரும் பிரமிளா, கலாநிதி
பிரகலாதன் (விளிவுரையாளர், Swin
burne University, ஆஸ்திரேலியா)
பிரசாந்தன் (பிரான்ஸ்), அனுராகன்
(பிரான்ஸ்), பிரசாந்தி (அபிவிருத்தி
உத்தியோகத்தர், பிரதேச செயலகம்,
புதுக்குடியிருப்பு) ஆகியோரின் பாசமிகு தந்தையும் சந்திரகுமார், சர்மிளா
(ஆஸ்திரேலியா), மயூறிக்கா (பிரான்ஸ்), வாக்கீசன் (ஆலோசகர், CABI)
ஆகியோரின் அன்பு மாமனாரும் காலஞ்சென்ற அழகரடணம் (நில
அளவையாளர்), நாகம்மா (பிரான்ஸ்), குணரடணம் (பிரான்ஸ்), இந்திராணி,
செல்வரடணம் (பிரான்ஸ்), காலஞ்சென்ற பாலசுப்பிரமணியம் ஆகியோரின்
அன்பு சகோதரனும் புல்பராணி காலஞ்சென்ற குருசாமி, சிவக்கொழுந்து
(பிரான்ஸ்), புறுனோகுணரடணம், பாலேஸ்வரி (பிரான்ஸ்), செல்லக்கண்டு,
துரைச்சாமி (சுவீஸ்), பரமேஸ்வரி, சரஸ்வதி (பிரான்ஸ்), இராமேஸ்வரன்
(பிரான்ஸ்), தர்மகுலசிங்கம் ஆகியோரின் மைத்துனரும் சிந்துஜா, நீருசா,
கீசோபன், மிதுனன், மதுரித்திகா ஆகியோரின் பாசமிகு பேரனுமாவார்.

அன்னாரின் இறுதிக்கிரியைகள் நாளை (10.02.2019) ஞாயிற்றுக்கிழமை
அவரது இல்லத்தில் நடைபெற்று பூதவுடல் மு.ப. 10.00 மணியளவில்
தகனக்கிரியைக்காக அளவெட்டி தம்மளை இந்து மயானத்திற்கு எடுத்துச் செல்லப்
படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்
கொள்ளவும்.

திருப்பதி, அளவெட்டி மேற்கு
அளவெட்டி

தகவல்: குடும்பத்தினர்
077 371 6476, 021 224 0673



தோற்றம்
21.11.1942

மறைவு
07.02.2019

மரண அறிவித்தல்கள்

வேலுப்பிள்ளை மனோகரன்

(ஓய்வூதியர் - யாழ்.கொடிகாமம் திருநாவுக்கரசு மத்திய கல்லூரி)



மலர்வு
26.12.1955

உதிர்வு
07.02.2019

அல்லாறை வடக்கு, கொடிகாமத்தைப்
பிறப்பிடமாகவும், வெள்ளாம்போக்கட்டி
கொடிகாமத்தை வதிவிடமாகவும் கொண்ட
வேலுப்பிள்ளை மனோகரன் 07.02.2019
வியாழக்கிழமை காலமானார்.

அன்னார் காலஞ்சென்றவர்களான
வேலுப்பிள்ளை - நாகம்மா தம்பதிகளின்
அன்பு மகனும், காலஞ்சென்றவர்களான
சிதம்பரப்பிள்ளை - செல்முத்து தம்பதி
களின் அன்பு மருமகனும், சரஸ்வதியின்
அன்புக் கணவரும், காலஞ்சென்றவர்
களான சுவாமிநாதன், லீலாவதி, இராம
நாதன், துரைராஜன் மற்றும் திலகவதி,
கமலாவதி, காலஞ்சென்றவர்களான யோக
நாதன், சரஸ்வதி ஆகியோரின் அன்புச்
சகோதரரும், காலஞ்சென்ற சுப்பிர

மணியம் மற்றும் குலசேகரம், மகேஸ்வரி, பரமசாமி, வேலாயுதப்பிள்ளை, காலஞ்
சென்ற தில்லைநாயகி ஆகியோரின் மைத்துனரும், குகதாசனின் (மாகாண
உள்ளகக் கணக்காய்வு உத்தியோகத்தர், கிளிநொச்சி) சிறிய தந்தையுமாவார்.

அன்னாரின் இறுதிக்கிரியைகள் நாளை (10.02.2019) ஞாயிற்றுக்கிழமை
அவரது இல்லத்தில் நடைபெற்று முற்பகல் 11 மணியளவில் பூதவுடல் தகனக்
கிரியைக்காக கச்சாய் பாலாவித்தாழ்வு இந்து மயானத்துக்கு எடுத்துச் செல்லப்படும்.


இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்
கொள்ளவும்.

வெள்ளாம்போக்கட்டி,
கொடிகாமம்.

தகவல்:
குடும்பத்தினர்.

(09352)0117

077 074 2725



திருமதி செல்லம்மா செல்லத்துரை

யாழ்.சுன்னாகம், ஐயனார் கோயிலடியைப் பிறப்பிடமாகவும்,
லண்டன் Red bridge Newbury park ஐ வசிப்பிடமாகவும் கொண்ட
திருமதி செல்லம்மா செல்லத்துரை 02.02.2019 சனிக்கிழமை
இறைவனடி சேர்ந்தார்.

அன்னார் காலஞ்சென்றவர்களான அரியகுட்டி - சின்னப்பிள்ளை
தம்பதிகளின் அன்பு மகனும், காலஞ்சென்றவர்களான சின்னத்தம்பி -
சின்னாச்சி தம்பதிகளின் அன்பு மருமகனும், காலஞ்சென்ற செல்லத்
துரையின் அன்பு மனைவியும், சுதாசுரன் (சுதா - ஜேர்மனி), சுதாமதி
(சுகி - லண்டன்), தயாகரன் (தயா - லண்டன்) ஆகியோரின் அன்புத்
தாயாரும், காலஞ்சென்றவர்களான பொன்னம்மா, குட்டிப்பிள்ளை,
மாணிக்கம் ஆகியோரின் பாசமிகு சகோதரியும், நேனாத்தை, உதய
குமாரன் (உதயன்), லின்டா ஆகியோரின் பாசமிகு மாமியாரும், ஹய்,
நற்றலி, லிசா, சபரிஸ் சாயினா, சாயினியா, சயோன் ஆகியோரின்
பாசமிகு பேர்த்தியும் ஆவார்.

அன்னாரின் இறுதிக்கிரியைகள் நாளை (10.02.2019) ஞாயிற்றுக்
கிழமை East Ham Town Hall 328, Barking Rd, London E6 2RP, UK
எனும் இடத்தில் நடைபெற்று பூதவுடல் City of London Cemetery and
Crematorium Aldersbrook Rd, Manor Park, London E12 5DQ, UK
என்னும் இடத்தில் தகனம் செய்யப்படும். இந்த அறிவித்தலை உற்றார்,
உறவினர், நண்பர்கள் அனைவரும் ஏற்றுக்கொள்ளவும்.

சுன்னாகம் ஐயனார் கோயிலடியில் துக்கம் அனுஷ்டிக்கப்படும்.

தகவல்: குடும்பத்தினர்.

சுதாமதி, தயாகரன் - (லண்டன்) - 0044 7405 990 024,
சுதாசுரன் (மகன் - ஜேர்மனி) - 0049 178 3356 995



இன்றைய நாள்



மேடம்: மனதில் குழப்பம் ஏற்படலாம். தொழில், வியாபாரத்தில் இலக்கு நிறைவேற கால அவகாசம் தேவைப்படும். அளவான பணவரவு கிடைக்கும். பெண்கள் அதிக பயன் தராத பொருள் வாங்க வேண்டாம்.

இடம்: உங்களின் நற்செயலை சிலர் பரிசாகச் செய்வர். தொழில், வியாபாரத்தில் அளவான மூலதனம் போதும். லாபம் சுமாராக இருக்கும். வாசனத்தில் மிதவேகம் பின்பற்றவும்.

மிதுனம்: செயலில் நேர்மை அதிகரிக்கும். தொழில், வியாபாரம் அபரிமிதமானவளர்ச்சி பெறும். தாராள பணவரவு கிடைக்கும். பெண்கள் வீட்டு உபயோகப் பொருள் வாங்குவர்.

கடகம்: மனதில் புத்துணர்ச்சி மேம்படும். தொழில், வியாபாரம் வளர்ச்சியில் முன்னேற்றம் உருவாகும். உபரி வருமானம் கிடைக்கும். பெண்கள் வீட்டு உபயோகப் பொருள் வாங்குவர்.

சிங்கம்: இடையூறு செய்பவரிடம் விலகுவது நல்லது. தொழில், வியாபாரத்தில் பணிச்சுமை ஏற்படும். முக்கிய செலவுகளுக்கு சேமிப்பு பணம் பயன்படும்.

கன்னி: மனதில் குழப்பம் ஏற்பட்டு மறையும். தொழில், வியாபாரத்தில் குறுக்கிடும் இடையூறுகளை சரி செய்வது நல்லது. மிதமான பணவரவு கிடைக்கும். பணியாளர்கள் பணிச்சுமைக்கு ஆளாவர்.

துலாம்: அனுபவ அறிவால் நன்மை காண்பீர்கள். தொழில், வியாபாரத்தில் வளர்ச்சி பெற புதிய வாய்ப்பு கிடைக்கும். தாராள பணவரவில் கொஞ்சம் சேமிப்பீர்கள். பணியாளர்களுக்கு சலுகை கிடைக்கும்.

விருச்சிகம்: புதிய பொறுப்புகளால் சிரமத்திற்கு ஆளாவீர்கள். தொழில், வியாபாரத்தில் உள்ள அனுசூலத்தை பாதுகாப்பது நல்லது. அளவான பணவரவு கிடைக்கும்.

தனுசு: அடுத்தவர் நலனில் அக்கறை கொள்வீர்கள். தொழில், வியாபாரத்தில் நிலுவைப்பணி எளிதாக நிறைவேறும். ஆதாயம் கூடும். பெண்கள் இஷ்ட தெய்வ வழிபாட்டில் ஈடுபடுவர்.

மகரம்: உங்களிடம் சிலர் டொராமை யுடன் பேசுவர். தொழில், வியாபார வளர்ச்சிக்கு இதமான அணுகுமுறை உதவும். தினர் செலவால் சேமிப்பு கரையும்.

கும்பம்: சவால்களை ஏற்று செயல்படுவீர்கள். தொழில், வியாபாரத்தில் கூடுதல் பணவரவு கிடைக்கும். பணியாளர்கள் பணியிடத்தில் செல்வாக்கு காண்பர்.

மீனம்: மதிநுட்பத்துடன் செயல்படுவீர்கள். தொழில், வியாபாரம் செழித்து வளரும். பணவரவும், நன்மையும் அதிகரிக்கும். சமூகத்தில் உங்களின் அந்தஸ்து உயரும்.

மீண்டும் இணைகின்றனர் சிம்ரன் - திரிஷா



'ஜோடி' படத்தில் சிம்ரனின் தோழியாக அறிமுகமானவர் திரிஷா. 1999ஆம் ஆண்டு வெளியான அந்தப் படத்தில் திரிஷா நடித்தது மிகவும் சின்ன வேடம். ஆனால் அதன் பின் கதாநாயகியாக அறிமுகமாகி 16 ஆண்டுகளுக்கும் மேலாக முன்னணிக்கு கதாநாயகியாக நடித்து வருகிறார். திருமணமாகி சினிமாவில் இருந்து ஒதுங்கிய சிம்ரன் சில படங்களில் அக்கா, அண்ணி வேடங்களில் நடித்தார். பின்னர் நடிக்காமல் இருந்தார். சமீபத்தில் ரஜினிகாந்துக்கு ஜோடியாக பேட்ட படத்தில் நடித்து இருந்தார். 'பேட்ட' படத்தில் திரிஷா தன்னுடன் இணைந்து நடிக்கவில்லை என்ற குறை யைத் தனது அடுத்தபடத்தில் தீர்க்க உள்ளார். இருவரும் இணைந்து ஒரு சாகச படத்தில் நடிக்க உள்ளனர். புதுமுக இயக்குநர் சனந்த் இயக்கும் இந்தப் படத்தின் படப்பிடிப்பு விரைவில் தொடங்க உள்ளது.

சிலந்தி™ @NANDHU_TWITS

எதையோ "பறி" கொடுத்தது போல் உணரும் மனநிலை.. மேலும் இழுப்பு"களை சந்திக்க வழிவகுக்கும்..!!

மன்னன்™ @ANANDH_OFFL

சுழற்சி முறையில் அவதாரம் எடுக்கிறது #கிழமைகள்

காய்ச்சல் வந்தா எதைச் சாப்டாலும் டேஸ்ட் தெரியமாட்டேங்குது...

மாத்திரை போடும் போது மட்டும் கரெக்டா கசக்குது என்னவா இருக்கும்..

வானொலி

ஒரு காலத்தில் நாகரிகத்தின், தொழில்நுட்பத்தின், செல்வத்தின் அடையாளமாக இருந்தது வானொலி ஆகும். ரேப் ரெக்கோடர், தொலைக்காட்சிகள் வந்தபின்னும் இன்றுவரை காலத்துக்கு ஏற்ப தன்னை வடிவமைத்துக்கொண்டிருக்கிற இடம் செல்வாக்குப் பெற்று விளங்குகிறது வானொலி. வானொலி, எப்எம், சேட்டலைட் வானொலி, இணைய வானொலி.. என இதன் படிநிலை வளர்ச்சி வியக்கத்தக்கது. இன்றும் நாள்தோறும் வானொலி கேட்போர் நிறையவே இருக்கிறார்கள். பயணம் மேற்கொள்வோர், அலுவலகங்களில், கடைகளில் இன்றும் பலர் வானொலி கேட்டுக்கொண்டுதான் இருக்கிறார்கள். தொலைக்காட்சிகளோடு ஒப்பிடும்போது வானொலி நடுநிலையுடைய செய்திகளை வழங்குகிறது என்று மக்கள் நம்புகிறார்கள்.



மேலும் அமுதுவடிவும் தொடர்நாடகங்களும், அறிவாளியைக் கூட முட்டாளாக்கும் கேலிக்கூத்துகளும் காணும்போது குரங்குகையில் சிக்கிய மலர் மாலைதான் எம் கையில் இந்தத் தொலைக்காட்சித் தொழில்நுட்பம் என்று தோன்றுகிறது. அதனால் பலரும் மீண்டும் வானொலியை நாடுகின்றனர். சிறுவயதில் வானொலியில் கேட்ட நாடகங்கள், இன்று ஒரு தகவல், படம் மன்றங்கள், விழிப்புணர்வு சார்ந்த செய்திகள், நேர்முக வர்ணனைகள் ஆகியவற்றை இன்று நினைத்துப்பார்த்தாலும் பசுமையாக மனதில் தோன்றுகிறது. குறிப்பாக அன்றைய நாட்களில் கேட்ட தென்கடசி சுவாமிநாதன், இளசை சுந்தரம் ஆகியோரின் தகவல்கள் மிகவும் கவர்ந்தன. அன்றைய வானொலி தந்த மனநிறைவை இன்றைய தொலைக்காட்சி தருகிறதா? என்றால் இல்லை என்பதே பதில்.



மாதா பிதா கூகுள் தெய்வம்



கூகிளா? ஏன்டா 'குரு' ல வரும்



எது தெரியல எண்டாலும் வெட்கப்படாமல் கூகிள் கிட்ட தானே கேக்கிறம். எல்லாமே சொல்லி தாரது அதுதான். கூகிள் தான் குரு.



முற்பகல் இன்னா செய்யின்



பிற்பகல் தானே விளையும்

உண்மை பேசுவதில் ஒரு செளகரியம் உண்டு. பேசியதை நினைவில் வைத்திருக்க வேண்டியதில்லை.
ஓர் அறிஞர்



நீ கடந்து செல்லும் பாதையில் தடைகள் தாண்ட வேண்டுமானால் முயற்சியை மட்டும் எப்போதும் கைவிடாதே !!!...



விதைத்த விதை வீண் போகாது அதுபோல கற்ற அறிவும் என்றும் வீண் போகாது..

இடைசியமில்லாத பயணம் அடைசியத்தில் முடிகிறது ...!!

கோபதி சனிதா
KOTPATHI SHANIDA

சீடமூலப் வாரம்: 404
வாரணம் : செம்மஞ்சள்
சீடமூலத் திகதி: 2019.02.08

அடுத்த ஞாயிறுக்கிழமைக்கான ஐக்கியம்

01 02 03 40

சீடமூலப் வாரம்: 520
வாரணம் : செம்மஞ்சள்
சீடமூலத் திகதி: 2019.02.08

இன்றைய ஐக்கியம் பரிசு

04 36 49 61

சீடமூலப் வாரம்: 920
சீடமூலப் திகதி: 2019.02.07
வியாழக்கிழமை

13 24 56 75

அடுத்த சுப்பர் ஜக்பொட்

08 17 26 45 G

அடுத்த வெள்ளிக்கிழமைக்கான ஐக்கியம்

21 48 51 62

அடுத்த ஞாயிறுக்கிழமை

நாட்டுக்...

டிப்பதில் குழப்பம் ஏற்படுவதாக மக்கள் விடுதலை முன்னணியின் தலைவரும் நாடாளுமன்ற உறுப்பினருமான அனூரகுமார திசாநாயக்க சபையில் நேற்று நகைச்சுவையாகத் தெரிவித்தார்.

சுற்றுச்சூழல் அமைச்சரான அரசு தலைவர் மைத்திரிபால சிறிசேனவிடம், அனூரகுமார திசாநாயக்க கேள்வி எழுப்பியிருந்தார். இந்தக் கேள்விக்கு அரசு தலைவருக்குப்

பதிலாக சுற்றுச்சூழல் இராஜாங்க அமைச்சர் அஜித் மானப்பெரும பதிலளித்தார்.

இடையீட்டுக் கேள்வியொன்றை அனூரகுமார எழுப்பும் போது அஜித் மானப்பெருமவை பிரதி அமைச்சர் என்று அழைத்தார். அரசு தரப்பிலிருந்து சிலர், பிரதி அமைச்சர் அல்ல இராஜாங்க அமைச்சர் எனக் கூறினர். அதே போன்று அனூரகுமார, பிரதி அமைச்சர் புத்திக்க புத்திரணவிடம் ஏதோவொன்று கேட்க முற்பட்டபோது, நீங்கள்

சீடமூலப் வாரம்: 520
வாரணம் : செம்மஞ்சள்
சீடமூலத் திகதி: 2019.02.08

இன்றைய ஐக்கியம் பரிசு

04 36 49 61

சீடமூலப் வாரம்: 920
சீடமூலப் திகதி: 2019.02.07
வியாழக்கிழமை

13 24 56 75

அடுத்த சுப்பர் ஜக்பொட்

08 17 26 45 G

அடுத்த வெள்ளிக்கிழமைக்கான ஐக்கியம்

21 48 51 62

அடுத்த ஞாயிறுக்கிழமை

சூப்பர் பால்

சீடமூலப் வாரம்: 920
சீடமூலப் திகதி: 2019.02.07
வியாழக்கிழமை

13 24 56 75

அடுத்த சுப்பர் ஜக்பொட்

08 17 26 45 G

அடுத்த வெள்ளிக்கிழமைக்கான ஐக்கியம்

21 48 51 62

அடுத்த ஞாயிறுக்கிழமை

நியதி ஜயா

சீடமூலப் வாரம்: 744
வாரணம் : நீலம்
திகதி: 2019.02.08

அடுத்த வெள்ளிக்கிழமைக்கான ஐக்கியம்

08 17 26 45 G

அடுத்த வெள்ளிக்கிழமைக்கான ஐக்கியம்

21 48 51 62

அடுத்த ஞாயிறுக்கிழமை

ராசு

திகதி: 08.02.2019
வெற்றி வாரம்: 2453
வாரணம்: நீலம்

அடுத்த வெள்ளிக்கிழமைக்கான ஐக்கியம்

21 48 51 62

அடுத்த ஞாயிறுக்கிழமை

மரண அறிவித்தல்

மலர்வு: 15, 03, 1939
உதிர்வு: 08, 02, 2019

திருமதி சிவபாக்கியம் சோமாஸ்கந்தர்

ஐவந்தலை, அல்வாய் தெற்கு அல்வாயை பிறப்பிடமாகவும் கனடாவை வசிப்பிடமாகவும் கொண்ட திருமதி சிவபாக்கியம் சோமாஸ்கந்தர் நேற்று (08.02.2019) வெள்ளிக்கிழமை கனடாவில் காலமானார்.

அன்னார் காலஞ்சென்ற சோமாஸ்கந்தரின் (முன்னாள் கிராம சேவையாளர்) பாசமிகு மனைவியும் காலஞ்சென்ற வேலுப்பிள்ளை சின்னத்தங்கம் தம்பதியினரின் அன்பு மகளும் காலஞ்சென்ற கந்தையா செல்லமுத்து தம்பதிகளின் மருமகளும் சுகந்தியின் (கனடா) அன்பு தாயாரும் தங்கம்மா மகேஸ்வரன், தங்கராஜா காலஞ்சென்ற கனகம்மா ஆகியோரின் சகோதரியும் ஜெனதாளின் (கனடா) மாமியாரும் மிதுனா, சுயானா, அபினா ஆகியோரின் பேர்த்தியுமாவார்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்: குடும்பத்தினர்.
ஐவந்தலை, அல்வாய் தெற்கு 0016478793547
அல்வாய். 0778270126

பிரதியா? இராஜாங்கமா? எனக் கேட்டார். இதன் பின்னர் அனூரகுமார நாட்டுக்கோழி, புறொயிலர் கோழி போன்று அமைச்சர், பிரதி அமைச்சர், இராஜாங்க அமைச்சர், அமைச்சரவை அந்தஸ்து அல்லாத அமைச்சர் என்று அமைச்சுப்பதவிகள் வழங்கப்பட்டுள்ளதால் எது நாட்டுக்கோழி, எது புறொயிலர் கோழி எனக் கண்டுபிடிப்பதில் குழப்பம் ஏற்பட்டுள்ளது. அமைச்சுப்பதவிகள் அடிக்கடி மாறுவதால் யாருக்கு என்ன பதவி என்பது தெரியாமலுள்ளதாகவும் நகைச்சுவையாகத் தெரிவித்தார்.

(ஓ.5.31)

கொக்கைனுடன்...

இந்தியக் குடும்பம் ஒருவர் நேற்றுக் காலை கைது செய்யப்பட்டார் என்று பொலிஸ் அத்தியட்சகர் ருவான் குணசேகர தெரிவித்தார். கைது செய்யப்பட்ட சந்தேகநபர், இந்தியாவின் மும்பாய் வானூர்தி நிலையத்திலிருந்து கட்டுநாயக்க வானூர்தி நிலையத்தை முதல் தடவையாக வந்தடைந்துள்ளார்.

கட்டுநாயக்க வானூர்தி நிலையப் போதைப் பொருள் தடுப்பு பிரிவினருக்கு கிடைக்கப்பெற்ற இரகசியத் தகவலுக்கு அமைவாக சந்தேக நபரை அதிகாரிகள் சுற்றிவளைத்துள்ளனர். அவரது ப்யணப் பொதியை சோதனைக்கு உட்படுத்தியுள்ளனர். அதிலிருந்து ஒரு கிலோ 5 கிராம் கொக்கைன் மீட்கப்பட்டுள்ளது.

சந்தேக நபரை நீர்கொழும்பு நீதிவான் நீதிமன்றத்தில் நேற்று முற்படுத்தினர். 7 நாள் தடுப்புக் காவலில் வைத்து விசாரிக்க உத்தரவிடப்பட்டுள்ளது.

(ஓ.5.71)

மயிலிட்டி வீரமானிக்க தேவஸ்துறை

திருவருள்மிகு ஸ்ரீ கண்ணகாதேவி தேவஸ்தான

புனராவர்த்தன அஷ்டபந்தன ஏககுண்ட பஷு திருக்குடமுழுக்கு பெருஞ்சாந்தி விழா

எண்ணெய்க்காப்பு
09.02.2019 - சனிக்கிழமை
காலை 8.00 - 05.00 மணிவரை

திருக்குடமுழுக்கு
10-02-2019 ஞாயிற்றுக்கிழமை
காலை. 6.50 - 7.50 மணிவரை

அம்பிகை அடியார்களே,
நீழமணித்திருநாட்டின் வடபால் சைவமும் தமிழும் சிறந்து விளங்கும் மயிலிட்டி பதியிலே பன்னெடுங்காலமாக கோயில்கொண்டு அருள் பாலித்துக் கொண்டிருக்கும் ஸ்ரீ கண்ணகாதேவிக்கும் பரிவாரமூர்த்தியாக விளங்கும் மஹாகணபதிக்கும் ஸ்ரீ பைரவருக்கும் ஸ்வஸ்தி ஸ்ரீ நிகழும் மங்களகரமான விளம்பி வருஷம் தைமாத 27ம் நாள் ஞாயிற்றுக்கிழமை 10-02-2019 பூர்வ பஞ்சமியும் ரேவதி நடஷத்திரமும் அமிர்தயோகமும் கூடிய கும்ப லக்ஷண சுபவேளையில் காலை 6.50 மணி முதல் 7.50 வரையில் சிவஸ்ரீ அரிகர.மதிவதனக் குருக்கள் தலைமையில் மஹாகும்பாபிஷேகம் நடைபெற திருவருள் கைகூடியுள்ளது. எனவே மெய்யடியார்கள் ஆசாரசீலர்களாக திருக்குடமுழுக்கு விழாவிலும் அதற்கு முன் நடைபெறும் கிரியாகாலங்களிலும் கலந்துகொண்டு வழிபடுவதோடு தங்களாலான திருத்தொண்டுகளைப் புரிந்தும் கண்ணகைத்தாயின் இஷ்டசித்திகளைப் பெற்றுய்யும் வண்ணம் வேண்டிக்கொள்கின்றோம்.

திருமதி குமாரசாமி கலாநந்தினி - 0774717296
திரு. நவமணி ரவிச்சந்திரன் ஐயா - 0777075390
திருமதி நிவேதிகா பாஸ்கரன்:- 0778742055

முக்கிய குறிப்பு:
நிர்வாக சபையினர் என்ற அறிவித்தலுடன் கடந்த 06.02.2019 உதயன் புத்திரிகையில் வெளியான விளம்பரம் தவறானது என்பதுடன் அம்பிகை அடியார்களை குழப்பத்தில் ஆழ்த்தக்கூடிய செய்தியாகும் என்பதை மனவருத்தத்துடன் தெரிவித்துக் கொள்கின்றோம். ஆதீனகர்த்தர்களின் உரிமைக்கோவில் என்ற முறையிலும் ஆலய நிர்வாகப்பொறுப்புகள் எதுவும் நிர்வாகத்தின் பொறுப்பில் இல்லை என்ற முறையிலும் அம்பாளின் கும்பாபிஷேகம் பிரதம ஆதீனகர்த்தாவான சிவத்திரு. இ.நவமணி ஐயா அவர்களின் புத்திர புத்திரிகளினால் மட்டுமே பொறுப்பெடுத்துச் செய்யப்படுகின்றது என்பதையும் தெரிவித்துக்கொள்வதுடன் அம்பிகை அடியார்கள் அனைவரும் இவ்வரிய சந்தர்ப்பத்தினை நழுவவிடாது அம்பிகையை பரிபூரணமாகச் சரணடைந்து அம்பிகையின் திருவருளை பெற்றுய்யுமாறு அன்புடன் வேண்டிக்கொள்கின்றோம்.

ஆலய வருடாந்த விழா உபயகாரர்கள் மற்றும் கட்டுமான உபயகாரர்கள் அனைவரும் அம்பிகையின் திருக்குடமுழுக்கு விழாவில் தவறாது கலந்து சிறப்பிக்குமாறு வேண்டுவதுடன் இதனை தனிப்பட்ட அழைப்பாக ஏற்று அம்பிகையின் திருவருளை பெற்றுய்யுமாறு வேண்டுகின்றோம்.

நன்றி.

ஓம் சக்தி!

பிரதம ஆதீனகர்த்தா சிவத்திரு இ.நவமணி ஐயா அவர்களுடைய புத்திர புத்திரிகள்



மின்சார...

சிறிதர் தியேட்டருக்கு 1998ஆம் ஆண்டில் ருந்து மின்சாரம் வழங்கப்பட்டிருக்கிறது. இதுவரை 85 லட்சத்து 50 ஆயிரத்து 982 ரூபாய் 75 சதம் மின்சார சபைக்குச் செலுத்தப்பட்ட வேண்டியுள்ளது. 2015ஆம் ஆண்டு ஆட்சி மாற்றம் ஏற்படும் வரையே மின்சார சபைக்கு பணம் செலுத்தப்படவில்லை. அதன் பின்னர் ஒவ்வொரு மாதமும் பணம் செலுத்தப்பட்டுள்ளது. யாழ்ப்பாணம் நவீன சந்தைக் கட்டடத்தில் இயங்கிய அலுவலகம், பஸ்தியன் சந்தியில் இயங்கிய அலுவலகம், யாழ்ப்பாண நகரில் காங்ஸென்சுரை வீதியில் இயங்கிய அலுவலகம் ஆகியவற்றுக்கும் மின்சார விநியோகம் வழங்கப்பட்டிருந்தது. அதற்குரிய நிலுவைப்பணமும் செலுத்தப்படவில்லை. ஆனாலும், மின்சார சபை அதிகாரிகள் அதற்கு எதிராக சட்ட நடவடிக்கை எடுக்கவில்லை. இது தொடர்பில் மின்சாரத் துறை அமைச்சர் ரவி கருணாநாயக்கவிடம் கேட்டபோது, நாடாளுமன்ற உறுப்பினர், சாதாரண பொதுமக்கள் என்ற வேறுபாடு இல்லை. சகலருக்கும் ஒரே மாதிரியாகவே சட்டம் நடைமுறைப்படுத்தப்படும். மின்சார நிலுவை தொடர்பில் உரிய சட்ட நடவடிக்கை எடுக்கப்படும் - என்றார். (05.22)

ஸ்மார்ட்...

களும் ஸ்மார்ட் ரப்பர்ட் இடம்பெறும். மாணவர்கள் செய்யும் பயிற்சிகளை மின்னஞ்சல் மூலம் ஆசிரியருக்கு அனுப்புவதாகவும் அதை அவர் திருத்தி அனுப்புவதாகவும் ஸ்மார்ட் வகுப்பறை ஆசிரியர் தெரிவித்துள்ளார்.

2017ஆம் ஆண்டு ஸ்மார்ட் வகுப்பறை ஆரம்பிக்கப்பட்டது. அதன் தொடர்ச்சியாக ஒரு தரத்தைச் சேர்ந்த மாணவர்களை உள்ளடக்கிய 'ஸ்மார்ட் கிரேட்' நேற்றுத் தொடங்கப்பட்டுள்ளது. (05)

31ஆம் நாள் நினைவுஞ்சலியும் வீட்டுக்கிருத்திய அழைப்பும்

கடந்த (10.01.2019) வியாழக்கிழமை சிவபதம் அடைந்த எமது குடும்பத் தலைவர் **அமர் கணபதிப் பிள்ளை வடிவேலு (ஆசார்)**

அவர்களின் வீட்டுக்கிருத்திய கிரியைகள் இன்று (09.02.2019) சனிக்கிழமை மு.ப. 10.00 மணியளவில் அன்னாரின் இல்லத்தில் நடைபெறவுள்ளது. அத்தருணம் தாங்களும் தங்கள் குடும்ப சகிதம் வருகைகொண்டு அன்னாரின் ஆத்மசாந்திப் பிரார்த்தனையிலும் அதனைத் தொடர்ந்து நடைபெறும் மதிய போசன நிகழ்விலும் கலந்துகொள்ளும் வண்ணம் அன்புடன் அழைக்கின்றோம். இந்த அழைப்பை தனிப்பட்ட அழைப்பாக ஏற்கவும்.

அம்பலவாணர் வீதி, குடும்பத்தினர்.
காளிகோவிலடி, உடுவில், சுன்னாகம். 077 905 0306

தசாக கிருஹயக்ஷ அழைப்பு

விளம்பி வருஷம் தை மாதம் 18ஆம் நாள் (01.02.2019) வெள்ளிக்கிழமை சிவபதம் அடைந்த எமது அன்பு அத்தை **தருமத் பரமேஸ்வர பூங்கந்தபுலப்நாதசர்மா (ராசம்மா)**

அவர்களின் ஆத்ம சாந்திக் கிரியைகள் பின்வரும் தினங்களில் நடைபெறவுள்ளதனால் அக்கிரியைகளில் தாங்களும் குடும்ப சமேதராகக் கலந்துகொண்டு அன்னாரது ஆத்மசாந்திக்காகப் பிரார்த்திக்குமாறு அன்புடன் அழைக்கின்றோம். இதனைத் தனிப்பட்ட அழைப்பாகவும் ஏற்றுக்கொள்ளவும்.

தை 27ஆம் திகதி (10.02.2019) குாயிற்றுக்கிழமை மு.ப. 10.00 மணிக்கு தசாகம் (கல்லெடுப்பு)
தை 28 ஆம் திகதி (11.02.2019) திங்கட்கிழமை மு.ப. 10.00 மணிக்கு ஏகோத்திடிடம் (மாசியம்)
தை 29 ஆம் திகதி (12.02.2019) செவ்வாய்க்கிழமை மு.ப. 10.00 மணிக்கு சபின்மகரணம் மாசி 01ஆம் திகதி (13.02.2019) புதன்கிழமை மு.ப. 10.00 மணிக்கு கிருஹயக்ஷம் நண்பகல் 12.00 மணிக்கு சமாராதனை

ஓம் சாந்தி! சாந்தி! சாந்தி!
வண்ணப்பூரம் சிவன்கோவிலடி, அராமி மத்தி, வட்டுக்கோட்டை. - மருமக்கள் -

100 ஆவது பிறந்தநாள் வாழ்த்து

09.02.2019 இன்று (09.02.2019) சனிக்கிழமை 100 ஆவது பிறந்த தினத்தை கொண்டாடும் **மேரி யோசப்பின் அம்மம்மா அமிர்தநாதர்**

அவர்களை பல்லாண்டு காலம் நலமுடன் வாழ வாழ்த்துகின்றோம்.

வாழ்த்துவோர்: மக்கள், மருமக்கள், பேரப்பிள்ளைகள், பூட்டப்பிள்ளைகள், சகோதரர்கள், ஆயர், குருக்கள் அருட் சகோதரிகள், உற்றார், உறவினர், நண்பர்கள் யாவரும் வாழ்த்துகின்றோம்.

திருகோணமலை.

மரண அறிவித்தல்

மாப்பாணர் சங்கரப்பிள்ளை

தெல்லிப்பனை தையிட்டபுலத்தை பிறப்பிடமாகவும் புன்னாலைக்கட்டுவன் வடக்கு ஈவினையை வசிப்பிடமாகவும் கொண்ட மாப்பாணர் சங்கரப்பிள்ளை அவர்கள் (08.02.2019) வெள்ளிக்கிழமை அன்று காலமானார் அன்னார் காலஞ்சென்றவர்களான மாப்பாணர் - கைராசிப்பிள்ளை தம்பதிகளின் மகனும் காலஞ்சென்றவர்களான வைத்திலிங்கம் நேசரத்தினம் தம்பதிகளின் மருமகனும் சுகிர்தரணியின் அன்புக்கணவரும் முருகதாஸ் (பதிவாளர் நாயக திணைக்களம் மாவட்ட செயலகம் - யாழ்ப்பாணம்) கலாவதி (லண்டன்) கிரிசாவதி விமலதாஸ் (பிரான்ஸ்) ஆகியோரின் தந்தையும் சத்தியபிரியா, வசிகரன், ஆலாசகந்தரம், தேனுஜா ஆகியோரின் மாமனாரும் காலஞ்சென்ற தாமோதரப்பிள்ளை, சிவக்கொழுந்து, இராசம்மா, ஈஸ்வரி ஆகியோரின் சகோதரரும், யதுசா, கனுசா, லக்ஷ்மா, மதிசா, மதுசா, சிந்தூசா, சங்கவி, லதிசன் ஆகியோரின் அன்புப்பேரனாரும் காலஞ்சென்ற சந்திராதேவி, இந்திராதேவி, சங்கரவிங்கம், சத்தியபாமா, இராசபுத்தி ஆகியோரின் மைத்துனருமாவார்

அன்னாரின் இறுதிக்கிரியைகள் நாளை (10.02.2019) குாயிற்றுக்கிழமை அன்னாரின் இல்லத்தில் இடம்பெற்று காலை 9.00 மணியளவில் பூதவுடல் தகனக்கிரியைக்காக ஈவினை விலங்கன் இந்து மயானத்திற்கு எடுத்துச்செல்லப்படும் இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்

புன்னாலைக்கட்டுவன் வடக்கு தகவல்: குடும்பத்தினர்.
ஈவினை 077 899 9740, 076 777 3323

பணிப்பெண் தேவை

யாழ்ப்பாணம் நல்லூரடியில் வசிக்கும் குடும்பம் ஒன்றுக்கு வீட்டில் தங்கி நின்று வேலை செய்யக்கூடிய பணிப்பெண் தேவை.

072 474 7219, 077 746 4052

காணி விற்பனை

யாழ்ப்பாணம் பிறவுண் வீதியில் இரண்டேகால் பரப்பு உயர்குடியிருப்பு நிலமும் யாழ். இந்துமகளர்கல்லூரி அருகில் மிகப்பிரபல்யம் வாய்ந்த பகுதியில் ஒன்றரைப்பரப்பு நிலமும் விற்பனைக்கு உண்டு.

077 9215550, 077 773 2893

வீடு அல்லது அறை தேவை

யாழ்ப்பாணம் பல்கலைக்கழக விரிவுரையாளர் (ஆண்) ஒருவருக்கு பல்கலைக்கழக சுற்றாடலில் வீடு அல்லது அறை வாடகைக்குத்தேவை

075 743 9006

காணி விற்பனைக்கு

தெல்லிப்பனை பண்டத்தரிப்பு வீதியில் யூனியன் கல்லூரிக்கு மிக அருகில் காணி உடனடி விற்பனைக்கு உண்டு. 83திகதி, 9, 10, நாள்களில் காலை 10 மணி தொடக்கம் 4 மணிவரை பார்வை யிடலாம். தரகர் தேவையில்லை.

தொடர்பு - 077 854 4600

தேவை

- விற்பனை பிரதிநிதிகள்
- சேகரிப்பு பிரதிநிதிகள்
- பட்டா வாகனங்கள்
- சாரதி

விஜிதா ரோடித் தனியார் நிறுவனம்
யாழ்ப்பாணம். 076 707 4609 - Jaffna
077 848 5389 - Vavuniya,
077 216 0756 - Kilinochchi

31ஆம் நாள் நினைவுஞ்சலி

அமர் **சுவசம்பு கனகசபாபதி**


(ஓய்வுபெற்ற சங்க திணைக்கள உதவிப் பணிப்பாளர் சிவசம்பு களஞ்சிய ஸ்தாபகர்)

தோற்றம் 05.09.1930 மறைவு 10.01.2019

23, அம்மன் வீதி, கந்தர்மடம், யாழ்ப்பாணம். குடும்பத்தினர்.

மரண அறிவித்தல்

திருமதி அன்னலட்சுமி கோபாலபிள்ளை



நயினாதீவு 7 ஆம் வட்டாரத்தைப் பிறப்பிடமாகவும் திருநெல்வேலி மாரியம்மன் வீதியை வசிப்பிடமாகவும் கொண்ட அன்னலட்சுமி கோபாலபிள்ளை நேற்று (08.02.2019) வெள்ளிக்கிழமை காலமானார்.

அன்னார் காலஞ்சென்றவர்களான வைரமுத்து - வள்ளியம்மை (ஆச்சிப்பிள்ளை) தம்பதிகளின் சிரேஷ்ட மகளும் காலஞ்சென்றவர்களான கனகசபை - வள்ளியம்மை தம்பதிகளின் அன்பு மருமகளும் காலஞ்சென்ற கோபாலபிள்ளை (தேநீர் சாலை உரிமையாளர் - கொழும்புத்துறை) அவர்களது அன்பு மனைவியும் கதிர்காமநாதன் (ஓய்வுநிலை தபால் உத்தியோகத்தர் - பிரதமதபாலகம், யாழ்ப்பாணம்), யோகேஸ்வரி (பட்டாணி) ஆகியோரது அன்பு தாயாரும் பஞ்சாட்சரதேவி, மகாதேவா (ஓய்வுநிலை கமநல தொழில்நுட்ப அலுவலர்) ஆகியோரது அன்பு மாமியும் காலஞ்சென்ற குழந்தைவேலு மற்றும் இரத்தினசபாபதி, காலஞ்சென்றவர்களான அன்னபுரணம், சபாரடணம் (ஐயா மாஸார்) மற்றும் சிவபாக்கியம் (பிள்ளையம்மா - கனடா) ஆகியோரது சகோதரியும் காலஞ்சென்ற பவானியம்மா மற்றும் ஞானப்பூங்கோதை, புவனேஸ்வரி, காலஞ்சென்றவர்களான நடராசா, தங்கராசா, இ.ப. சிவக்கொழுந்து இராமநாதன், புவனேஸ்வரி (மணி) ஆகியோரின் மைத்துனியும் புனிதமலர் (ஆசிரியை கோண்டாவில் இராமகிருஷ்ண ம.வி) மகாயோகன் (கமநலசேவைத்திணைக்களம் - யாழ்ப்பாணம்), சிவனேசன் (கனடா) ஆகியோரது பேர்த்தியும் கஜசாந் (கிரீன் கிராஸ் ஹெட்டல்), உமேசன், குகானந்த, விஸ்ணுகா, சாரங்கி, நிரோசன், சங்கவி, சங்கீதா ஆகியோரது பூட்டியும் ஆவார்.

அன்னாரின் இறுதிக்கிரியைகள் நாளை (10.02.2019) குாயிற்றுக்கிழமை மு.ப. 10.00 மணியளவில் அவரின் இல்லத்தில் நடைபெற்று பூதவுடல் தகனக்கிரியைக்காக கொக்குவில் இந்து மயானத்திற்கு எடுத்துச்செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

15/2, மாரியம்மன் வீதி, தகவல்: K.K.நாதன் (மகன்) திருநெல்வேலி. 021222 0259



பாடசாலை நிகழ்வுகள்



காக்கையன்குளம் மு.ம.வித்தியாலய இல்ல மெய்வன்மைப் போட்டிகள் பாடசாலை அதிபர் ஜனாப். ஏ. எம். சாக்கீர் தலைமையில் கடந்த வியாழக்கிழமை நடைபெற்றது. நிகழ்வில் முதன்மைவிருந்தினராக கலந்துகொண்டவன்னி மாவட்ட நாடாளுமன்ற உறுப்பினரும் மீள் குடியேற்றம் மறுவாழ்வு வடக்கு அபிவிருத்தி முன்னாள் பிரதி அமைச்சருமான காதர் மஸ்தான், மாநகை மேற்கு பிரதேச சபை தவிசாளர் எ. சந்தியோகு வன்னி மாவட்ட முன்னாள் நாடாளுமன்ற உறுப்பினர் முத்தலிபாவா பாரூக் ஐ. எஸ். ஆர். எரி பணிப்பாளர் ஜனாப். மிஹ்லா மற்றும் மடு வலயக் கல்விப் பணிமனை அதிகாரிகள் ஆகியோர் கலந்துகொண்டனர். (க-60)

வவுனியாவில்...

எருக்கு முன்னர் நெடுங்குளம் பகுதியில் சுமார் 8 ஏக்கரில் பரப்பளவில் சமத் நந்திக்க என்ற தனிநபரால் இறப்பர் உற்பத்தி செய்யும் ஆரம்பிக்கப்பட்டது. இது வெற்றிகரமான பலனைத் தந்துள்ளதாகக் கூறப்படுகின்றது. இறப்பர் பாலைக் கொள்வனவு செய்யும் நிகழ்வு பெருந்தோட்டப் பயிர்ச் செய்கை அமைச்சின் செயலர் கருணாநாத தலைமையில் நேற்றுமுன்தினம் இடம்பெற்றுள்ளது. (ஆ.5.110)

வெள்ளத்தைச்...

வதில்தாமதம் ஏற்படுகின்றது. இருப்பினும் எதிர்வரும் 14ஆம் திகதியிலிருந்து இழப்பீடு வழங்குவதற்கு நடவடிக்கை எடுக்கப்படும். இழப்பீடு கிடைக்காதவர்கள் அடுத்த 14 நாட்களுக்குள் முறைப்பாடு செய்யலாம். இவ்வாறு விவசாய, கிராமிய பொருளாதார, காள்நடை அபிவிருத்தி, நீர்பாசன, நீர் குகாமைத்துவ, கடற்றொழில் மற்றும் நீரியல்வள அமைச்சர் பி.ஹரிசன் தெரிவித்தார்.

நாடாளுமன்றத்தில் நேற்று எழுப்பப்பட்ட கேள்விக்குப் பதிலளிக்கும்போது மேற்கண்டவாறு கூறினார்.

அவர் மேலும் தெரிவித்ததாவது:

வடக்கில் வெள்ளத்தால் விவசாயத்துக்கும், விவசாயிகளுக்கும் ஏற்பட்ட சேதங்கள், அழிவுகள் தொடர்பில் குழுக்கள் அமைக்கப்பட்டு தகவல்கள் திரட்டப்பட்டன. 50 ஆயிரம் ஏக்கர் நெல் செய்கை அழிவடைந்துள்ளது. முழுமையாக அழிவடைந்த விவசாயிகளுக்கு ஏக்கருக்கு 40 ஆயிரம் ரூபா வீதம் இழப்பீடு வழங்கப்படும். எதிர்வரும் 14ஆம் திகதி தொடக்கம் 20ஆம் திகதி வரையில் யாழ்ப்பாணம், கிளிநொச்சி, முல்லைத்தீவு, வவுனியா மாவட்டச் செயலகங்களில் வைத்து இழப்பீடு வழங்கப்படும். இழப்பீடு கிடைக்காதவர்கள் 14 நாட்களுக்குள் முறைப்பாடு செய்யலாம்.

ஆயிரத்து 600 மாடுகள், 700 ஆடுகள், 5 ஆயிரம் கோழிகள் வெள்ளத்தால் உயிரிழந்துள்ளன. இவற்றின் பெறுமதி 55 மில்லியன் ரூபா என்று மதிப்பிடப்பட்டுள்ளது. சிலர் வெள்ளத்தைக் காரணம் காட்டி போலியான தகவல்களை வழங்கி இழப்பீடுகளைப் பெற்றுக் கொள்ள முயற்சிக்கின்றனர். உண்மையாகப் பாதிக்கப்பட்டவர்கள் தொடர்பில் ஆராய்ந்து பார்க்கவேண்டியிருப்பதால் இழப்பீடு வழங்குவதில் காலதாமதம் ஏற்படுகின்றது - என்றார். (ஆ.5.31)

4 கோடி...

போது நேற்று அதிகாலை கைப்பற்றப்பட்டுள்ளதாகப் பொலிஸார் தெரிவித்தனர். இந்தச் சம்பவம் தொடர்பில் 4 பேர் சந்தேகத்தில் கைது செய்யப்பட்டுள்ளனர். அவர்களில் ஒருவரிடமிருந்து கைத்துப்பாக்கியும் மீட்கப்பட்டுள்ளது. பொலிஸாருக்கு கிடைத்த இரகசியத் தகவலுக்கு அமைவாக, பேலியகொட பழைய பாலம் பகுதியில் சோதனை நடவடிக்கைகள் முன்னெடுக்கப்பட்டன. கொழும்பு நோக்கி வந்த சொகுசு லுடுந்து (ஹைவேஸ்) மறித்துச் சோதனை செய்யப்பட்டது. லுடுந்தில் 15 கறுப்பு நிறப் பொலித்தீன் பைகளில் 400 கிலோ கேரளக் கஞ்சா கைப்பற்றப்பட்டது. அதன் பெறுமதி 4 கோடி ரூபா என்று மதிப்பிடப்பட்டுள்ளது.

பாடசாலையில் மாணவர் குறைவெனின் சகல நிகழ்வுகளில் பங்குபற்றும் வாய்ப்பு!

பிரதிக்கல்விப் பணிப்பாளர் தெரிவிப்பு

கொடிகாமம், பெப். 09 குறைந்த எண்ணிக்கையான மாணவர்கள் உள்ள பாடசாலைகளில் கற்கும் அனைத்து மாணவர்களும் பங்குபற்றக்கூடிய நிகழ்வுகளை இல்லமெய்வன்மைப் போட்டிகள் காணப்படுகின்றன. நகரப்புறப் பாடசாலைகளில் நடத்தப்படும் விளையாட்டுப் போட்டிகளில் பெருமளவு மாணவர்கள் விளையாட்டுக்களில் பங்குபற்ற அக்கறை செலுத்துவதில்லை. இவ்வாறு தென்மராட்சிகல்வி வலய நிர்வாக அலகின் பிரதிக்கல்விப் பணிப்பாளர் த. கிருபாகரன் தெரிவித்தார். எழுதுமட்டுவாழ் வடக்கு அத.கூடாடசாலையின் இல்லமெய்வன்மைப் போட்டிக் கடந்த ஞாயிற்றுக்கிழமை நடைபெற்றன. அதில் முதன்மை விருந்தினராக கலந்துகொண்ட உரை யாற்றும் போதே அவர் இவ்வாறு தெரிவித்தார். அவர் மேலும் தெரிவித்ததா



வது: குறைந்தளவு மாணவர்களைக் கொண்ட பாடசாலைகளில் கற்கும் ஒவ்வொரு மாணவனும் போட்டிகளில் பங்குபற்றும் தகைமையுடன் காணப்படுவார். கிராமப்புறங்களில் பொழுது போக்கு நிகழ்வுகள் இல்லாததால் பெற்றோரின் ஊக்குவிப்பால் மாணவர்கள் தமது திறமைகளை மேற்கொள்கின்றனர். விளையாட்டுப் போட்டிகளில் பங்குபற்றுவதால் மாணவரின் உடல்நலம், உள நலம் ஆரோக்கியமாக காணப்ப

டும். இந்தப் பாடசாலைகளைப் பொறுத்த வரையில் குறைந்தளவு மாணவர்களைக் கொண்டதாயினும் கல்வி மற்றும் இணைப்பாடவிதான செயற்பாடுகள் போன்றவற்றில் சாதனைபடைத்து வருகின்றனர். நகரப்புறப் பாடசாலைகளில் கற்ற மாணவர்கள் இந்தப் பாடசாலையில் கற்க விருப்பம் தெரிவித்து விண்ணப்பிக்கும் அளவுக்கு பாடசாலையில் கற்பித்தல் வளம் காணப்படுவது மகிழ்வாக உள்ளது. விளையாட்டு என்பது

மாணவர்களின் உடல்நல உடனடி மேம்பாட்டுக்களை நடத்தப்படுகின்றது. ஆரோக்கியமான மாணவனால் தான் சிறந்த பயனைப் பெற முடியும். விளையாட்டுக்களில் கலந்து கொள்ளாமல் சிரிக்கும் ஒவ்வொரு மாணவனும் பிற்காலத்தில் பல்வேறு நோய்களுக்கு ஆளாகலாம். அண்மையில் கொழும்பில் உள்ள பாடசாலையொன்றில் கல்வி பயின்ற மாணவர்பரிட்சையில் பெறுபெறு வெளியான தினத்துக்கு முதல்நாள் குருதி அழுத்தம் அதிகரித்து இறந்துள்ளார். பரிட்சையில் 3 பாடங்களிலும் அதியுயர் சித்தி பெற்றுள்ள போதிலும் உடல் ஆரோக்கியம் அற்ற நிலையில் இறந்துள்ளார். ஆரோக்கியமான உடல்நிலை உள்ள மாணவர்களிடம் படிக்க வேண்டுமென்ற அழுத்தம் இருக்க வேண்டுமென்ற விருத்தொற்றா நேர்யான அழுத்தம் ஏற்படக் கூடாது - என்றார். (ஆ.5.159.9)

இவர்களின் முதன்மைச் சந்தேகநபர் இந்தியாவிலிருந்து போதைப் பொருள் கடத்தி வந்த குற்றச்சாட்டில் சிறைத்தண்டனை அனுபவித்தவர் என்று பொலிஸார் குறிப்பிட்டனர். மேலும் இந்தக் கடத்தலுக்கு வேவுபார்த்த மகிழ்ந்தும் அதன் சாரதியான பெண் ஒருவரும் கைது செய்யப்பட்டுள்ளனர். (ஆ.5.71)

வடக்கு...

கட்டமைப்புக் குழு தெரிவித்துள்ளது. வடக்கு மாகாண பொருளாதார அபிவிருத்தி கட்டமைப்புத் தொடர்பாக இலங்கை மத்திய வங்கியின் வடபிராந்திய காரியாலத்தின் வழிகாட்டலின் கீழ் பல்வேறு துறை சார்ந்தவர்களை உள்ளடக்கிய குழுவால் தயாரிக்கப்பட்ட அறிக்கையைத் தெளிவுபடுத்தும் நிகழ்வு யாழ்ப்பாணம் பொதுநூலகத்தின் கேட்போர் கூடத்தில் நேற்று பிற்பகல் 3 மணிக் கு நடைபெற்றது. இந்த நிகழ்விலேயே அறிக்கையைத் தயாரித்த குழு இவ்வாறு தெரிவித்துள்ளது. வடக்கு மாகாணம் போரின் பின்னர் பொருளாதார ரீதியாக இன்னமும் மீண்டு எழவில்லை. இதற்குப் பல்வேறு காரணங்கள் உள்ளன. சரியான திட்டமிடல் இன்மை முதன்மை காரணம். மக்களின் கடன் சுமை அதிகரித்துள்ளது. நிதி நிலைமைகளால் மட்டும் மாகாணத்தை அபிவிருத்தி செய்ய முடியாது. முதலில் நாம் எம்க்கான ஒரு பொருளாதாரக் கொள்கையை வளர்க்க வேண்டும். நாட்டின் தேசியப் பொருளாதார கொள்கையின் கீழ் எழுது மாகாணத்துக்கும் அபிவிருத்தி செய்து விடலாம் என்று எண்ணுவது தவறு. எம்க்கான பொருளாதாரக் கொள்கைக்கு பல்வேறு தரப்புகளிடம் இருந்தும் கருத்துக்களை பெற்றுக்கொள்வதற்கும், ஆராய்வதற்கும் தனியான நிலையம் தேவை. ஆய்வு மையம் ஒன்று தேவை. முதலீடுகள் மட்டும்

போதாது. அதற்கு முயற்சியும் வேண்டும். எழுது மாகாணத்துக்குப் பெண் தலைமைத்துவக் குடும்பங்கள் மற்றும் இளையோர்களுக்கான வேலை வாய்ப்பை உருவாக்கக் கூடிய துறைகளை நாம் ஆராய வேண்டும். இங்கு நிலம், நீர் உண்டு. அதனை எவ்வாறு பயன்படுத்த முடியும் என்று சிந்திக்க வேண்டும். நாம் வெளியிட உள்ள அறிக்கை 10 ஆண்டுகளுக்குள் மாகாணத்தில் பொருளாதார ரீதியான தேவைகளை இனம் கண்டு தயாரிக்கப்பட்டுள்ளது. நிதி அமைச்சருக்கு இந்த அறிக்கையை வழங்குவதற்கு நடவடிக்கை எடுக்கப்பட்டுள்ளது என்றார்கள். (ஆ.5.7)

மைத்திரியி...

யில் தெரிவிக்கப்பட்டுள்ளதாவது: அங்குனகொலபல சிறைச்சாலையில் சிறப்பு அதிரடிப்படையினர் நிறுத்தப்பட்டுள்ளமை தொடர்பில் முதலில் குறிப்பிட வேண்டும். சிறைச்சாலைகளில் உள்ள கைதிகளின் பாதுகாப்பையும், சட்டத்துக்கு ஏற்றவாறு அவர்கள் நடத்தப்படுவதையும் உறுதிசெய்வது மனித உரிமைகள் ஆணைக்குழுவின் கடமையாகும். சட்டத்தின் பிரகாரம் கைதிகள் தடுத்து வைக்கப்பட்டுள்ள இடங்கள், பொலிஸ் நிலையம் மற்றும் சிறைச்சாலைகள் என்பவற்றைச் சென்று பார்வையிடுவதற்கும், பரிசோதிப்பதற்கும் மனித உரிமைகள் ஆணைக்குழுவுக்கு அதிகாரமளிக்கப்பட்டுள்ளது. கைதிகளின் பாதுகாப்பு, அடிப்படை தேவைகளை பூர்த்தி செய்யத்தக்க வசதிகள், சுகாதார சேவை வசதிகள் மற்றும் கைதிகளை தடுத்து வைத்திருக்கும் இடங்கள் உள்ளிட்டவை பரிசோதிக்கப்படும். அங்குனகொலபல சிறைச்சாலையில் சிறப்பு அதிரடிப்படையினர் நிறுத்தப்பட்டதைத் தடுத்து கைதிகள் மற்றும் அவர்களின் உறவினர்கள் உள்ளிட

போர் மனித உரிமைகள் ஆணைக்குழுவுக்கு மேற்கொண்ட முறைப்பாடுகளின் அடிப்படையில் அதனை ஆராய்ந்து பார்க்க வேண்டியது எம்முடைய கடமையாகும். அது தொடர்பில் சட்டத்துக்கு அமைவாக மனித உரிமைகள் ஆணைக்குழு மேற்கொண்ட நடவடிக்கைகளைத் தொடர்ந்தும் முன்னெடுத்துச் செல்வதற்கு இடமளிக்க வேண்டும்.

எம்முடைய இராணுவத்தினர் மற்றும் பொலிஸார் ஐ.நா. அமைதிக்காகும் படை நடவடிக்கைகளுக்கு பங்களிப்புச் செய்கையில் அவர்களுக்கான தகுதிச் சான்றிதழை வழங்குவதற்கு ஐக்கிய நாடுகள் சபை கடந்த 2016 ஆம் ஆண்டு இலங்கை மனித உரிமைகள் ஆணைக்குழுவைத் தெரிவு செய்திருந்தது.

எழுது ஆணைக்குழுவின் சுயாதீனத்துவம் மற்றும் நம்பகத்தன்மை என்பன அதற்குக் காரணமாகக் குறிப்பிடப்பட்டிருந்தன. அதுமாதிரி மனித ஐ.நா. அமைதிக்காகும் படைக்கு இராணுவத்தினரை வழங்கும் அனைத்து நாடுகளிலும் தேசிய ரீதியாக தகுதிச் சான்றிதழை வழங்குவதற்கு தெரிவு செய்யப்பட்ட ஒரேயொரு தேசிய அமைப்பாகவும் மனித உரிமைகள் ஆணைக்குழு விளங்குகின்றமை இலங்கைக்கு பெருமைக்குரிய விடயமாகும்.

இவ்வாறானதொரு நிலையில் நியாய மற்ற விமர்சனங்களால் நாங்கள் அதிருப்தி அடைவது மாத்திரமன்றி எம்முடைய தைரியத்தை இழக்கும் நிலையும் உருவாகின்றது. எம்மீதான நியாயமான விமர்சனங்களை வரவேற்று ஏற்றுக்கொள்வதுடன், அவை எழுது செயற்பாடுகளை இன்னமும் திறம்பட மேற்கொள்வதற்கு வழிகாட்டும் எனவும் நம்புகின்றோம் எனக் குறிப்பிடப்பட்டுள்ளது. (ஆ.5.61)



பாடசாலை நிகழ்வுகள்



யாழ்ப்பாணம் கைதடி நாவற்குழி அரசினர் தமிழ்க் கல்வன் பாடசாலையின் இல்ல மெய்வன்மைப் போட்டிகள் வித்தியாலய மைதானத்தில் அண்மையில் பிற்பகல் 1.30 மணியளவில் அதிபர் சி. சோமசுந்தரம் தலைமையில் நடைபெற்றன.

நிகழ்வில் சாவகச்சேரி பிரதேச சபைத் தவிசாளர் க.வாம தேவன், சிறப்பு விருந்தினர்களாக சாவகச்சேரி பிரதேச சபை உறுப்பினர் திருமதி மல்லிகா .பாலச்சந்திரன், தென் மராட்சி வலய பாடசாலை மேம்பாட்டுத் திட்ட இணைப்பாளர் கணித பாட ஆசிரிய ஆலோசகர் க. ஸ்ரீகணேசன், சாவகச்சேரி ஆதார மருத்துவமனை தாதிய அலுவலகர் திருமதி கேமீனா வரதராஜா , மதிப்புறு விருந்தினர்களாக சாவகச்சேரி பொதுச்சுகாதாரப்பரிசோதகர் ம. பிரபாகரன், ஜே/297 கைதடி நாவற்குழி கிராம அலுவலகர் த. மாதாங்கன், அயற்பாடசாலை அதிபர்கள், ஆசிரியர்கள் மாணவர்கள், பெற்றோர்கள் பழைய மாணவர்கள் உட்பட பலர் கலந்துகொண்டனர். பல்வேறு விளையாட்டு நிகழ்வுகள் இடம்பெற்றன. வெற்றி பெற்ற மாணவர்களுக்கான பரிசீல்கள், சான்றிதழ், வெற்றிக் கேடயங்களை விருந்தினர்கள் வழங்கிவைத்தனர். (ஊ-159)

செயற்பட்டு மகிழ்வோம் விளையாட்டு நிகழ்வுகள்



முல்லைத்தீவு முத்துஜயன்கட்டு முத்துவிநாயகர் தமிழ் வித்தியாலயத்தின் செயற்பட்டு மகிழ்வோம் விளையாட்டு நிகழ்வுகள்

பாடசாலை மைதானத்தில் அண்மையில் அதிபர் க. சத்திய சீலன் தலைமையில் இடம்பெற்றன.

நிகழ்வில் முதன்மை விருந்தினராக வடக்குமாகாணசபை முன்னாள் உறுப்பினர் மதிப்புறு துரைராசாரவிசுரன், சிறப்பு விருந்தினர்களாக உடற்கல்வி ஆலோசகர் பா. சசிதரன், ஆறுமுகம் வித்தியாலய அதிபர். பா. பாலேஸ்வரன், ஒட்டி சுட்டான் கோட்ட ஆரம்பக்கல்வி ஆசிரிய ஆலோசகர் திருமதி. ப. சந்திரமாலா, வலதுகரை மகாவித்தியாலய அதிபர் சி. நாகேந்திரராசா, ஒட்டுசுட்டான் மகாவித்தியாலய அதிபர் க. யோகேஸ்வரன், பனை தென்னைவளகட்டுறவுச்சங்க கணக்காளர் வி. தீபா ஆகியோர் கலந்துகொண்டனர். விருந்தினர் வரவேற்புடன் ஆரம்பமாகி தொடர்ந்து மங்கல விளக்கேற்றல், ஒலிம்பிக் தீபமேற்றல், மாணவர்களது அணிநடை, என்பவற்றுடன் மாணவர்களது விளையாட்டு நிகழ்வுகளும் இடம்பெற்றன.

இவற்றினைத் தொடர்ந்து விளையாட்டு நிகழ்வுகளில் பங்குபற்றி வெற்றியீட்டிய மாணவர்களுக்கான பரிசீல்களும் வழங்கிவைக்கப்பட்டன. (ஊ-222)

யாழ்ப்பாணம் எழுதுமட்டுவாழ் கரம்பகம் அ. த. க. பாடசாலையின் செயற்பட்டு மகிழ்வோம் விளையாட்டு நிகழ்வுகள் அண்மையில் பிற்பகல் 1.30 மணியளவில் அதிபர் திருமதி. அம்பிகைபாகன் தலைமையில் நடைபெற்றது. நிகழ்வில் முதன்மை விருந்தினராக தொழிலதிபர் த. ஜெயந்தன், சிறப்பு விருந்தினராக சாவகச்சேரி பிரதேச சபை உறுப்பினர் இ. தெய்வேந்திரம்பிள்ளை, மதிப்புறு விருந்தினராக தென்மராட்சி கல்வி வலய செயற்பட்டு மகிழ்வோம் அலகின் இணைப்பாளர் திருமதி. இ. மயில் வாகனசிங்கம் ஆகியோர் கலந்துகொண்டனர். பல்வேறு விளையாட்டு நிகழ்வுகள் இடம்பெற்றதுடன் வெற்றி பெற்ற மாணவர்களுக்கான பரிசீல்கள், சான்று தழ்கள் மற்றும் கேடயங்களை விருந்தினர்கள் வழங்கி வைத்தனர். சாவகச்சேரிப் பிரதேச சபை உறுப்பினர் இ. தெய்வேந்திரம்பிள்ளை வெற்றிக் கேடயங்களை அன்பளிப்பு செய்தார். (ஊ-159)



கிளிநொச்சி முரசுமோட்டை அந்தோனியார் ரோ. க. வித்தியாலயத்தின் இல்ல மெய்வன்மைப் போட்டிகள் பாடசாலை மைதானத்தில் அண்மையில் அதிபர் செல்வி க. இந்திராதேவி தலைமையில் நடைபெற்றது. நிகழ்வில் முதன்மை விருந்தினராக கிளிநொச்சி வலயக் கல்விப்பணிமனை சேவைக்கால ஆசிரிய ஆலோசகர் தி. சிவரூபன், சிறப்பு விருந்தினர்களாக கோரக்கன்கட்டு அபிவிருத்தி அலுவலகர் இ. தர்மேந்திரா, கோரக்கன்கட்டு கிராம அலுவலர் கோ. சேகர் அயற்பாடசாலை அதிபர்கள், ஆசிரியர்கள், பழைய மாணவர்கள் உட்பட பலர் கலந்துகொண்டனர். போதைப்பொருள் ஒழிப்பு விழிப்புணர்வு விளையாட்டுப் படுத்தி வினோத உடை போட்டிகள் இடம்பெற்றமை பலருடைய கவனத்தையும் ஈர்த்துள்ளது. போட்டிகளில் வெற்றி பெற்ற மாணவர்களுக்கான பரிசீல்கள், சான்றிதழ் வெற்றிக் கேடயங்களை விருந்தினர்கள் வழங்கிவைத்தனர். (ஊ-159)




வவுனியா கந்தபுரம் வாணி வித்தியாலயத்தின் இல்ல மெய்வன்மைப் போட்டிகள் பாடசாலை மைதானத்தில் அண்மையில் அதிபர் ந. முரளிதரன் தலைமையில் இடம்பெற்றன.

குளக்கோட்டன், பண்டாரவன்னியன் மற்றும் சங்கிலியன் ஆகிய இல்லங்களுக்கிடையில் விளையாட்டுப் போட்டிகள் இடம்பெற்றன. நிகழ்வில் முதன்மை விருந்தினராக நாடாளுமன்ற உறுப்பினர் செல்வம் அடைக்கலநாதனுக்கு அழைப்பு விடுக்கப்பட்ட நிலையில் தவிர்க்க முடியாக்காரணத்தினால் கலந்துகொள்ளவில்லை எனினும் அவரது பிரதிநிதி கலந்துகொண்டார். பரிடாசாலையின் மைதான சீரமைப்பிற்காக 5 இலட்சம் ரூபாவை நாடாளுமன்ற உறுப்பினர் வழங்கியிருந்தார். (ஊ-110)



பரிசளிப்பு நிகழ்வு

சித்திரப் போட்டியில் வெற்றி பெற்றவர்களுக்கு பரிசளிப்பு நிகழ்வு சாவகச்சேரி டிரிபேக் கல்லூரியில் அண்மையில் இடம்பெற்றது. சிறந்த நண்பர்கள் குழுமத்தின் போதைப் பொருள் விழிப்புணர்வு மற்றும் சிறுவர் பாதுகாப்பு மையத்தால் போதைப்பொருள் விழிப்புணர்வு தொடர்பாக மாணவர்களிடையே சித்திரப் போட்டி நடத்தப்பட்டது. போட்டியில் வெற்றி பெற்ற மாணவர்களுக்கு ஒரு லட்சம் ரூபா பெறுமதியான பரிசீல்கள் வழங்கப்பட்டன. மையத்தின் நிறுவநர் க. அருந்தவயாலன் தலைமையில் நடைபெற்ற நிகழ்வில் பரிசீல்களை சிவசிரிவீ. பாலகுமாரக் குருக்கள், கல்லூரி அதிபர் செ. பேரின்பநாதன் உட்பட பலர் வழங்கினர். போட்டியில் தெரிவு செய்யப்பட்ட சித்திரங்களின் பிரசாரங்கள் மாகாண கல்வி வலயங்கள் ஊடாக பாடசாலைகளுக்கு விநியோகிக்கப்படவுள்ளன எனத் தெரிவிக்கப்பட்டது. (ஊ-9)





உடுவில் பிரதேச விளையாட்டு இறுதிநாள் நிகழ்வுகள் இன்று!

யாழ்ப்பாணம், பெப். 9

உடுவில் பிரதேச செயலக பிரிவில் பதிவு செய்யப்பட்ட விளையாட்டுக் கழகங்களுக்கு இடையிலான வருடாந்த விளையாட்டு விழாவின் இறுதிநாள் நிகழ்வுகள் இன்று சனிக்கிழமை மதியம் 2 மணிக்கு ஸ்கந்தவரோதயக் கல்லூரியில் இடம்பெறவுள்ளன.

100 மீற்றர், 200 மீற்றர் இருபாலருக்குமான இறுதிபோட்டி, ஆண்களுக்கான ஆயிரத்து 500 மீற்றர் இறுதிப் போட்டி, இருபாலாருக்குமான 4 நபர்கள் பங்குபற்றும் 100 மீற்றர் அஞ்சல் ஓட்டம், இருபாலாருக்குமான கயிறு இழுத்தல் இறுதிப் போட்டி, ஆண்களுக்கான கால்பந்தாட்ட இறுதிப்போட்டி, கபடி இறுதிப் போட்டி என்பன இன்று இடம்பெறவுள்ளன.

பரிசளிப்பு நிகழ்வுக்கு முதன்மை விருந்தினராக வடக்கு மாகாண ஆளுனரின் செயலர் இ.இளங்கோவன், சிறப்பு விருந்தினர்களாக யாழ்ப்பாண மாவட்ட விளையாட்டுத்துறை உத்தியோகத்தர் கே.விஜிதரன், முன்னாள் வடகிழக்கு மாகாண முகாமத்துவ பயிற்சி அபிவிருத்தி திணைக்களப் பிரதிச் செயலர் சி.கிருஸ்ணானந்தா ஆகியோர் கலந்து கொள்ளவுள்ளனர்.

மதிப்புறு விருந்தினர்களாக சுன்னாகம் பொலிஸ் நிலைய பொறுப்பதிகாரி மு.செல்வகுமார், ஜே/206 கிராம அலுவலர் சி.சண்முகனாந்தன் ஆகியோர் கலந்து கொள்ளவுள்ளனர். (ம-23)



சென். பீற்றர்ஸ் அணி

சென். பீற்றர்ஸ் சம்பியனானது!

யாழ்ப்பாணம், பெப். 9

பச்சிலைப்பள்ளி பிரதேச செயலகத்துக்கு உட்பட்ட பதிவுசெய்யப்பட்ட விளையாட்டுக் கழகங்களுக்கு இடையிலான மென்பந்துத் துடுப்பாட்டத் தொடரில் ஆண்கள் பிரிவில் சென். பீற்றர்ஸ் அணி கிண்ணம் வென்றது.

முல்லையடி விநாயகர் விளையாட்டுக் கழக மைதானத்தில் நேற்றுமுன்தினம் இடம்பெற்ற இறுதியாட்டத்தில் துர்க்கா விளையாட்டுக் கழக அணியை எதிர்த்து சென். பீற்றர்ஸ் விளையாட்டுக் கழக அணி மோதியது.

முதலில் துடுப்பெடுத்தாடிய துர்க்கா விளையாட்டுக் கழக அணி 8 பந்துப்பரிமாற்றங்கள் நிறைவில் சகல இலக்குகளையும் இழந்து 44 ஓட்டங்களைப் பெற்றது. அதிக பட்சமாக இந்துஷன் 13 ஓட்டங்களைப் பெற்றார். சென். பீற்றர்ஸ் விளையாட்டுக் கழக அணியின் சார்பில் கேதீஸ் 3 இலக்குகளை வீழ்த்தினார்.

45 ஓட்டங்களைப் பெற்றால் வெற்றியென்ற இலக்குடன் பதினாறுக்குத் துடுப்பெடுத்தாடிய சென். பீற்றர்ஸ் அணி 7.4 பந்துப்பரிமாற்றங்கள் நிறைவில் 7 இலக்குகளை இழந்து 46 ஓட்டங்களைப் பெற்றது. (ம-23)

காரைநகர் செயலக கடற்கரை கரப்பந்து

யாழ்ப்பாணம், பெப். 9


காரைநகர் பிரதேச செயலக பிரிவில் பதிவு செய்யப்பட்ட விளையாட்டுக் கழகங்களுக்கு இடையிலான இருபாலாருக்குமான கடற்கரை கரப்பந்தாட்டம் இன்று சனிக்கிழமை காலை 9 மணி தொடக்கம் மாலை 5 மணிவரை காரைநகர் உல்லாச கடற்கரையில் இடம்பெறவுள்ளது. (ம-23)

நாவலர் கழகம் காலிறுதிக்குள்!

யாழ்ப்பாணம், பெப். 9

அரியாலையின் 100ஆவது சுதேசிய திருநாள் கொண்டாட்டத்தை முன்னிட்டு வடமாகாண ரீதியாக நடத்தப்படும் தாச்சித் தொடரில் சுதுமலை நாவலர் அணி காலிறுதிக்குத் தகுதி பெற்றது.

அரியாலை சரஸ்வதி சனசமூக நிலைய மைதானத்தில் நேற்றுமுன்தினம் இடம்பெற்ற காலிறுதிக்குத் தகுதிபெறும் ஆட்டத்தில் தையிடடி அணியை எதிர்த்து வள்ளுவர் அணி மோதியது. முதல் பாதியின் முடிவில் நாவலர் அணி 4:3 என்ற கோல் கணக்கில் முன்னிலை பெற்றது. இரண்டாவதுபாதியில் இரண்டு அணிகளும் தலா ஒரு புள்ளியைப் பெற்றன. ஆட்டநேர முடிவில் நாவலர் அணி 5:4 என்ற கோல் கணக்கில் வெற்றிபெற்றது. (ம-23)



கண்ணகி வி.கழகம் இலகுவான வெற்றி!

யாழ்ப்பாணம், பெப். 9

அரியாலையின் நூறாவது சுதேசிய திருநாள் கொண்டாட்டத்தை முன்னிட்டு நடத்தப்படும் தாச்சித் தொடரில் நேற்றுமுன்தினம் இடம்பெற்ற ஆட்டத்தில் வெற்றிபெற்று கண்ணகி அணி காலிறுதிக்குத் தகுதி பெற்றது. அரியாலை சரஸ்வதி சனசமூக நிலைய மைதானத்தில் நேற்றுமுன்தினம் இடம்பெற்ற ஆட்டத்தில் குளத்தடி கண்ணகி அணியை எதிர்த்து புவனேஸ்வரி அம்பாள் அணி மோதியது.

முதல் பாதியில் 8:1 என்ற புள்ளிகளின் அடிப்படையில் முன்னிலை வகித்தது கண்ணகி அணி.

அந்த அணி தொடர்ந்தும் ஆதிக்கம் செலுத்தி முடிவில் 11:03 என்ற புள்ளிகளின் அடிப்படையில் வெற்றிபெற்றது. (ம-23)

றோயல் அபார வெற்றி

யாழ்ப்பாணம், பெப். 9

நாவாந்துறை கலைவாணி விளையாட்டுக் கழகம் நடத்தும் அணிக்கு 7 வீரர்கள் பங்குபற்றும் விலகல் முறையிலான தொடரில் நேற்றுமுன்தினம் இடம்பெற்ற ஆட்டத்தில் றோயல் அணி வெற்றிபெற்றது. கலைவாணி விளையாட்டுக் கழக மைதானத்தில் நேற்றுமுன்தினம் பிற்பகல் 3.45 மணிக்கு இடம்பெற்ற ஆட்டத்தில் ஊரெழு றோயல் அணியை எதிர்த்து சென். றொக்ஸ் அணி மோதியது.

11:1 என்ற கோல் கணக்கில் றோயல் அணி வெற்றி பெற்றது. (ம-23)



வென்றது நேஞ்சர்ஸ் அணி

யாழ்ப்பாணம், பெப். 9

நாவாந்துறை கலைவாணி விளையாட்டுக் கழகம் நடத்தும் அணிக்கு 7 வீரர்கள் பங்குபற்றும் விலகல் முறையிலான கால்பந்தாட்டத் தொடரில் நேற்றுமுன்தினம் இடம்பெற்ற ஆட்டத்தில் கொற்றாவத்தை நேஞ்சர்ஸ் அணி வெற்றிபெற்றது.

றுது.

கலைவாணி விளையாட்டுக் கழக மைதானத்தில் இடம்பெற்ற இந்த ஆட்டத்தில் நேஞ்சர்ஸ் அணியை எதிர்த்து யாழ்ப. ஐக்கிய விளையாட்டுக் கழக அணி மோதியது. 5:1 என்ற கோல் கணக்கில் நேஞ்சர்ஸ் அணி வெற்றிபெற்றது. (ம-23)



வேங்கைகள் - பந்தேர்ஸ் இறுதியில் இன்று மோதல்

யாழ்ப்பாணம், பெப். 9
யாழ்ப்பாண மாவட்ட துடுப்பாட்டச் சங்கம் நடத்தும் ஜப்னா சுப்பர் லீக் ரி-20 துடுப்பாட்டத் தொடரின் இறுதியாட்டத்தில் வேலைணை வேங்கைகள், ஜப்னா பந்தேர்ஸ் அணிகள் இன்று மோதவுள்ளன.
யாழ்ப்பாணம் இந்துக் கல்லூரி மைதானத்தில் நண்பகல் 12 மணிக்கு ஆட்டம் இடம்பெறவுள்ளது. பரிசளிப்பு நிகழ்வுக்கு முதன்மை விருந்தினராக இலங்கை தேசிய துடுப்பாட்ட அணி வீரர் பிரேமோதய விக்கிரமசிங்கவும், மதிப்புறு விருந்தினராக இலங்கை துடுப்பாட்டச் சங்கத்தின் முன்னாள் உப தலைவரும்,

வடக்கு மாகாண துடுப்பாட்டச் சங்கத்தின் தலைவருமான கே.மதிவாணன், யாழ்ப்பாணம் இந்துக் கல்லூரியின் அதிபர் எஸ். நிமலன், எஸ்.வி. எம் நிறுவனத்தின் உரிமையாளர் எம். குணரெத்தினம், தியாகி அறக்கட்டளை நிறுவனத்தின் நிறுவனர் வ.தியாகேந்திரன், கஜமுகன் காடவெயர் நிறுவனத்தின் உரிமையாளர் ஈ. எஸ். பி. நாகரெத்தினம், கிருபா சாரதி பயிற்சிப் பாடசாலையின் நிர்வாகி கிருபாகரன், ராஜா குளிக்களியின் உரிமையாளர் சி.சண்முகனாந்தன் ஆகியோர் கலந்து கொள்ளவுள்ளனர். (ம-23)

இன்றைய மோதல்கள்

யாழ்ப்பாணம், பெப். 9
கலைவாணி கழக கால்பந்து தொடர்
நாவாந்துறை கலைவாணி விளையாட்டுக் கழகம் நடத்தும் அணிக்கு 7 வீரர்கள் பங்குபற்றும் விலகல் முறையிலான கால்பந்தாட்டத் தொடரின் ஆட்டங்கள் குறித்த கழக மைதானத்தில் இடம்பெற்று வருகின்றன. இந்தத் தொடரில் இன்று சனிக்கிழமை மாலை 3.45 மணிக்கு இடம்பெறும் ஆட்டத்தில் ஞானகலாஅணியை எதிர்த்து வேலைணை ஐயனார், அணி மோதவுள்ளது. மாலை 4.45 மணிக்கு இடம்பெறும் ஆட்டத்தில் திக்கம் இளைஞர் அணியை எதிர்த்து திருக்குமரன் அணி மோதவுள்ளது.

அரியாலையின் தாச்சித் தொடர்
அரியாலையின் 100ஆவது சுதேசிய திருநாள் கொண்டாட்டத்தை முன்னிட்டு நடத்தப்பட்டுவரும் தாச்சித் தொடரின் ஆட்டங்கள் அரியாலை சரஸ்வதி சனசமூக நிலைய மைதானத்தில் இடம்பெற்று வருகின்றன. இந்தத் தொடரில் இன்று மாலை 6 மணிக்கு இடம்பெறும் ஆட்டத்தில் வள்ளுவர் அணியை எதிர்த்து சித்திவிநாயகர் அணி மோதவுள்ளது. தொடர்ந்து இடம்பெறும் ஆட்டத்தில் வைகறை அணியை எதிர்த்து கண்ணகி அணி மோதவுள்ளது. (ம-23)



இந்திய அணி பதிலடி

இந்தியா - நியூசிலாந்து அணிகளுக்கிடையில் இடம்பெற்று வரும் ரி-20 போட்டியில் நேற்று இடம்பெற்ற இரண்டாவது போட்டியில் இந்திய அணி 7 இலக்குகளால் வெற்றி பெற்றது. மூன்று போட்டிகள் கொண்ட ரி-20 தொடரில் முதலாவது ரி-20 போட்டியில் நியூசிலாந்து அணி அபார வெற்றி பெற்றிருந்தது.
நாணயச்சுழற்சியில் வெற்றி பெற்ற நியூசிலாந்து அணி முதலில் துடுப்பெடுத்தாடத் தீர்மானித்தது. நியூசிலாந்து அணியின் ஆரம்பத்துடுப்பாட்ட வீரர்களாக சிவேற், முன்றோ களமிறங்கினர். அணி 15 ஓட்டங்களைப் பெற்றிருந்த போது சிவேற் 12 ஓட்டங்களுடன் ஆட்டமிழந்து பவிலியன் திரும்பினார். இணைந்தார் அணித் தலைவர் வில்லியம் சன். அணி 50 ஓட்டங்களைப் பெற்றிருந்த போது 4 இலக்குகளை இழந்து தடுமாறியது. குருணல் பாண்டியாவின் பந்து வீச்சில் ஒரே பந்துப்பரிமாற்றத்தில் அடுத்தடுத்து முன்றோ, மிற்செல் ஆட்டமிழந்து வெளியேறினர். அதிகபட்சமாக கிரான்ஸ்ஹோம் 50 ஓட்டங்களையும், ரெயியலார் 42 ஓட்டங்களையும் பெற்றனர். அணி நிர்ணயிக்கப்பட்ட 20 பந்துப்பரிமாற்றங்களில் 8 இலக்குகளை இழந்து 158 ஓட்டங்களைப் பெற்றது. பந்து வீச்சில் குருணல் பாண்டியா 3 இலக்குகளையும், அகமெட் 2 இலக்குகளையும், புவனேஸ்குமார், ஹர்திக் பாண்டியா தலா ஓர் இலக்கையும் கைப்பற்றினர். 159 ஓட்டங்கள் எடுத்தால் வெற்றி எனக் களமிறங்கிய இந்திய அணியின் ஆரம்பத் துடுப்பாட்ட வீரர்களாக ரோகித்,



தவான் களமிறங்கினர். இருவரும் நிதானமாகவும் அதிரடியாகவும் துடுப்பெடுத்தாடி அணிக்கு சிறப்பான அடித்தளத்தையிட்டனர். அணி 79 ஓட்டங்களைப் பெற்றிருந்த போது ரோகித் 50 ஓட்டங்களுடன் ஆட்டமிழந்து வெளியேறினார். இணைந்தார் பாண்ட். தவான் 30 ஓட்டங்களுடனும், சங்கர் 14 ஓட்டங்களுடனும் ஆட்டமிழந்தனர். களத்தில் பாண்ட் 40 ஓட்டங்களுடனும், டோனி 20 ஓட்டங்களுடனும் ஆட்டமிழக்காதிருக்க அணி 18.5 பந்துப்பரிமாற்றங்களில் 3 இலக்குகளை இழந்து வெற்றி பெற்றது. ஆட்டநாயகனாக இந்திய அணியின் வீரர் குருணல் பாண்டியா தெரிவு செய்யப்பட்டார்.

ரோகித் சாதனை

இந்தியா - நியூசிலாந்து அணிகளுக்கிடையில் இடம்பெற்ற இரண்டாவது போட்டியில் ரோகித் சர்மா 28 பந்தில் 4 ஆறு ஓட்டங்கள், 3 நான்கு ஓட்டங்கள் அடங்கலாக 50 ஓட்டங்களைப் பெற்றதுடன் பன்னாட்டு ரி-20 போட்டியில் அதிக ஓட்டங்கள் எடுத்து இரண்டாவது நிலையில் இருந்து ரோகித் முதல் இடத்துக்கு முன்னேறினார்.
இதற்கு முன்னர் நியூசிலாந்து அணி வீரர் மார்டிஸ் குப்தில் முதல் இடத்தில் இருந்தார். அவரைப் பின்னுக்குத் தள்ளி ரோகித் 2288 ஓட்டங்கள் பெற்று முன்னிலையானார். மூன்றாவது இடத்தில் பாகிஸ்தான் அணி வீரர் சொயப் மலிக் காணப்படுகின்றார்.

சங்காளை செயலக போட்டிகள் இன்று!

யாழ்ப்பாணம், பெப். 9
சங்காளை பிரதேச செயலகப் பிரிவில் பதிவு செய்யப்பட்ட விளையாட்டுக் கழகங்களுக்கு இடையிலான வருடாந்த விளையாட்டு விழாவின் ஓர் அங்கமான பெண்களுக்கான எல்லே, கரப்பந்தாட்டம், துடுப்பாட்ட போட்டிகள் இன்று சனிக்கிழமை காலை 9 மணி தொடக்கம் மாலை 5 மணிவரை சுழிபுரம் வீக்டோரியாக் கல்லூரி மைதானத்தில் இடம்பெறவுள்ளன. (ம-23)

மருதங்கேணி செயலக துடுப்பாட்டம் இன்று

யாழ்ப்பாணம், பெப். 9
மருதங்கேணி பிரதேச செயலகப் பிரிவில் பதிவு செய்யப்பட்ட விளையாட்டுக் கழகங்களுக்கு இடையிலான பெண்களுக்கான துடுப்பாட்டத் தொடர் இன்று காலை 9 மணி தொடக்கம் மாலை 5 மணி வரை பொது விளையாட்டு மைதானத்தில் இடம்பெறவுள்ளது. (ம-23)

பச்சிலைப்பள்ளி செயலக கரப்பந்தாட்டத் தொடரின்று

யாழ்ப்பாணம், பெப். 9
பச்சிலைப்பள்ளி பிரதேச செயலகப் பிரிவில் பதிவு செய்யப்பட்ட விளையாட்டுக் கழகங்களுக்கு இடையிலான வருடாந்த விளையாட்டு விழாவின் ஓர் அங்கமான ஆண்களுக்கான கரப்பந்தாட்டத் தொடர் இன்று காலை 9 மணி தொடக்கம் மாலை 5 மணி வரையும் இடம்பெறவுள்ளது. (ம-23)

பூநகரி செயலக எல்லே தொடர்

யாழ்ப்பாணம், பெப். 9
பூநகரி பிரதேச செயலகப் பிரிவில் பதிவு செய்யப்பட்ட விளையாட்டுக் கழகங்களுக்கு இடையிலான இருபாலாருக்குமான எல்லே தொடர் இரண்டாமா தாநகர் சென். மேரிஸ் கழக மைதானத்தில் இடம்பெறவுள்ளது. (ம-23)

கிளிநொச்சி
சிங்கள மொழிப் பயிற்சி நிலையம்
எமது நிலையத்தில்

கிள்கம் 06, 20 வீதி இத்தியம்மன் கோவில் முன்பாக கனடபுரம் கிளிநொச்சி

புதிய வகுப்புகள் ஆரம்பம்

பிரபல ஆசிரியர் வே. தழிச்செல்வன் அவர்களின் வழிகாட்டலில்
O/L - A/L மாணவர்கள். உத்தியோகத்திற்குள். இளைஞர் புவநிமலகாசன
அவரவர் நேரங்களைக்கேள்வோ 03 மாத பயிற்சி வகுப்புகள் ஆரம்பமாகவுள்ளன

காலம் 09.02.2019 இன்று

சிறிதூக வகுப்பு 09.02.2019 பி.ப 3.00 மணிக்கு ஆரம்பமாகவுள்ளது புதிது செய்நவர்கள்,
ஆர்வமுள்ளவர்கள் அனைவரையும் அன்புடன் அழைக்கின்றோம்

மேலதிக விபரங்களுக்கு 075 783 9786 - 077 129 4908

காசி சீரடிப்பாபா யாத்திரை

ஆரம்பம் 09.03.2019, நாட்கள் - 12, யாத்திரை - 15

தரிசிக்குமிடங்கள்

உடல்வி, அட்சயதாம், நாராயணர் கோவில், இந்திராகாந்தி வீடு, இந்தியா கேள், வேறு
இடங்களும் பார்க்கலாம். ஆக்ரா, தாஜ்மகால், செங்கோட்டை மதுரா, கிருஷ்ணஜென்ம
பூமி, பிரேம்மந் திரம். அலகாபாத், காங்கா, ஜமுனா, சரஸ்வதி, திருவேணி சங்கமம், சயன
ஆஞ்சனேயர், நேரு வீடு, சங்கராச்சாரியார் மண்டபம், கயா, முன்னோர்களுக்கு பிதூர்கடன்
சிரார்த்தம் செய்யும் இடம். புத்தகாய, புத்தாலயங்கள் காசி, விஸ்வநாதர், விசாலாட்சி,
காளபைரவர் உட்பட 15 இடங்கள் தரிசனம்.

மாலை 6.30 இற்கு காங்கா ஆர்த்திபார்த்தல் காசியில் 3 நாட்கள் தங்கி சீரடிப்பாபா தரிசனம்.
சனி சிங்கனாம்பூர், இன்னும் பல இடங்களும் போகலாம். சீத்தாமடி, சீதை பூமியுள் புதை
யுண்ட இடம். திரியம்பகேஸ்வரர், ஜோதிலிங் கமும் மற்றும் இராமேஸ்வரம் 21 தீர்த்த
மாடல். இராமேஸ்வரலிங்க வழிபாடு (சிவதரிசனம்). நவயாஷாணம், திருப்புவானி,
உத்திரகோச மங்கை பார்த்து மதுரை மீனாட்சி தரிசனம் முடித்து சென்னை வருகை.

1 நாள் சென்னையில் சொப்பிங் செய்யலாம். மருநாள் நாடு திரும்பல்.

பெற்றுக்கொள்ளும் பணத்திற்கான எமது சேவைகள்.

5 விமானப் பயணங்கள், 3 வேளை பிராமண சமையல் ஆட்கள் சமைத்த சைவ
உணவு, ரீ, கோப்பி, மினரல் வோட்டர், A/C வாகன வசதி, 2 பேருக்கு கட்டில்
மெத்தை, வெள்ளேன் கொமட், இணைந்த குளியலறை மேலும் யாழ்ப்பாணத்தில்
இருந்து கொழும்பு செல்லவும் பயணம் முடிய திரும்பி யாழ்ப்பாணம் வரவும் வாகன
ஒழுங்கு வசதிகள் செய்து தரப்படும். மேலும் விபரங்களை கேட்டு பதிவு செய்யவும்.

விபரங்களுக்கு : கலாநிதி T.ஸ்ரீரங்கநாதன் / மகன் ராஜன்

59 - 3/6 செட்டியார் தெரு கொழும்பு - 11

T.P - 0777680102 / 0777362154

E-mail - Sriranganathan2601@gmail.com

(C-5215)

விமானத்துடன் மாயமான ஆர்ஜென்டினா
கால்பந்து வீரரின் சடலம் கண்டு பிடிப்பு

ஆர்ஜென்டினா பிரபல கால்பந்து வீரர் எமிலியானோ சலா பயணம் செய்த விமானம் இரண்டு வாரங்களுக்கு முன்னர் சானல் தீவுகளுக்கு அருகே மாயமானது, அதனைத் தொடர்ந்து தேடுதல் வேட்டை முடக்கி விடப்பட்டிருந்த நிலையில் தற்போது அவரது சடலம் கண்டெடுக்கப்பட்டுள்ளது.

எமிலியானோ சலா பிரான்சின் நான் டஸ் அணிக்காக விளையாடி வந்தார். இவரை வேல்ஸ் நாட்டின் கார்டிப் கிளப் அணி சமீபத்தில் ஏலத்தில் வாங்கியது. ஜனவரி 21ஆம் திகதி மாலை சலா ஒரு தனியார் விமானத்தில் பயணம் செய்துகொண்டிருந்த போது காணாமல் போயிருந்தார். விமானத்தில் பயணம் செய்த எமிலியானோ சலா மற்றும் பைலட் குறித்து எந்தத் தகவலும் இல்லாமல் போயி

ருந்தது. இதையடுத்து பொலிஸார் தீவிர தேடுதல் பணியில் ஈடுபட்டு வந்தனர். இந்த நிலையில் கடந்த ஞாயிறு காலை மாயமான விமானம் விபத்துக்குள்ளானது என கண்டறியப்பட்டது. இந்த விமானத்தின் இடிபாடுகளில் சிக்கி இருந்த சடலம் கடந்த திங்கட்கிழமை மீட்கப்பட்டது. இதையடுத்து நேற்றுமுன்தினம் சடலத்தை பரிசோதனைக்கு உட்படுத்தியபோது, அது எமிலியானோ சலா என்பது உறுதி செய்யப்பட்டது என அதிகாரிகள் தெரிவித்துள்ளனர்.

NEW SCIENCE WORLD CHEMISTRY
VICTORY MUST

Model Paper Classes
ஆரம்பம் : 11/02/2019 திங்கட்கிழமை
நேரம் : மாலை 6.15 - 8.00

2019 & Day Batch
K.T.Shivakumar (B.Sc, PGDE)
(கிழமைதோறும் திங்கள், புதன், வெள்ளி ஆகிய தினங்களில் வகுப்பு நடைபெறும்.)

NEW SCIENCE WORLD

போட்டிப் பரீட்சை வகுப்புகள்
அதிபர் சேவை

வெள்ளி 3.00 → 7.00
சனி 9.00 → 3.00

ககாதர முகாமத்துவ உதவியாளர்
சனி, ஞாயிறு 9.00 → 3.00

வடமாகாண ஆசிரியர் தெரிவு
சனி, ஞாயிறு 9.00 → 3.00

076 688 3394
யாழ்ப்பாணக் கல்லூரி பட்டப்படிப்புகள் பிரிவு (யாழ்ப்பாணம், ஆஸ்பத்திரி வீதி, கொமர்ஷல் வங்கியருகில்)

யாழ்ப்பாணத்தில்
1 ஏக்கர், 2 ஏக்கர் கற்பகவனம்
காணிகள் விற்பனைக்கு எழுதுமட்டுவாழ்

உடனடி உறுதி மாற்றம் * வங்கி கடன் வசதி செய்து தரப்படும்

1 ஏக்கர் - 16 பரப்பு
40 தென்னை 40 - 60 தேக்கு
20 கஜ் மரம் 10 - 15 மாமரம்
கல் இருக்கை 1 தொகுதி
சுற்று முட்கம்பிவேலி படலையுடன்
26 இலட்சம்
(5 வருட பராமரிப்பு உள்ளடங்கலாக)

2 ஏக்கர் - 32 பரப்பு
80 தென்னை 80 - 90 தேக்கு
40 கஜ் மரம் 20 - 30 மாமரம்
கல் இருக்கை 1 தொகுதி
சுற்று முட்கம்பிவேலி படலையுடன்
49 இலட்சம்
(5 வருட பராமரிப்பு உள்ளடங்கலாக)

5 வருடங்கள் பராமரிப்பு செய்து தரப்படும்!
30 அடி, 15 அடி அகல பாதை விடுமுறை வீடு அமைப்பதற்கான இடவசதி
24 மணிநேர பாதுகாப்பு விளைபொருட்களுக்கான சந்தை வசதி

பொதுவான வசதிகள்
பொது விடுதி உணவகம் உடற்பயிற்சிக்கூடம் நீச்சல் தடாகம் விளையாட்டுத்திடல்
நடைபயிற்சிக்கான பாதை மீன்பிடி குளம் முந்திரிகை தோட்டம் மூலிகைத் தோட்டம்

5 வருட பராமரிப்பு இயற்கை வழியில்
100% ORGANIC

078 284 5000 021 492 7778
557A, கஸ்தூரியார் வீதி, யாழ்ப்பாணம்
Good Gift Property Developers (Pvt) Ltd
Reg. No.: PV 115306
சி. அனூராஜ்
உரிமையாளர், விற்பனையாளர்